

Wedding Invitation, Christening,  
First Holy Communion, Mortuary  
Cards & Religious Goods

Contact :  
**David & Company**

Sharaf Manzil, 1st Floor,  
650 J.S.S. Road, 2nd Dhobitalao  
Lane, Mumbai 400 002  
Tel.:2201 9010 / 2205 7394  
Email:davidprinters@gmail.com  
www.davidcompany.com



**JACK OF ALL STALL**  
Reliable House for  
Religious Goods  
Gloria Church Bldg.,  
263, Dr. Ambedkar Rd., Byculla,  
Mumbai - 400027  
Tel.: 23725963, 23749358  
Estd: 1951 Prop. B. D'Souza

Subscriptions and Advertisements  
for 'THE SECULAR CITIZEN'  
and 'DIVO' are accepted here.

Vol.27 Issue No 9 Mumbai May 29 - June 4, 2021 (Total 12 Pages) Price : ₹. 10.00

# ರಾಜಕೀಯ ಶಸ್ತ್ರಾಂಶ - ಸೆಜಾರಿ ರಾಶ್ತ್ರಾಂಶ

**ಭಿತರಿ ದೀಶ್**

ಅಂತರ್ ರಾಶ್ತ್ರೀಯ ರಾಜಕೀಯ ಉಪಾದೆಸಾ ಪರಾಣೆ ಹರೈಕಾ ರಾಶ್ತ್ರಾನ್ ಆಪ್ಲಾ ಸ ಜಾಣ್ಯಾಂ ಕಡೆಂ ಸೊಡ್ - ದೊಡ್ ಕರ್ಚೆಂ ಧೋರಣ್ ಆನಿ ಇಷ್ಟಾಗತ್ ಭಾಂಧ್ಲಿ - ಮಜತ್ ಕರ್ಚಿ ರೀತ್ ಪಾಳಿಜಾಯ್. ಹ್ಯಾ ವ್ಹರ್ಚಿಂ ಆಪ್ಲೆಂ ಅಂತರಿಕ್ ಆಡಳಿಂ ಆನಿ ಜಾಗತಿಕ್ ಮಾನ್ ಬರ್ಯಾ ಮಟ್ಟಾರ್ ಉರಂವ್ಕ್ ಸಾಧ್ಯ್ ಜಾತಾ, ನಾಂ ತರ್ ರಾಜಕೀಯ ಪಂಗಡಾಂಚಾ ಕುತಂತ್ರಾಂಕ್ ಆನಿ ಅಕ್ರಮಿ ಕರ್ನಾಂಚಾ ವ್ಯಕ್ತಿಂಕ್ ಗುಪಿತ್ ಆಧಾರ್ ಲಾಭ್ತಾ, ದ್ರಷ್ಟಾತ್ ಆಜ್ ಪಾಕಿಸ್ತಾನ್ ಆನಿ ಚೀನಾ ಕಡೆಂ ಭಾರತಾಚೊ ಸಂಭಂದ್ ಸಾರ್ಕೊ ನಾಶ್ಲೆಲ್ಯಾನ್ ಗಡೀರ್

ರಗೈ, ಸುವಾತ್ ಅಪಹರಣ್ ಆನಿ ಉಗ್ರವಾದಿಂಕ್ ಆದಾರ್ ಝಳ್ತಾ. ವ್ಹಯ್ಲ್ಯಾ ದೋನ್ ರಾಶ್ತ್ರಾಂ ಕಡೆಂ ಶಾಂತಿ ಸಂವಾದ್, ವ್ಯಾಪಾರಾಭಾಂದ್ ಆನಿ ಜಾಗತಿಕ್ ವೇದಿರ್ ಸಂವಾದ್ ಚಾಲು ಆಸಾ ತರಿ ತಾಂಚೆಂ ರಾಶ್ತ್ರೀಯ ಧೋರಣ್ ಭಾರತಾಕ್ ಆಕ್ರಾನ್ ಆನಿ ಪ್ರಗತೆಕ್ ಆಡ್ಲೆಕ್ ರರಾಂವ್ಚೆಂ ಮ್ಹಳ್ಳ್ಯಾ ಬರಿ ದಿಸ್ತಾ. ಅಬೈ! ಅಂತರಾಶ್ತ್ರೀಯ ರಾಜಕೀಯ ಉಪಾದೆಸ್ ಹಾಂಗಾ ಸುಫಳ್ ಜಾಯ್ನಾ.

ತ್ಯಾ ವ್ಹರ್ಚಿಂ ತಾಂಕಾಂ ಪಾಟಿಂ ಲೊಟುನ್ ಹೆರ್ ಸೆಜಾರ್ಯಾಂ ಕಡೆಂ ಬರ್ಯಾನ್ ರಾವೊಂಕ್ ಪ್ರಯತ್ನ ಚಲ್ತಾ!

ಆಮ್ಚಾ ಬರ್ಯಾ ಸೆಜಾರ್ಯಾಂ ಪಯ್ಲಿ ಬಾಂಗ್ಲಾದೇಶ್ ಪಯ್ಲ್ಯಾ ಸ್ಥಾನಾರ್ ಆಸಾ ಮ್ಹಣ್ಣೆತ್. 1971

**ಮಾನ್ ದಿಲ್ಯಾರ್ ಸೆಜಾರ್ಯಾಂಕ್ ಜಾಗತಿಕ್ ಸ್ಥಾನ್**

ಚಡಾವತ್ ಭಾರತೀಯಾಂಚೆಂ “ದೇಶಾಚಾ ಐತಿಹಾಸಿಕ್ ಚರಿತ್ರಾಕ್ ಆನಿ ಕಾರ್ಪಾರಾಂಕ್ ಪ್ರಥಮ್ ದಿಶಾ ಮ್ಹಣ್ ಲೆಕ್ಚೆಂ, ಆನಿ ಜಾಗತಿಕ್ ಸ್ಥಾನ್ - ಮಾನ್ ಆಶೆಂವ್ಚೆಂ” ಚಿಂತಾಪ್ ಆಯ್ಲಾ ಅಂತರಾಶ್ತ್ರೀಯ ರಾಜಕೀಯ ಧೋರಣಾಂಕ್ ಲಾಗು ಜಾಯ್ನಾ ಮ್ಹಣ್ಣೆತ್. ಆಜ್ ಪಾಕಿಸ್ತಾನ್ ಆನಿ ಚೀನಾ ಆಮ್ಚೆ ಪ್ರಗತಿಪರ್ ವಾಡಾವಳ್ ಆನಿ ಜಾಗತಿಕ್ ರಾಶ್ತ್ರಾಂನಿ - ಸಂಸ್ಥಾಂನಿ ಪಾಟಂವ್ಚೊ ಸನ್ಮಾನ್ (ವ್ಯಾಪಾರ್, ಉತ್ಪನ್ನ ಆನಿ ಸೊಸ್ಥಿಕಾಯ್ ಲೆಕುನ್) ಪಳವ್ನ್ ಎಕ್ದಮ್ ಮೊಸ್ತಾಳಿಂ ಜಾಲ್ಯಾಂತ್ ಆನಿ ವಿಸಾವ್ಯಾ ಶತಮಾನಾಂತ್ ಗಡಿರ್ ಸೈನ್ಯಾಂಧಾಡುನ್ ಸವೆಂ ಭಿತರ್ ಉಗ್ರವಾದಿಂಕ್ ರಿಗವ್ನ್ ಆಮ್ಚಿ ಪ್ರಗತಿ ಮೊಡುಂಕ್ ಉಡ್ಡಾಲ್ಯಾಂತ್.

ಅಸಲ್ಯಾ ಪರಿಗತೆಂತ್ ಆಮಿ ರಾಜಾಂವ್ ಹೊಗ್ಡಾಯ್ನಾಸ್ತಾಂ ಸೆಜಾರಿ ರಾಶ್ತ್ರಾ ಕಡೆಂ ಬರೊ ಸಂಭಂದ್ ಜಿವಾಳಾವ್ನ್ ಆನಿ ತಾಂಚ್ಯಾ ಗರ್ಜಾಂಕ್ - ದುರಾಂಕ್ ಪರಿಹಾರ್ ಪಾಟಿವ್ನ್ ಸವೆಂ ತಾಂಚಾ ರಾಜಕೀಯ ಚಿತ್ತಾಂಕ್ - ಆಡಾಳ್ತ್ಯಾ ರಿತಿಕ್ ಮಾನ್ ಭೆಟವ್ನ್ ರಾಷ್ಟ್ರಲ್ಯಾನ್ ಆತಾಂ ಚೀನಾ ಆನಿ ಪಾಕಿಸ್ತಾನಾಚೊ ಪ್ರಭಾವ್ ಚಾಪ್ಲೊ ಜಾಂವ್ಕ್ ಲಾಗ್ತಾ.

ಪರಿಣಾಮ್ ಜಾವ್ನ್ ಆಜ್ ಚೀನಾ ಆನಿ ಪಾಕಿಸ್ತಾನ್ ಲಾಗಿಂ ಯೇಂವ್ಕ್ ಪೆಚಾಡ್ತಾತ್ : ಅಧ್ಯಕ್ ಜಿನ್‌ಪಿಂಗ್ ಭಾರತಾಕ್ ಭೆಟ್ ದಿತಾ ಆನಿ ಪಾಕ್ ಜನರಲ್ ಜಾವೆದ್ ಆಮ್ಚಾ ಸೇನಾಧಿಕಾರಿಂಕ್ ಭೆಟ್ತಾ ಮ್ಹಣ್ತಾನಾ ದೀಸ್ ಬದಲ್ಯಾತ್!

## ಟೆಕ್ ಸೆಕ್ಟರಾಂತ್ 4000 ಜಣಾಂಕ್ ಹ್ಯಾ ವರ್ಸಾಂತ್ ಮೆಳ್ತೆಲಿಂ ಕಾಮಾಂ

ಜೆ.ಪಿ. ಮೊರ್ಗಾನ್ ಕಂಪೆನಿ (ಮುಳ್ಳಾನ್ ಆಮೆರಿಕಾ) ಹ್ಯಾ ವರ್ಸಾ ತಾಂಚಾ ಕಂಪೆನಿಂತ್ 4000 ಜಣಾಂಕ್ ಕಾಮ್ ದಿತಲೆ ಮ್ಹಳ್ಳಿ ಖಬಾರ್ ಆಯ್ಲಾ. ವಾರ್ ಮ್ಹಳ್ಳಾರ್ ಪಾಟ್ಲಾ ಹಫ್ತಾಂತ್ ಆಯ್ಕೊಂಕ್ ತಶೆಂ ವಾಚುಂಕ್ ಮೆಳ್ಳಿ.

ಕೊರೊನಾ ಸಂಕಷ್ಟಾಂಚಾ ಕಾಳಾರ್ ಲಾಖೊಂ ಲೊಕಾಚಿಂ ಕಾಮಾಂ ಗೆಲ್ಲಿಂ ತೆಂ ಪಳೆಲ್ಯಾಂತ್. ಲ್ಯಾನ್ ಉದ್ಯೋಗಿಸ್ತಾಂಚಿಂ ಪೆಂಕ್ಪಾಂಚ್ಚ್ ಮೊಡ್ಲ್ಯಾಂತ್. ಬೆಕಾರಿ ಲೊಕಾಂಚೊ ಸಂಖೊ ವಾಡ್ಲಾ. ಕಾಮಾಂ ಗೆಲ್ಲಾಂಕ್ ಪರತ್ ಕಾಮ್ ಮೆಳ್ಚೆಂ ಕಷ್ಟಾಂಚೆಂ ಜಾಲಾಂ. ಅಸಲ್ಯಾ ನಿರಾಶಿ ವಾತವರಣಾಂತ್ ಎಕ್ ಆಶಾ ಕಿರಣ್ ಉದೆಲಾಂ ಕಿತೆಂ ಮ್ಹಳ್ಳಾರ್ ಎಕಾ ಬರ್ಯಾ ಕಂಪೆನಿಂತ್ ಕಾಮಾಂಚೊ ಬರೊ ಅವ್ಕಾಸ್ ಪರತ್ ಮೆಳ್ಳಾ! ಭಾರತಿಯಾಂ ಖಾತಿರ್ ಟೆಕ್ ಸೆಕ್ಟರಾಂತ್ ಕಾಮಾಂ ಮೆಳ್ಚೊ ಸಂಬವ್ ಉದೆಲಾ.

ಅಮೆರಿಕಾ ಮುಳಾಚಿ ಜೆ.ಪಿ. ಮೊರ್ಗಾನ್ ಆರ್ಥಿಕ್ ಕ್ಷೇತ್ರಾಂತ್ ನಾಂವ್ ವ್ಹೆಲ್ಲಿ ಕಂಪೆನಿ ಆಸೊನ್ ಹ್ಯಾ ವರ್ಸಾಂತ್ ಹಜಾರೊ ಲೊಕಾಂಕ್ ಕಾಮಾಂಚೊ ಆವ್ಕಾಸ್ ದೀಂವ್ಕ್ ಚಿಂತಾ ಆನಿ ತಾಂಚು ಭಾರತೀಯಾ 4000 ಜಣಾಂಕ್ (ಅನುಭವ್ ಆಸೊಂಕ್ ಜಾಯ್) ಆಪ್ಲ್ಯಾ ಕಂಪೆನಿಂತ್ ಘೆತಲಿ ಮ್ಹಳ್ಳೆಂ ಪ್ರಕಟಣ್ ದಿಲಾಂ. ಹಿ ಭರ್ತಿ ಬೆಂಗ್ಲೂರ್ ಆಸ್ಲಾ ತಾಂಚ್ಯಾ ಟೆಕ್ ಸೆಂಟರಾ ಖಾತಿರ್ ವ್ಹಡ್ ಪ್ರಮಾಣಾರ್ ಕರ್ತಾಂ.

ಯೂಎಸ್ ಇಂಡಿಯಾ ಫ್ರೆಂಡ್ಸ್ ಸಂಗಿ ಮೆಳೊನ್ ಕೊವಿಡ್ ಮದತೆ ಖಾತಿರ್ ದೋನ್ ಮಿಲಿಯಾ ದಿಂವ್ಪಿ ಫೋಷಣ್ ಕೆಲ್ಯಾ. ಜೆ.ಪಿ. ಮೊರ್ಗಾನ್ ಟೆಕ್ ಹಾಂಣಿ ಭಾರತಾಂತ್ ಕೊರೊನಾ ಸಾಂಕ್ರಮಿಕ್ ಆಡಾಂವ್ಚೆ ಖಾತಿರ್ 20 ಲಾಖ್ ಆಮೆರಿಕಾನ್ ಡಾಲರ್ ದಿಂವ್ಚೆ ವಿಶಿಂ ಜಾಹಿರ್ ಕೆಲಾಂ. ಆಪ್ಲ್ಯಾ ಕಾಮ್ಗಾರಾಂಕ್ ಪರ್ಯಂತ್ ಮದತ್ ದೀಂವ್ಕ್ ಉಲೊ ದಿಲಾ.

ಜೆ.ಪಿ. ಮೊರ್ಗಾನ್ ಕಂಪೆನಿಂತ್ ಆತಾಂ 2.5 ಲಾಖಾಂಚ್ಯಾಕೀ ಚಡ್ ಲೋಕ್ ಕಾಮ್ ಕರ್ತಾ. ತಾಂಚಿ ಪಯ್ಲಿ 35 ಹಜಾರ್ ಕಾಮ್ಗಾರ್ ಭಾರತಾಂತ್ ಆಸೊನ್, ಹೆಂ ಸಗ್ಳೆ ಕಾಮ್ಗಾರ್ ಬೆಂಗ್ಲೂರ್, ಮುಂಬಯಿ ಆನಿ ಹೈದರಾಬಾದಾಂತ್ಲಾ ಟೆಕ್ನೊಲೊಜಿ ಆಂಡ್ ಆಪರೇಶನ್ ಸೆಂಟರಾಂನಿ ಕಾಮ್ ಕರ್ನ್ ಆಸಾತ್. ಹೆಂ ಸೆಂಟರ್ ಗ್ಲೋಬಲ್ ಇನ್ವೆಸ್ಟ್‌ಮೆಂಟ್ ಬೆಂಕಾಚೊ ಸಹಾಕಾರ್ ದೀವ್ನ್ ಆಸಾ.

ಆಮ್ಚಾ ಮಂಗ್ಳುರಿ ಕ್ರಿಸ್ತಾಂವ್ ಯುವಜಣಾಂನಿ ಕಾಮಾಂ ಆಪ್ಣಾಂವ್ಚೆ ಖಾತಿರ್ ಪ್ರಯತ್ನ ಕರಿಜಯ್ ಮ್ಹಣ್ ದಿವೊ ಆಪೆಕ್ಶಿತಾ.

ಇಸ್ಟೆಂತ್ ಪಾಕಿಸ್ತಾನಾಕ್ ಧಾಂವ್ಡಾವ್ನ್ (90,000 ಸೊಜೆರಾಂಕ್ ಧರುನ್) ಸ್ವತಂತ್ರ ಕೆಲ್ಯಾ ಉಪ್ರಾಂತ್ ಭಾರತಾನ್ ತಾಂಕಾಂ ಬರ್ಪೂರ್ ಆಧಾರ್ ದಿಲಾ. ಹ್ಯಾಚ್ ಮಾರ್ಚ್ 26ವೆರ್ “ಬಾಂಗ್ಲಾ ಸ್ವತಂತ್ರಾಚೊ ಭಾಂಗಾರೋತ್ಸವ್” ಸಂಬ್ರಮಾಂಕ್ ಆಮ್ಚೊ ಪ್ರಧಾನಿ ಗೆಲ್ಲೊ ಆನಿ ತಾಂಚೊ ಹೊಗ್ಡಾಪ್ ಆರಾವ್ನ್ ಆಯಿಲ್ಲೊ. ಬಾಂಗ್ಲಾ ದೇಶ್ ಜಾಗತಿಕ್ ರಾಜಕೀಯ್ ರಿತಿ-ನಿತಿಂತ್ ಭಾರತಾಚಿ ಸಲಹಾ ಘೆತಾ ಆನಿ ಇಸ್ಲಾಮಿ ಅಂಧಾತ್ವಾಂ ಪಾಳಿನಾಂ. ಹ್ಯಾ ವ್ಹರ್ಚಿಂ ಪಾಕಿಸ್ತಾನಾಚಾ ಪ್ರೋತ್ಸಾಪಾನ್ ವಾಡ್ಲಾ ಇಸ್ಲಾಮಿ ಪಂಗಡಾಂಕ್ ಭಾರತಾ ವಿರೋಧ್ ಬೊಬಾಟುಂಕ್ ಜಾಯ್ನಾ. ಪೂಣ್ ಆಮ್ಚಾ ಘರ್ ಮಂತ್ರಿ ಅಮಿತ್ ಶಾಹಾನ್ ಆಮ್ಚಾ ಬಂಗಾಲ್ ಪ್ರಾಂತ್ಯಾಂತ್ಲಾ ಚುನಾವಾವೆಳಿಂ (ಎಪ್ರಿಲ್ 21) ಭಾರತಾಚೆಂ ವಡ್ಡಣ್ ಪಾಚಾರ್ಪಾ ಖಾತಿರ್ (ಸಂಗಿ ಆಪ್ಲ್ಯಾ ಸರ್ಕಾರಾಚೆಂ) ಬಾಂಗ್ಲಾ ದೇಶಾಚೆ (2ರಾ ಪಾನಾರ್ ವಾಚ್)

**ಆತಾಂ ಬರಿ ಸೈರಿಕ್ ಸೊದುನ್ ಕಾಡ್ಚಿ ಖಿಂತ್ ಆಮ್ಚೆರ್ ಸೊಡ್**

**ರೋಯಲ್ ಕ್ರಿಶ್ಚನ್ ಫೆಮಿಲಿಂತ್ ರಜಿಸ್ಟರ್ ಕರುನ್ 'Super Success' ಸೆವಾ ಆಪ್ಣಾಯ್**

**ವ್ಹಯ್, ಬರಿ ಸೈರಿಕ್ ಸೊದುನ್ ಕಾಡ್ಚಿ ಖಿಂತ್ ಆತಾಂ ಬಿಲ್ಕುಲ್ ಆಮ್ಚೆರ್ ಸೊಡ್.**

**ತುಂ ಗಾವಾಂತ್ - ಪರ್ಗಾವಾಂತ್ ಖಿಯೆ ಆಸ್ಲಾರಿ ಅಡ್ಡಿ ನಾ. ಆಮ್ಚಿ 'Super Success' ಸೆವಾ ಆತ್ಮತ್ವಮ್ ರಿಜಲ್ಟ್ ಹಾಡುಂಕ್ ವಾವ್ರ್ ಕರ್ತಾ.**

**ಚಡಿತ್ ಮಾಹೆತಿಕ್ ಸಂಪರ್ಕ್ : 9820485389**

**Royal Christian Family**  
99, Perin Nariman Street, Fort, Mumbai 400001  
Tel.: +91 9820485389 / 9820473103  
Email: royalchristianfamily@gmail.com  
Website: https://www.royalchristianfamily.com

**ಸೈರಿಕೆಚ್ಯಾ ಸಂಗಿಂತ್ ಆಮ್ಚಾಂ 41 ವರ್ಸಾಂಚೊ ಅನ್ಬೋಗ್ ಆಸಾ**



ಕೊಂಬ್ರ: 11 — ಮೆಕ್ಸಿಕೊ ಕಲರಾಯಿ



# ಪಶ್ಚಾತ್ತಾಪ

ತಾತ್ಕಾಲಿಕ ಇನ್ನೊಂದು ಚಿತ್ರ ನಾಂವಾಡ್ಡೆಕ್ ಲೆಕ್ಕ ಶಿಕಂವೊ ಮೇಸ್ತಿ ಹೆರಾಂ ಮೆಸ್ತಿಂಬರಿ ಮಾರ್ಚ್, ಬಡವ್ನ್ ಶಿಕಯ್ಯಾತ್‌ಲ್ಲೊ ಬಗಾರ್ ಮೋಗಾನ್ ವಿವಿಧ್ ರೀತಿನಿ ಸ್ಪಜನ್ ಶೀಲ್ ರಿವಾಜಿನಿಂ ಶಿಕಯ್ಯಾಲೊ.

ಎಕ್ ಪಾಪ್ಲಿಂ ಆಪ್ಲ್ಯಾ ಕ್ಲಾಸಿಂತ್ ಎಕಾ ರೀತಿಚೊ ಸಮಸ್ತೊ ಸೊಡವ್ನ್ ತಸಲಿಂಚ್ ದೋನ್ ಲೆಕ್ಕಾಂ ಘರಾ ಕರ್ನ್ ಹಾಡುಂಕ್ ಭುರ್ಗ್ಯಾಂಕ್ ದಿಲಿಂ. ತಿಂ ಸುಲಭಾಯೆಚಿಂ ಲೆಕ್ಕಾಂ ನೈಂ ಜಾವ್ನ್ ಆಸ್‌ಲ್ಲಿಂ ತ್ಯಾ ದೆಕುನ್ ತಿಂ ಲೆಕ್ಕಾಂ ಕರ್ನ್ ಹಾಡ್‌ಲ್ಲ್ಯಾಂಕ್ ಬೊರೆಂ ಇನಾಮ್ ದಿತಾಂ ಮ್ಹಣ್ ಭಾಸಾಯಿಲ್ಲೆಂ.

ಭುರ್ಗಿಂ ಸರ್ವ್ ಉಮೆದಿನ್ ಘರಾ ಗೆಲಿಂ. ತಿಚ್ಚೆ ಉಮೆದ್ ದುಸ್ರ್ಯಾ ದಿಸಾ ಇನ್ನೊಲಾಕ್ ಆಯಿಲ್ಲೆ ತವಳ್ ನಾತ್‌ಲ್ಲಿ. ಕೊಣಾಯ್ಕಿ ತಿಂ ಲೆಕ್ಕಾಂ ಕರುಂಕ್ ಜಾಂವ್ಕ್ ನಾತ್‌ಲ್ಲಿಂ. ಮೆಸ್ತೀನ್ ಭುರ್ಗ್ಯಾಂ ಕಡನ್ ಕೊಣೆಂ ಪುರಾ ಲೆಕ್ಕಾ ಕರ್ನ್ ಹಾಡ್ಲಾಂತ್ ಮ್ಹಣ್ ಸವಾಲ್ ಕರ್ತಾನಾ ಸರ್ವ್ ಭುರ್ಗ್ಯಾಂನಿ ತಕ್ಲಿ ಸಕಯ್ ಫಾಲಿ. ಪುಣ್ ಎಕ್ ಭುರ್ಗೊ ಮಾತ್ ಆಪ್ಣಾಚೆಂ ಧಯ್ತ್ ಎಕ್ಯಾಂಯ್ ಕರುನ್ ವ್ಹಡ್ ಉಮೆದಿನ್ 'ಹಾಂವೆಂ ಕೆಲಾಂ' ಮ್ಹಣಾಲೊ ತೊ ಭುರ್ಗೊ ಬುಧ್ಧಾಂತ್ ಮ್ಹಣ್ ಸರ್ವಾಂಕ್ ಕಳಿತ್ ಆಸ್‌ಲ್ಲೆಂ. ಪುಣ್ ಹಿಂ ಲೆಕ್ಕಾ ತೊ

ಕರ್ನ್ ಹಾಡಿತ್ ಮ್ಹಣ್ ಮೇಸ್ತಿನ್ ಚಿಂತುಂಕ್‌ಚ್ಚೆ ನಾತ್‌ಲ್ಲೆಂ. ಮೇಸ್ತಿನ್ ತಾಚೊ ಬೂಕ್ ಪಳಯ್ಲೊ. ಲೆಕ್ಕಾ ಕೆಲ್ಲಿ ರೀತಿಯಿ ಪಳಯ್ಲಿ. ಬೋವ್ ಅಭಿಮಾನಾನ್ ತಾಚಿ ಪಾಟ್ ಥಾಪುಡ್ನ್ 'ಹಿ ಲೆಕ್ಕಾ ಬೋವ್ ಕಷ್ಟಾಂಚಿ, ಭುರ್ಗ್ಯಾಂಕ್ ಸೊಡಾ ಬಗಾರ್ ಸಬಾರ್ ಶಿಕ್ಷಕಾಂಕಿ ಸೊಡಂವ್ಕ್ ಜಾಂವ್ಪಿ ನಾಂತ್. ತರಿಕಿ ಹ್ಯಾ ಭುರ್ಗ್ಯಾನ್ ಬೊರೊ ದಾಖ್ಲೊ ರಚಿತ್ ಕೆಲಾ. ಹ್ಯಾ ಭುರ್ಗ್ಯಾ ವಿಶಿಂ ಮ್ಹಾಕಾ ಬೋವ್ ಸಂತೋಸ್ ಭಗ್ತಾ' ಮ್ಹಣಾಲೊ. ಆನಿ ತಾಕಾ ಇನಾಮ್ ದಿಲೆಂ.

ಇನಾಮ್ ಘೆವ್ನ್ ಘರಾ ಗೆಲ್ಲೊ ಭುರ್ಗೊ ಭಾರೀ ಚಿಂತೆಸ್ತಾ ಜಾಲೊ. ಆಪ್ಲಾನ್ ಚೂಕ್ ಕೆಲ್ಯಾ ಮ್ಹಣ್ ತಾಚೆಂ ಅಂತಸ್ಪರ್ನ್ ಕಾಂತಯಿತಾಲೆಂ. ನೀಜ್ ಜಾವ್ನ್ ತಾಣೆಂ ತಿಂ ಲೆಕ್ಕಾಂ ಸೊಡಂವ್ಕ್ ನಾತ್‌ಲ್ಲಿಂ. ಬಗಾರ್ ಆಪ್ಣಾಚಿ ಘರಾ ದೆಗೆನ್ ವಸ್ತಿ ಕರುನ್ ಆಸ್ಲ್ಯಾ ಪ್ರೋಫೆಸರಾಚಾ ಸಸಾಯಿನ್ ತಿಂ ಲೆಕ್ಕಾ ಕೆಲ್ಲಿಂ ಆಪ್ಲಾಂಚ್ ತಿಂ ಲೆಕ್ಕಾ ಕೆಲ್ಲಿ ಮ್ಹಣ್ ಇನಾಮ್ ಜೊಡ್‌ಲ್ಲೆಂ ಚೂಕ್ ಆನಿ ಮೇಸ್ತಿಕ್ ತಾಣೆಂ ಮೋಸ್ ಕೆಲಾ ಮ್ಹಣ್ ಭೊಗ್ಲೆಂ ಆನಿ ತೊ ದು:ಖೆಸ್ತಾ ಜಾಲೊ.

ದುಸ್ರೆ ದಿಸಾ ಇನ್ನೊಲ್ ಆರಂಭ್ ಜಾಲೆಂ. ಲೆಕ್ಕಾಚೊ ಮೇಸ್ತಿ ಕ್ಲಾಸಿ ಭಿತರ್ ಆಯಿಲ್ಲೆಂಚ್ ಹೊ ಭುರ್ಗೊ ತ್ಯಾ ಮೇಸ್ತಿಲಾಗಿಂ ವಚೊನ್ ಹಾತ್ ಮುಗ್ಡುನ್ 'ಮೇಸ್ತಿ ತುಮಿಂ ದಿಲ್ಲ್ಯಾ ಇನಾಮಾಕ್ ಹಾಂವ್ ಫಾವೊ



— ಮೆಕ್ಸಿಕೊ ಕಲರಾಯಿ

ನಹಿಂ. ತುಮ್ಕಾಂ ಮೋಸ್ ಕೆಲ್ಯಾಕ್ ಮ್ಹಾಕಾ ಶಿಕ್ಷಾ ಜಾಯಿಚೆಚ್. ಪೋರ್ ತುಮಿಂ ದಿಲ್ಲಿಂ ಲೆಕ್ಕಾ ಹಾವೆಂ ಕರುಂಕ್ ನಾಂತ್. ಮ್ಹಜ್ಯಾ ಘರಾ ದೆಗೆನ್ ವಸ್ತಿ ಕರ್ಲ್ಯಾ ಪ್ರೋಫೆಸರಾಚಾ ಸಸಾಯಿನ್ ಕೆಲ್ಲಿಂ ಜಾವ್ನ್ ಆಸಾತ್. ಹಾಂವೆಂಚ್ ಕೆಲ್ಲಿಂ ಫಟ್ ಮಾರುನ್ ಇನಾಮ್ ತಶೆಂ ಹೊಗ್ಗಿಕ್ ತುಮ್ಚೆ ಥಾವ್ನ್ ಘೆತ್ಲಿ. ಚೂಕ್ ಜಾಲಿ ಮ್ಹಜಿ ಮ್ಹಣ್ ಗಳ್ಳ್ಯಾಂ ರಡೊಂಕ್ ಲಾಗ್ಲೊ. ಮೇಸ್ತಿನ್ ತಾಕಾ ಆರಾವ್ನ್ ಧರುನ್ 'ಮೋಗಾಳ್ ಭುರ್ಗ್ಯಾ ತುವೆಂ ಫಟ್ ಮಾರುನ್ ಚೂಕ್ ಕೆಲ್ಯಾಯಿ ಅಶೆಂ ಮೋಸ್ ಕರ್ಲೊ ತುಜೊ ಸ್ವಾಭಾವ್ ನೈಂ. ಆನಿ ಮುಕಾರ್ ಅಶೆಂ ಕರಿನಾಕಾ, ತುಜೆಂ ಪಶ್ಚಾತ್ತಾಪ್ ತುಕಾ ನಿತಳ್ ಕರುಂಕ್ ಸಕ್ಲಾಂ. ಮುಕಾರಾಯಿ ತುಜೆಂ ಕಾಳಿಕ್ ಸದಾಂಚ್ ನಿತಳ್ ದವರ್' ಮ್ಹಣಾಲೊ. ಹೊ ಭುರ್ಗೊ ಪ್ರಾಮಾಣಿಕ್ ಜಾವ್ನ್ ಮೇಸ್ತಿನ್ ಸಾಂಗ್‌ಲ್ಲೆ ಪರಿಂ ಜಿಯೆಂವ್ಕ್ ವ್ಹಡ್ ಮುಖೇಲಿ ತಶೆಂ ನಾಂವಾಡ್ಡೆಕ್ ವಕೀಲ್ ಜಾವ್ನ್ ಮಹಾತ್ಮಾಗಾಂಧಿಚೊ ಪ್ರಮುಖ್ ಶಿಸ್ ಜಾಲೊ ತೊಚ್ಚೆ ತೊ ಗೋಪಾಲ್ ಕ್ರಷ್ಣಾ ಗೋಖಲೆ.

ಚೂಕ್ ಕರ್ಲೆಂ ಸಹಜ್ ಪುಣ್ ಕೆಲ್ಲಿ ಚೂಕ್ ಪರತ್ ಕರಿನಾಶೆಂ ಜೀವಿತ್ ಸಾರ್ಲೆಂ ಬೋವ್ ಶ್ರೇಷ್ಠ್. ಪಶ್ಚಾತ್ತಾಪ್ ಜೀವಿತಾಂತ್ ನೀಜ್ ಭೊಗ್ಲಾಣೆಂ ಆನಿ ಮುಖ್ಯೆಂ ಜೀವಿತಾಂತ್ಯಾಯಿ ಅಸಲ್ಯೊ ಚುಕಿಕ್ ಆವ್ಕಾಸ್ ನಾಂತರ್ ಜೀವಿತಾಂತ್ ಶೆವೊಟ್ ಜೊಡ್ಲ್ಯಾಂತ್ ಕಾಂಯ್ ದುಭಾವ್ ಆಸಾಗಿ?

## (ಪಯ್ಲ್ಯಾ ಪಾನಾರ್ ಥಾವ್ನ್)

ದುಬೈ ಆತ್ಮಾಂಯ್ ಭಾರತಾ ಭಿತರ್ ರಿಗ್ತಾತ್, ಕಿತ್ಯಾ ತಾಂಕಾಂ ಥಂಯ್ ಸಮಾ ಖಾಣ್ ಮೆಳಾನಾ" ಮ್ಹಳ್ಳೆಂ.

ತಿತ್ತೆಂಚ್, ಬಾಂಗ್ಲಾ ದೇಶಿಯ್ ಬೆಜಾರ್ ಪಾಪ್ಲೆ, ವಿದೇಶಿ ಮಂತ್ರಿನ್, "ಭಾರತ್ ನೆಣಾರಿ" ಮ್ಹಣ್ ಪಾಚಾರ್ಲೆಂ.

ಆತಾಂ ತ್ಯಾ ವಾಖ್ಯೊಲಾಕ್ ಪತ್ರೆ ಮರೊ ವಾವ್ರ್ ಚಲ್ತಾ. ಅಕ್ಟಾನ್ ನಿವ್ರಾಂವ್ಕ್ ಆನಿ ಸಂಭಂದ್ ಧಿರಾಂವ್ಕ್ ನಾಂತರ್ ಇಸ್ಲಾಮಿ ರಂಗಾಚಿ ತಾಳಿ ಜಬ್ಬೊರ್ ಜಾಂವ್ಕ್ ಆನಿ ಭಾರತಾಕ್ ಚಡ್ ಹೆಡಾಂವ್ಕ್ ಪುರೊ. ತಶೆಂ ಮ್ಹಣ್ತಾನಾ ಭಾರತಾ ಕಡೆಂ ಸಂಭಂದ್ ಹಂಗಾಚೊ ಮ್ಹಣ್ಣೆಂ ರಾಜಕೀಯ್ ಚಿಂತಾಪ್ ಆನಿ ಸರ್ಕಾರಾಕ್ ಖೆಂಟ್ಲಿಂ ವಾಖ್ಯೊಲಾಂ ಬಾಂಗ್ಲಾ ದೇಶಾಂತ್ ಮಾತ್ ನ್ಹಯ್, ಹರ್ ಸೆಜಾರಿ ರಾಶ್ಟ್ರಾನಿಯಿ ಚಡ್ ಶಿಜ್ತಾ. ರಾಜಕೀಯ್ ವಿರೋಧಿ ಪಾಡ್ತಿ ಚುನಾವಾ ವೆಳಿಂ ಫಾಯ್ಲೊ ಜೊಡ್ಲ್ಯಾ ಖಾತಿರ್ ಉಳ್ಳೊ ಪ್ರಚಾರ್

ಕರ್ತಾಕ್ ವಾಪರ್ತಾತ್. ತ್ಯಾ ಪಯ್ಲಿ ಶ್ರೀಲಂಕೆಯೊ ಎಕ್, ಸಿಂಹಳಿ ಪಾಡ್ತಿ ಭಾರತ್ ತಮಿಳ್ ಪಾಡ್ತಿಂಕ್ ಆಧಾರ್ ದೀವ್ನ್ ಮೆತೆರ್ ಜಾತಾ ಮ್ಹಣ್ತಾತ್.

ಅಲ್ಪ ಸಂಖ್ಯಾತ್ ತಮಿಳ್ ಲೋಕ್ (ಚಡಾವತ್ ಭಾರತೀಯ್ ಮುಸ್ಲಿಮಾ ಬರಿ) ಬಹು ಮತೀಯ್ ಸಿಂಹಳಿ ಪರ್ಟೆಕ್ ರಾಜಕೀಯ್ ವಿರೋಧಿ ಜಾವ್ನಾಸಾತ್ ಆನಿ ತ್ಯಾ ವ್ಹರ್ಲಿಂ ಭಾರತಾಕ್ ಪಾಡ್ ನಾಂವ್ ಲಾಭ್ಯಾ. ತಮ್ಕಾಂಕ್ ಭಾರತ್ ಸರ್ಕಾರ್ ಆಧಾರ್ ದಿತಾ ಮ್ಹಣ್ಣೆಂ ಜೆರಾಲ್ ಚಿಂತಾಪ್ ಹುಳ್ಳ್ಯಾ ತರಿ ಲಂಕಾ ಸರ್ಕಾರ್ ತಶೆಂ ಚಿಂತಿನಾ.

ಕಿತ್ಯಾ ತಮಿಳ್ ಕ್ರಾಂತಿಕಾರಿಂಕ್ 1987 ಇಸ್ಟೆಂತ್ ನಾಸ್ ಕೆಲ್ಲಿ ಕೀರ್ತ್ ಆಮ್ಚಾ ಪ್ರಧಾನಿ ರಾಜೀವ್ ಗಾಂಧಿಚಿ!

ಪುಣ್ ಆಮ್ಚೊ ತಮಿಳ್ ಲೋಕ್ ಗರ್ಟೆ ಭಾಯ್ರ್ ಆನಿ ಮಿಶ್ ಮಿರೊನ್ ಶ್ರೀಲಂಕಾಂತ್ಲ್ಯಾ ತಮ್ಕಾಂ ವಿಶಿಂ ಖಿಂತ್ ಪಾಚಾರ್ತಾ. ವ್ಹಳ್ಳ್ಯಾತ್ ಮ್ಹಣ್ ಸರ್ಕಾರಾಕ್ ಖೆಂಟ್ಲಾ ಆನಿ ತ್ಯಾ ಮಾರಿಫಾತ್ ಆಮ್ಚಾ ಸರ್ಕಾರಾಕ್ ಕಷ್ಟಾಂತ್ ಫಾಲ್ತಾ. ಅಸಲೊಚ್ ಬಾಂದ್ಪಾಸ್ ಸೆಜಾರಿ ನೇಪಾಳಾ ಸವೆಂ ಭೂತಾನಾ ಬಾಬ್ಲಿಯೊ

ಭಾರತಾಕ್ ತವಳ್ ತವಳ್ ಆಪ್ಣಾತಾ. ಹ್ಯಾ ರಾಶ್ಟ್ರಾಂಕ್ ರಾಯಾಂಚಾ ಮುಟಿ ಥಾವ್ನ್ ಸ್ವತಂತ್ರ್ ಕೆಲ್ಲಿಂ ಕಾರ್ಯೆಂ ಭಾರತಾಚೆಂ. ತರಿ ಆತಾಂ ಪರ್ವಾ ಪ್ರತಿನಿಧಿ ರಾಜಕೀಯ್ ಗರ್ಟೆನ್ (ಚುನಾವ್ ಜಿಕ್ಟಾ ಖಾತಿರ್) ಭಾರತೀಯ್ ಸಲಹಾಂಕ್ ಆಡ್ಲ್ಯಾ ಮೆತೆರ್ಪಣ್ ಮ್ಹಣ್ ಪುರುರೊಂಕ್ ದಾಕ್ಟೆನಾಂತ್. ಅಸಲೆಂಚ್ ನಾಟಕ್ ಹಿಂದೂ ಸಾಗೊರಾಂತ್ಲ್ಯಾ ಮಾಲ್ವಿವಾಂತ್ ಚಲ್ತಾ.

ಹಾಂಕಾಂ ಸರ್ಕಾರ್ ಭಾರತ್ ಮಾಲ್ವಾ ಭಾವಾ ಬರಿ : 137 ಕರೊಡ್ ಲೊಕಾಂಚೊ, ಮಿಲಿಟಿ ಬಳಾಂತ್ ಸಂಸಾರಾಂತ್ ಚೊವ್ಪೊ ಹಿಂದು ಸಮಡೆ ಸವೆಂ ಪಾಂಚ್ ಧರ್ಮಾಕ್ ಸಮಾನ್ ಹಕ್ಯಾಂ ದಿಂವ್ಣಾಂತ್ ಪಯ್ಲೊ ಆನಿ 33 ಮುಖೆಲ್ ಭಾಸೆಂಕ್ - 1652 ಲೋಕಿಕ್ ಭಾಸೆಂಕ್ ಪ್ರೋತ್ಸಾಹ್ ದಿಂವ್ಲೊ ವಿಶಾಲ್ ರುಪಾಚೊ ಸಾಂತ್.

ಬಹುಶಾ ಹೆಂ ವಿಶ್ವರೂಪ್ ಆನಿ ಲಾಭ್ಯೊ ಹೊಗ್ಗಾಪ್ ಸೆಜಾರಾ ಕುತಂತ್ರಿಂಕ್ ಸೊಸುಂಕ್ ಜಾಯ್ನಾ!

## ಮಾ| ಬಾ| ವಿಶೇಂತ್ ವಿತೊರ್ ಮಿನೇಜ್

ಕ' ಲಂ ಕಿಣಿ ಪ' ತ್ರೆ ಗಾರಿ ಕೆಂತ್ ಎಕ್ ಉತ್ತೀವರ್ ಬರಯ್ಲಾರ್, ಏಕ್ ದಕ್ ಸಂಪಾದಕ್ ಜಾವ್ನ್ ಲೊಕಾ ಮೊಗಾಳ್ ಜಾಲೊ ಮಾ|ಬಾ| ವಿಶೇಂತ್ ವಿತೊರ್ ಮಿನೇಜ್ ಹ್ಯಾಚ್ 20 ತಾರಿಕೆರ್ ಬ್ರೇಸ್ತಾರಾ ದೀಸ್ ದನ್ವಾರಾಂ 3 ವರಾಂಚೆರ್ ಪಾದರ್ ಮುಲ್ಲರ್ ಆಸ್ತಂತ್ ಥೊಡ್ಯಾಚ್ ದಿಸಾಂಚಾ ಆಸ್ಪಸ್ಥೇನ್ ದೆವಾದೀನ್ ಜಾಲೊ.



ಬಾಪ್ ವಿಶೇಂತ್ ಪವಿತ್ರ್ ವಾಂಜೆಲಾಂ ವಿಶಿಂ ಪರಿಪೂರ್ಣ್ ಜಾಣ್ವಾಯ್ ಆಸ್‌ಲ್ಲೊ ಯಾಜಕ್ ಜಾವ್ನ್ ಸ್ಲೊ. ತಾಕಾ ಚೆಲ್ಲೊ ವಾಂಜೆಲ್ ಮ್ಹಣ್‌ಯಿ ಆಪಯ್ತಾಲೆ. ಸಹಾಯಕ್ ಆನಿ ವಿಗಾರ್ ಜಾವ್ನ್ ವಾವುರ್ದೆಲ್ಯಾ ಫಿರ್ಗಜಾಂನಿ ಭಕ್ತಿಪಣಾಚಾ ಕರಿಣ್ ಸಿಸ್ತ್ಕ್ ತೊ ನಾಂವಾಡ್ಲೊ. ತಾಚೆಂ ಶೆರ್ಮಾಂವ್ ಭವ್ ಅರ್ಥಾಭರಿತ್ ಸಮ್ಜೊಣಿ ದಿಂವ್ಚೆ ತಸಲೆ ಜಾವ್ನ್ ಆಸ್‌ಲ್ಲೆ. ಏಕ್ ನ್ಯಾಯ್ ನಿತೀಚೊ ಆನಿ ಭಕ್ತಿವಂತ್ ಯಾಜಕ್ ಆಪ್ಲ್ಯಾ ಸರ್ಗಿಂಚಾ ಪಯ್ಲಾರ್ ಭಾಯ್ರ್ ಸರೊನ್ ಗೆಲೊ.

### ತಾಚಿ ಮಟ್ಟಿ ವಳಕ್ :

ಮಂಗ್ಳುರ್ ವಾಲೆನ್ನಿಯಾ ಫಿರ್ಗಜಿಂತ್ಲ್ಯಾ ಗ್ರೇಗರಿ ಆನಿ ಮಾಗ್ಲಾಲೇನ್ ಮಿನೇಜಾಂಚಾ ಕುಟ್ಮಾಂತ್ 1945 ನವಂಬರ್ 3 ತಾರಿಕೆರ್ ತೊ ಜಲ್ಮಾಲ್ಲೊ. ಆಪ್ಲೆಂ ಶಿಕ್ಪಾಪ್ ಜಾತಚ್ ಲಾಗಿಂಚ್ ಆಸ್‌ಲ್ಲಾ ಜೆಪ್ಪು ಸೆಮಿನರಿಂತ್ ಯಾಜಕ್ ಜಾಂವ್ಚೆ ಖಾತಿರ್ ಭರ್ತಿ ಜಾಲೊ.

1974 ಆಕ್ಟೋಬರ್ 23 ತಾರಿಕೆರ್ ತಾಕಾ ಯಾಜಕ್‌ಪಣಾಚಿ ದೀಕ್ಷಾ ಮೆಳ್ಳಿ.

ಸಹಯಾಕ್ ವಿಗಾರ್ ಜಾವ್ನ್ ಪಯ್ಲಿ ಫಿರ್ಗಜ್ ತಾಚಿ ಕಿರೆಂ ಜಾವ್ನ್ ಆಸ್ಲಿ. ಹಾಂಗಾಸರ್ 1974 ಥಾವ್ನ್ 1977 ಪರ್ಯಾಂತ್ ತೊ ವಾವುರ್ದೊ.

1977 ಥಾವ್ನ್ 1980 ಪರ್ಯಾಂತ್ ಮಂಗ್ಳುರ್ ಇಜಯ್ ಫಿರ್ಗಜಿಂತ್ ವಾವುರ್ತಚ್ 1980 ವರ್ಸಾ ತಾಕಾ ನಾರುಪಾಡಿ ಫಿರ್ಗಜ್ ವಿಗಾರ್ ಜಾವ್ನ್ ಥಾಡ್ಲೊ ತೊ 1983 ಪರ್ಯಾಂತ್ ವಾವುರ್ದೊ.

1983 - 84 ಜರ್ನಲಿಸಮ್ ಕೋಸ್ ಕರ್ಚಿ ಖಾತಿರ್ ಮುಂಬಯ್ತ್ ವಸ್ಲಿ.

1985 - 1993 ಪರ್ಯಾಂತ್ ದಿಯೆಸೆಜೆಚಿ ಪತ್ರ್ ರಾಕ್ಟೊ ಸಂಪಾದಕ್ ಜಾವ್ನ್ - ರಾಕ್ಟೊಚಿ ಪ್ರಗತಿ ಖಾತಿರ್ ಭಾರಿಚ್ ಮ್ಹಿನ್ತೆ ಕಾಡ್ಲಾ ಮಾತ್ ನಯ್ ಸಭಾರ್ ನವ್ಯಾ ಬರವ್ಪಾಂಕ್ ಉಜ್ವಾಡಾಕ್ ಹಾಡ್ಲಾಂ. ರಾಕ್ಟೊಚಿಂ ಘನ್ ಆನಿ ಮಾನ್ ವಾಡಯ್ಲಾ.

1993 - 2000 ಪರ್ಯಾಂತ್ ಪೆರ್ನಾಲ್ ಫಿರ್ಗಜ್ ವಿಗಾರ್. ತ್ಯಾ ವೆಳಾರ್ ದೆ| ಎಮಿಯಾರ್ ಮುಂಬಯ್ ತಾಚಿ ಧೈಂ ಆಕರ್ಷಿತ್ ಜಾವ್ನ್ ಫಿರ್ಗಜಿ ಖಾತಿರ್ ಬರೊ ವಾವ್ರ್ ದಿಲಾ. ಫಿರ್ಗಜಿಚಾ ಲೊಕಾಂಕ್ ಆಪ್ಲ್ಯಾ ಬರ್ಮಾ ದೆಕೀನ್ ಎಕ್ಟಾಂವ್ಕ್ ದವರ್ಲೆಲಿ ಕೀರ್ತ್ ತಾಕಾ ವ್ಹೆತಾ. (ಸರ್ವ್ ಫಿರ್ಗಜಾಂನಿ ತಶಿಚ್ ಸೆವಾ ತಾಣೆ ದಿಲ್ಯಾ.)

2007 - 2014 ಪರ್ಯಾಂತ್ ಕಾಸ್ತಿಯಾ ಫಿರ್ಗಜ್ ವಿಗಾರ್ ಜಾವ್ನ್ ವಾವುರ್ದೊ.

2014 -2016 ಪರ್ಯಾಂತ್ ಭಲಾಯ್ಕೆಕ್ ಲಾಗೊನ್ ಬೆಂದುರ್ ಫಿರ್ಗಜಿಂತ್ ವಸ್ಲೆ ಯಾಜಕ್ ಜಾವ್ನ್ ಆಸ್ಲೊ.

2016 ವರ್ಸಾ ದೆರೆಬಯ್ಲ್ ಫಿರ್ಗಜೆಕ್ ಆಡಳ್ತಿದಾರ್ ಜಾವ್ನ್ ಸುಮಾರ್ 8 ಮಯ್ಜೆಭರ್ ಆಸ್ಲೊ. ತ್ಯಾ ಆಟ್ ಮಯ್ಜಾಂನಿ ಫಿರ್ಗಜ್ ಲೊಕಾಂಕ್ ಆಪ್ಣಾಶಿಂ ವೊಡುನ್ ಭಕ್ತಿಪಣಾಂತ್ ಲೊಕಾಕ್ ಗುಂತಯ್ಲೆಂ.

2016 - 2019 ಪರ್ಯಾಂತ್ ಕುಲ್ಕೇಕರ್ ಪಾಲಾನೆ ಸಾಂತ್ ಮದರ್ ತೆರೆಜಾ ಕೊಲ್ಚಾತ್, ಹಿಚಾ ಫಿರ್ಗಜಿಚೊ ವಿಗಾರ್ ಜಾವ್ನ್ ವಾವುರ್ದೊ. 2019 ವರ್ಸಾ ನಿವ್ರತ್ ಜಾವ್ನ್ ಜೆಪ್ಪು ಸಾಂ. ಜುಜೆ ವಾಜ್ ಘರಾಂತ್ ವಸ್ಲೆಕ್ ಲಾಗ್ಲೊ. ತವಳ್ ತವಳ್ ಭಲಾಯ್ಕೆಚಿ ತ್ರಾಸ್ ಆಸ್ಲ್ಯಾರೀ ಸೊಮಿಯಾಚಾ ಮಿಸಾಂವಾಂತ್ ತೊ ಸಕ್ರೀಯ್ ಆಸ್‌ಲ್ಲೊ ಸಂಗೀತಾಚೊ ಮರಿಯೆಚೊ ಭಕ್ತ್ ತೊ ಜಾವ್ನ್ ಸ್ಲೊ. ಎಕ್ ಸಾಹಿತಿ, ಸಂಪಾದಕ್ ಆನಿ ಯಾಜಕ್ ಜಾವ್ನ್ ಆಪ್ಲ್ಯಾ ಧಾರ್ಮಿಕ್ ಜಿಣಿಯೆಚಿಂ ಪಳಾಭರಿತ್ ವರ್ಸಾಂ ಸಾರುನ್ ಆಪ್ಲ್ಯಾ ಸರ್ಗಿಂಚಾ ಸುಖಾಕ್ ಪಾವ್ಲೆಲ್ಯಾ ಬಾಪ್ ವಿಶೇಂತ್ ವಿತೊರ್ ಮಿನೇಜಾಂಕ್ ದಿವೊ ಸಾಸಾಣ್ ಸು:ಖ್ ಮಾಗ್ತಾ.

- ನವೀನ್ ಕುಲ್ಕೇಕರ್





**ಕಾಳೋಕಾ ಥಾವ್ನ್ ಉಜ್ವಾಡಾಕ್**

ಪುಸ್ತಕ 27 ಅಂಕೂ 9 ಮುಂಬಯ್ - ಮೇ 29 - ಜೂನ್ 4, 2021

ಮೂಲ್ : ₹ 10.00

**DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400001. Tel.: +91 9820473103, 9820485389**  
**E-Mail: secular@sezariworld.com / seculardivo@gmail.com**  
**Website: www.sezariworld.com**

ಸಂಪಾದಕ : ಲೋರೆನ್ ಕುವೆಲ್ಟೊ

**ಸಂಪಾದಕೀಯ್**

**ಸಂತೋದ್ ಪ್ರಕ್ರಿಯಾ ಕಿತ್ಯಾಕ್ ಜಾಯ್?**

ಕೊವಿಡ್-19, ಬ್ಲೆಕ್ ಫಂಗಸ್, ವಾಯ್ ಫಂಗಸ್ ಹಾಚ್ಚಿ ವಿಶಾಂತ್ ಆಮಿ ನಾನಾತೆಂ ಆಯ್ಕತಾಂವ್ ವಾಚ್ತಾಂವ್ ಪುಣ್ ವಸ್ತು ಸ್ಥಿತಿ ಕಿತೆಂ? ಖರೆಂ ಕಿತೆಂ? ಹಾಚೆರ್ ಕೊಣ್ಂಚ್ ನೆಣಾಂತ್. ಎಕಾ ಪಿಡೆಕ್ ವಕ್ತಾಂ ದಿತೆಲೆ ಆಮ್ಚೆಕಡೆ ಹಜಾರ್ ಜಣ್ ಆಸಾತ್. ತಾಂಕಾಂ ಪಿಡೆಚೆರ್ ಆನಿ ವಕ್ತಾಚೆರ್ ಕಸಲಿಚ್ ಜಾಣ್ವಾಯ್ ನಾ ಜಾಲ್ಯಾರಿ ವಡ್ ನಾ. ಆಪ್ಲ್ಯಾ ಚಿತ್ಲೆಂ ಅನುಸಾರ್ ಪಂಡಿತ್ ಜಾತಾತ್ ಆನಿ ವಕಾತ್ ಸಾಂಗ್ತಾತ್ ಆನಿ ಥೊಡೆ ತಯಾರ್ ಕರ್ನ್ ದಿತಾತ್. ಮಾಗಿರ್ ತ್ಯಾ ವಕ್ತಾಕ್ ಆನಿ ಪಿಡೆಕ್ ಕಸೊಲೊಯ್ ಸಂಭಂದ್ ನಾ ಜಾಲ್ಯಾರ್ ತಾಂಕಾಂ ಪಡೊನ್ ವಚೊಂವ್ಕ್ ನಾ. ಆಮ್ಚಿ ಮೀಡಿಯಾ ಆನಿ ಮಾಧ್ಯಮಾಂಯ್ ಕಾಂಯ್ ಉಣಿಂ ನಾಂತ್. ಕೊಣೆಂಯ್ ಕಿತೆಂಯ್ ಸ್ಪಷ್ಟೋಶಿತ್ ಪಂಡಿತ್ ಜಾವ್ನ್ ಘೋಷಣ್ ಕೆಲೆಂ ಜಾಲ್ಯಾರ್ ಪ್ರಸಾರ್ ಮಾಧ್ಯಮಾಂನಿ, ಸೋಶಿಯಲ್ ಮೀಡಿಯಾಂನಿ ಆಯ್ಲೆಂಚ್. ಮಾಗಿರ್ ಲೋಕ್ ವಾಚುನ್ ಘಸ್ಪಡೊಂಕ್ ಲಾಗ್ತಾ ಆನಿ ಫಸ್ತಾಯ್.

ಕಸಲೀಯ್ ಗಜಾಲ್ ಕಿತ್ಲ್ಯಾ ಮುಟಾಕ್ ಖಿರಿ ಮ್ಹಣ್ ಜಾಣಾಂ ಜಾಂವ್ಚಿ ಪ್ರಕ್ರಿಯಾ ಆಮ್ಚೆ ಮದೆಂ ಬಿಲ್ಕುಲ್ ನಾ. ಸರ್ಕಾರ್ ಹ್ಯಾ ವಿಷಯಾಚೆರ್ 'ಸೀರಿಯಸ್' ನಾ. ದೆಕುನ್ ಆಮ್ಚ್ಯಾ ಬೊಂವಾರಿಂ 'ಫೇಕ್ ನ್ಯೂಸ್'ಚೊ ಪ್ರಮಾಣ್ ವ್ಹಡ್ ವಾಂಟ್ಲಾನ್ ಪ್ರಸಾರೊನ್ ಆಸಾ. ಆನಿ ಹೆಂ 'ಫೇಕ್ ನ್ಯೂಸ್' ಲೊಕಾಂಕ್ ಘಸ್ಪಡಾಯ್ತಾ, ಫಸಯ್ತಾ ಆನಿ ಹ್ಯಾ ಧರ್ಮಾನ್ ಭಿರಾಂತ್ ಉತ್ಪನ್ನ ಜಾತಾ. ಪ್ರಸ್ತುತ್ ಸಂಸಾರಾರ್ ಲೊಕಾಂಕ್ ವೊಳ್ತೊಳೊನ್ ಆಸ್ಚ್ಯಾ ವೊಸೆಚ್ಯಾ ಪಿಡೆಚ್ಯಾಕಿ 'ಫೇಕ್ ನ್ಯೂಸ್' ಮ್ಹಳ್ಳಿ ಪಿಡಾ ಲೊಕಾಕ್ ಚಡ್ ದಗ್ಧಿಂ ದೀವ್ನ್ ಆಸಾ ಮ್ಹಳ್ಳಾರ್ ಚೂಕ್ ಜಾಂವ್ಚಿ ನಾ.

ಕೊವಿಡ್-19 ಪಿಡೆಚೆರ್ ಪಂಡಿತಾನಿ ರಚ್ಲಲ್ಯಾ ವಕ್ತಾಂಚೆರ್ ಪಳೆವ್ಣೆಂ ಜಾಲ್ಯಾರ್, ಆಮ್ಚೊ ಸರ್ಕಾರ್ ಎಕ್ಯೆ ರಿತಿನ್ 'ಫೇಕ್ ನ್ಯೂಸ್' ಪಕ್ಷೆನ್ ಆಸಾಗಿ ಮ್ಹಳ್ಳೊ ದುಬಾವ್ ಜಾತಾ. ನಾ ಜಾಲ್ಯಾರ್ ಬಾಬಾ ರಾಮ್ ದೇವಾಚೆಂ ಕೊರೊನಿಲ್, ಬಿಜೆಪಿ, ಆರ್ಎಸ್ಎಸ್, ಮೊದಿಭಕ್ತ್ ಪಂಡಿತಾನಿ ಸೊಡ್ಪಾಂ ಕೆಲೆಂ ಗೋಮೂತ್, ಶೆಣ್ ಇತ್ಯಾದಿಂ ವಕ್ತಾಂ ವ ಸೂತ್ರಾಂ ಬೊವ್ ಪ್ರಖ್ಯಾತ್ ಜಾಲ್ಲಿಂ ಆಸಾತ್. ಹಾಚೆರ್ ಲೊಕಾಂಚಿ ಪ್ರತಿಕ್ರಿಯಾಯ್ ಆಯಿಲ್ಲಿ ಆಸಾ. ಪುಣ್ ಮೊದಿ ಸರ್ಕಾರ್ ಅಸಲ್ಯಾಂಚೆರ್ ಕಿತ್ಯಾಕ್ ಫಾವೊತೆಂ ಕ್ರಮ್ ಘೆವ್ನ್ ಲೊಕಾಂಚೊ ದುಬಾವ್ ಪಯ್ಸ್ ಕರಿನಾ? ಮೊದಿ ಸರ್ಕಾರಾನ್ ಕಿತ್ಯಾಕ್ ತಾಂಚಿ ದೊರಿ ಸಡಿಳ್ ಸೊಡ್ಲಾ? ಕಿತೆಂ ಹೊ ಮಿಸ್ತರ್ ಲೊಕಾಂ ಮದೆಂ, ಮೀಡಿಯಾಚೆರ್ ಅಸಲ್ಯೊ ಖಬ್ರು ಯೆತಾನಾ ತ್ಯೊ ಖಬ್ರು ವ ಖೊಟೊ ಮ್ಹಳ್ಳೊ ಪಳೆವ್ನ್ ಲೊಕಾಂಕ್ ಜಾಗ್ಣಣ್ ಕರ್ಚಿ ಖಾತಿರ್ ಸರ್ಕಾರಾ ಲಾಗಿಂ ಖಂಡಿತ್ ಜಾವ್ನ್ ಸಂತೋದ್ ವ್ಯಾವಸ್ತಾ ಆಸಾಚೆ. ಪುಣ್ ತಿ ಆತಾಂ ಕಿತ್ಯಾಕ್ ನಾ? ವ ಆಸಾ ಜಾಲ್ಯಾರ್ ಸರ್ಕಾರ್ ತಾಚೊ ಉಪಯೋಗ್ ಕಿತ್ಯಾಕ್ ಕರಿನಾ? ಆಪ್ಲ್ಯಾಚ್ ಪಂಗ್ಡಾಚ್ಯಾ ಖಾಸ್ ಜಣಾಂಕ್ ರಕ್ಷಣ್ ದೀಂವ್ಕ್ ಸರ್ಕಾರ್ ಸೀರಿಯಸ್ 'ಫೇಕ್ ನ್ಯೂಸ್'ಚೊ ದೊಳೆ ಧಾಂಪುನ್ ವೊಗೆ ಆಸಾ ಮ್ಹಣ್ ಪಾತ್ಯೆಂವ್ಕ್ ಜಾತಾ ನಹಿಂಗೆ?...

ಆಮ್ಚ್ಯಾಯ್ ಸಮಾಜೆಂತ್ ಖಿರಿ ಆನಿ ಫಡ್ಕಿರಿ ಗಜಾಲ್ ಜಾಣಾಂ ಜಾಂವ್ಚಿ ಎಕ್ ಸಂತೋದ್ ರೀತ್ ಜಾಯ್. ಹಾಚ್ಚಿ ವರ್ವಿಂ ವಿಶೇಸ್ ಮಹತ್ವಾಚ್ಯಾ ವಿಷಯಾಂಚಿ ಸತ್ ಗಜಾಲ್ ಕಿತೆಂ ಮ್ಹಳ್ಳೆಂ ಸಮಾಜೆಕ್ ಜಾಣಾಂ ಜಾಂವ್ಚೊ ಅವ್ಕಾಸ್ ಲಾಬ್ತಾ. ಕಸಲ್ಯಾ ಆನಿ ಖಿಂಚಾ ರಿತಿರ್ ಹಿ ಸಂತೋದ್ ರೀತ್ ಘಡುನ್ ಹಾಡ್ಚಿ ತಿ ಸಮಾಜಿಂತ್ಲ್ಯಾ ಮಾನೆಸ್ತಾಂನಿ ಎಕಾಮೆಕಾ ವಿಚಾರ್ ವಿನಿಮಯ್ ಕರುನ್ ಸಾಮಾಜಿಂತ್ಲ್ಯಾ ಮೀಡಿಯಾಂಕ್ ತಿ ರೀತ್ ಜೊಡುನ್ ತಾಚೊ ಫಳ್ ಸಮಾಜೆಕ್ ಲಾಗ್ಬೆಬರಿಂ ಕರ್ಚೊ. ಅಶೆಂ ಕೆಲ್ಲ್ಯಾನ್ ಆಮ್ಚ್ಯಾ ಸಮಾಜಿಂತ್ಲ್ಯಾ ವ್ಯಕ್ತಿಂಕ್ ಸತ್ ಆನಿ ನೀಜ್ ಗಜಾಲ್ ಜಾಣಾಂ ಜಾಂವ್ಕ್ ಆನಿ ತಿ ಆಪ್ಲ್ಯಾ ಮುಕ್ತಾ ಪ್ರಗತೆಕ್ ಜೊಡ್ಪಾಕ್ ಬೊವ್ ಉಪ್ಕಾರಾಕ್ ಪಡ್ಲೆಲಿ, ಹಾಚೆರ್ ತುಜ್ಯಾ ಪ್ರತಿಕ್ರಿಯೆಕ್ ಸ್ವಾಗತ್ ಆಸಾ.



**ಬಾಳ್ವಾಣಾಚೊ ಅನ್ವೋಗ್ ವಾಚುಂಕ್ ಬರೊ ಲಾಗ್ತಾ**

ದಿವೊ ಪತ್ರಾರ್ "ಪಾಟ್ಲೆಂ ಘಡಿತಾಂ - ಆಯ್ಲೆಂ ಪ್ರೇರಣ್" ಹ್ಯಾ ತಕ್ಲೆನಾಂವಾರ್ ದಿಯಾಕೊನ್ ಸಿಲ್ವೆಸ್ಟರ್ ಲೋಬೊ (ಸಿಲು)ಚ್ಯಾ ಜಿಣ್ಯೆಚ್ಯಾ ಅನ್ವೋಗಾ ಥಾವ್ನ್ ವಾಳ್ಚೆಂ ಲೇಖನಾಂ ಮ್ಹಾಕಾ ವಾಚುಂಕ್ ಸಂತೋಸ್ ಆನಿ ತ್ರಪ್ತಿ ಭೊಗ್ತಾ. ಸರಿ ಸುಮಾರ್ ಚಾಳಿಸ್ ವರ್ಸಾಂ ಉಪ್ರಾಂತ್ ಎಕಾ ಹಪ್ಪಾ ಪಯ್ಲೆಂ ಆಪ್ಲಿತ್ ಪೋನಾ ಮುಖಾಂತ್ ಆಮ್ಚಿ ಇಷ್ಟಾಗತ್ ಪರತ್ ಜಿವಿ ಜಾಲಿ. ಘಾಟಾಚೆಂ ಮೂಳ್ ಮ್ಹಣ್ಣಾ ಬೆಳ್ತೆಂಜಿಂತ್ ಜಲ್ಮೊನ್, ಬಾಳ್ವಣಿಚೆಂ ಶಿಕಾಪ್ ಜಾತಾಚ್ಚೆ ಪಯ್ಸ್ ಜಾಲ್ಲಿಂ ಆಮಿ ಆಪ್ಲಿತ್ ಸಂಪರ್ಕಾಕ್ ಮೆಳ್ತಾನಾ ಜಾಲ್ಲೊ ಸಂತೋಸ್ ಸಾಂಗ್ಲೊ ನೈಂ. ಹ್ಯಾ ಲಾಂಬ್ ಆವೆಚಿ ಖಬರ್ ಉಲವ್ನ್ ಜಾತಚ್ ಆಪ್ಲ್ಯಾ ಬರ್ಪಾ ವಿಶಿಂ ಸಿಲುನ್ ಸಾಂಗ್ಲಲ್ಯಾ ಮ್ಹಾಕಾ ಭಾರಿಚ್ಚೆ ಆತುರಾಯ್ ಭೊಗ್ಲಿ. ಎಕಾ

ಪಾಟಿಂ, ಏಕ್ ತಾಚಿಂ ಲೇಖನಾ ಹಾವೆಂ ವಾಂಚ್ಚಿ. ಲ್ಹಾನ್ಪಣಾಲೆ ದೀಸ್ ಪರತ್ ಮ್ಹಜಾ ಮತಿಂತ್ ಉಗ್ತಾಸಾಕ್ ಯೇಂವ್ಕ್ ಸುರು ಜಾಲೆ. ಕಾಂಯ್ ಲಿಪಿಯಾಸಾಂ ಉಗ್ತಾ ಮನಾನ್ ತಾಚೊ ಬಾಳ್ವಾಣಾಚೊ ಅನ್ವೋಗ್ ತಾಣೆಂ ಬರ್ಪಿಂ ಘಾಲಾಂ. ಅರ್ಸುಲ್ಯಾನ್ ಸಿಸ್ಪರಾಂಚೊ ಮೋಗ್ ತಾಂಚಿ ನಿಸ್ವಾರ್ಥಿ ಸೆವಾ, ದಿಲ್ಲೆಂ ವ್ಯಯಕ್ತಿಕ್ ಮಾರ್ಗದರ್ಶನ್, ಸೆಮಿನರಿಚೆಂ ಶಿಕಾಪ್ - ತರ್ಬೆತಿಂ ಯಾಜ್-ಕಾಂಚೆಂ ಸಾಂಗಾತ್ಪಣ್, ಕುಮೊಕ್, ಆವಯ್-ಬಾಪಾಯ್ ಥಾವ್ನ್ ದೇವ್ ಭಿರಾಂತ್, ಸಾಂಗಾತಿ ಆನಿ ಸೆಜಾರಿ ಭುರ್ಗ್ಯಾಂಚೊ ಸಹಕಾರ್, ಭುರ್ಗ್ಯಾಪಣಾಲಿಂ ಪೊಕ್ತೆಪಣಾಂ ಇತ್ಯಾದಿ ಉಗ್ಲೆಂ ಲಿಖ್ಲಾಂ. ಹೆಂ ಸರ್ವ್ ಕಷ್ಟಾ ಆಡ್ಪಣೆಚೆಂ ಜೀವಾನ್, ಹಾಚಿ ವರ್ವಿಂ ಭೊಗ್ಲೊ ಸಂತೋಸ್ ನೀಜ್ ಜಾವ್ನ್ ಆತಾಂಚಾ ದಿಸ್ಪಡ್ಪಾ ಜಿಣ್ಯೆಕ್ ಪ್ರೇರಣ್ ಜಾವ್ನಾಸಾ. ಸಾಂಗಾತಚ್ಚೆ

ಮಿಸಾಂವ್ ವಾವ್ರಾ ಥೈಂ ತಾಕಾ ಆಸ್ಚೊ ಹುಸ್ಕೊ, ದೆವಾಚಾ ರಾಜಾಚಿ ಬರಿ ಖಬರ್ ಪರ್ಗಟ್ಲೆಂ ಕಾಮ್, ಹ್ಯಾ ದಿಶೆನ್ ಆಪ್ಣಾಚೊ ಹುಸ್ಕೊ ಆನಿ ಉರ್ಬಾ ಹಿಂ ಲೇಖನಾಂ ಉಕಲ್ನ್ ದಾಕಯ್ತಾತ್. ದೇವ್ ಹರೈಕ್ಲಾಕ್ ಆಪ್ಲೆಂ ಮಿಸಾಂವ್ ಕರುಂಕ್ ವಿಶಿಷ್ಟ ಥರಾನ್ ವಿಂಚ್ತಾ ವಂಚ್ಪಾಕ್ ದಿಯಾಕೊನ್ ಸಿಲ್ವೆಸ್ಟರ್ ಲೋಬ್ ಏಕ್ ಸಾಕ್ ಜಾವ್ನಾಸಾ. ಎಸ್‌ವಿಡಿ ಮೆಳಾಂತ್ ತರ್ನಾಟ್ಪಣಾರ್ ಜೆಜುಕ್ರಿಸ್ತಾಚೊ ಏಕ್ ಮಣಿಯಾರಿ ಜಾಯ್ತೆ ಮ್ಹಣ್ ಉರ್ಬೆನ್ ಆಸ್ತಾಂ, ತೆಂ ಭಾಗ್ ತಾಕಾ ಲಾವೊವ್ನ್ ಜಾಲ್ಯಾರಿ ಹ್ಯಾ ಪ್ರಸ್ತುತ್ ಕಾಳಾರ್ ಪವಿತ್ರ್ ಸಭೆಂತ್ ಶಾಸ್ತ್ರ್ ದಿಯಾಕೊನ್ ಜಾವ್ನ್ ದೆವಾನ್ ವಿಂಚುನ್ ಕಾಡ್ಲೆಂ ವರ್ತೆಂ ಭಾಗ್ಚೆ ನಯ್. ತಾಚ್ಯಾ ಬರ್ಪಾಂನಿ ದೇವ್ ಆಪವ್ಣಾಚಿ ಉರ್ಬಾ ಮೊಸ್ತು ಉಟೊನ್ ದಿಸ್ತಾ ಆಸ್ತಾಂ ಆವಯ್ ಬಾಪಾಯ್ ತಾಂಚ್ಯಾ ಭುರ್ಗ್ಯಾಂಕ್ ಹ್ಯಾ ದಿಶೆನ್ ಪ್ರಯತ್ನ ಕರುಂಕ್ ಆನಿ ಹ್ಯಾ ಖಾತಿರ್ ಮಾಗೊಂಕ್ ಏಕ್ ಪ್ರೇರಣ್ ಜಾಂವ್.

ತಾಚೆ ಥಾವ್ನ್ ಅಸಲಿ ಪ್ರೇರಣ್ ಭರಿತ್ ಲೇಖನಾಂ ಭರ್ಪೂರ್ ವಾಳೊಂದಿತ್ ಮ್ಹಣ್ ಹಾಂವ್ ಆಂವ್ಚೆತಾಂ ಆನಿ ಬರೆಂ ಮಾಗ್ತಾಂ.  
 - Sr. Ancilla Pinto, UFS  
 St. Agnes Convent,  
 Perampalli

**ಪ್ರಧಾನಿಚಿ ಲೋಕ್ ಪ್ರಿಯತಾ ಕೊಸಾಳ್ತಾ**

2014 ವರ್ಸಾ ಆನಿ 2019 ವರ್ಸಾಂನಿ ಜಾಲ್ಲ್ಯಾ ಚುನಾವಾಂತ್ ಬಹುಮತ್ ಆಪ್ಣಾವ್ನ್ ಜಿಕ್ಲೆಲ್ಯಾ ಪ್ರಧಾನಿ ನರೇಂದ್ರ ಮೋದಿ ಆಖ್ಯಾ ಸಂಸಾರಾಂತ್ ನಾಂವಾಡ್ಲೊಲೊ. ಸರ್ವ್ ದೇಶ್ ತಾಕಾ ಏಕ್ ಬರೊ ಲೀಡರ್ ಮ್ಹಣ್ ಮಾಂದ್ತಾಲೆ. ಕೊರೊನಾ ಸಾಂಕ್ರಮಿಕ್ ಪೀಡಾ ನಿಯಂತ್ರಿತ್ ಕರ್ಚಾಕ್ ಗೆಲೆಲ್ಯಾ ವರ್ಸಾ ತಾಣೆ ಕಾಡ್ಲೆಲ್ಯಾ ಮೆಟಾಂ ಖಾತಿರ್ಯಿ ತಾಕಾ ಪ್ರಶಂಸಾ ಮೆಳ್ತಾಲಿ.

ಪುಣ್ ಹ್ಯಾ ವರ್ಸಾ ಪೆಬ್ರೆರಾಂತ್ ಪರತ್ ಕೊರೊನಾ ಪೀಡಾ ದುಸ್ರ್ಯಾ ಆವಾರಾಂತ್ ಚಡೊನ್ ನಿಯಂತ್ರಣ ಭಾಯ್ ವೆತಾನಾ ಪ್ರಧಾನಿ ಆನಿ ತಾಚೊ ಸರ್ಕಾರ್ ಲೊಕಾಂಚಾ ಭಲಾಯ್ಕೆಚಿ ಸಾರ್ಕಿ ಜತನ್ ಘೆಂವ್ಕ್ ಸಲ್ತಾಲಾ. ಪಾಂಚ್ ರಾಜ್ಯಾಂಚಾ ಚುನಾವಾ ಪಾಟ್ಲಾನ್ ವಚೊನ್ ಆಪ್ಲೆಂ ಘನ್ ಹೊಗ್ಡಾಯ್ಲೊಂ. ದೇಶಾಂತ್ಲೊ ಲೋಕ್ ತಾಕಾ ಕೀಳ್ ಉತ್ರಾಂನಿ ವೊಲಾಂವ್ಕ್ ಲಾಗ್ತಾ. ತಿತ್ತೆಂಚ್ ನಯ್ ತರ್ ಅಂತರ್ ರಾಷ್ಟ್ರೀಯ ಮಟ್ಟಾರಿಯಿ ತಾಚೆಂ ಘಾನ್ ದೆಂವ್ಲಾಂ. ಸಂಸಾರಾಂತ್ಲ್ಯಾ ಪ್ರಸಿದ್ಧ ವ್ಯಕ್ತಿಂಚಾ ಲ್ಯಾನಿಂತ್ 100 ನಂಬ್ರಾಚೆರ್ ಆಸ್ಲೆಂ ಗ್ರಾಫ್ ಹ್ಯಾ ಮಯ್ಸಾಂತ್ 63 ಚೆರ್ ದೆಂವ್ಲಾಂ ತೆಂ ದಾಖಿಯ್ಲಾ!

**ಧಾಕ್ಟಲ್ಯಾ ಭುರ್ಗ್ಯಾ ಥಾವ್ನ್ ಚೆವ್ಣಾಚ್ಯಾ ಪೆಕಟಿ**

**ವಯ್ ಕೊರೊನಾ ಪಿಡೆಸ್ತಾಂಕ್ ವಿಶೇಸ್ ಸಂದೇಶ್!**

ಸ'ಗ್ಳೊ ಸಂಸಾರ್ ಚ್ ಸಂಕಷ್ಟಾಂತ್ ಆಸ್ಲಲ್ಯಾ ಹ್ಯಾ ಕಾಳಾರ್ ಆತ್ಮ ವಿಶ್ವಾಸ್ ಕರ್ಚೊ ಲ್ಹಾನ್ ಸಂದೇಶ್ ಹ್ಯಾ ಪಿಡೆಸ್ತಾಂಕ್ ಖುಶಿ ಕರ್ತಾ. ಹ್ಯಾ ವಿಶಿಂ ಅರ್ಥ್ ಕರ್ನ್ ಕಾಣ್ಲೆಲ್ಯೊ ದಾಕ್ಟರ್ಲೊ ಭುರ್ಗೊ ಎಕ್ಲೊ - ಆಪ್ಲ್ಯಾ ಆವಯ್ ಪಿಡೆಸ್ತಾಂ ಖಾತಿರ್ ತಯಾರ್ ಕೆಲ್ಲ್ಯಾ ಜೆವ್ಣಾ ಪ್ಯಾಕೆ-ಟಿಚೆರ್ 'ಸಂತೋಸ್‌ಪಾವಾ' ಮ್ಹಣ್ ಬರಯ್ಲಾಂ. ಹ್ಯಾ ರಿತಿನ್ ಬರಯ್ಲೆಲ್ಯಾ ಪ್ಯಾಕೆಟಿಂ ಸವೆಂ ತ್ಯಾ ಭುರ್ಗ್ಯಾಚೊ ಫೊಟೊ ಆನಿ ವಿಡಿಯೊ ಸಮಾಜೆಕ್ ಜಾಳಿ ಜಾಗ್ಯಾರ್ ವೈರಲ್ ಜಾಲಾ. 'ಸಂತೋಸ್‌ಪಾವಾ' ಮ್ಹಣೊನ್ ಎಕ್ ಸ್ಮೆಯಿಲ್ಲಿಯಿ ಸೊಡಾಯ್ಲಾ. ಹೆಂ ಪಳೆಲ್ಯಾ ಲೊಕಾನ್ ಆಪ್ಲಿ ಖುಶಿ ಜಾಹಿರ್ ಕೆಲ್ಯಾ.

**2021 ದಶೆಂಬರ್ ಪರ್ಯಾಂತ್ ಸರ್ವಾಂಕ್ ವ್ಯಾಕ್ಸಿನ್?**

ಆಖ್ಯಾ ದೇಶಾಂತ್ ಆತಾಂ ವ್ಯಾಕ್ಸಿನಾ ಮೆಳನಾಂತ್ ಮ್ಹಳ್ಳಿ ಎಕ್ ಬೋಬ್ ಚಲ್ತಾ ಆನಿ ತಿ ಬೋಬ್ ಖಿರಿ ಎದೊಳ್ ಪರ್ಯಾಂತ್ 18 ಕರೊಡ್ ಲೊಕಾಂಕ್ ಮಾತ್ ವ್ಯಾಕ್ಸಿನ್ ದಿಲಾಂ ಆಸ್ತಾ, ಗೆಲ್ಯಾ ಭುದ್ವಾರಾ ದೀಸ್ ಬಾಜಪಾಚಾ


ಅಧ್ಯಕ್ಷ ನಡ್ವಾನ್ ಸಾಂಗ್ಲಾ ಕೀ ಹ್ಯಾ ವರ್ಸಾಚಾ ದಶೆಂಬರ್ ಪರ್ಯಾಂತ್ ದೇಶಾಚಾ ಸರ್ವ್ ಲೊಕಾಂಕ್ ವ್ಯಾಕ್ಸಿನ್ ದಿತಲ್ಯಾಂವ್ ಮ್ಹಣ್. ಹೆಂ ತಾಚೆಂ ಸಾಂಗ್ಲೆಂ ಪೊಂತಾಕ್ ಪಾವೊಂದಿ ಮ್ಹಳ್ಳೆಂ ಲೊಕಾಚೆಂ ಮಾಗ್ಣೆಂ ಕಂಡಿತ್ ಆಸ್ತೆಲೆಂ.

**ದೊಗಾಂ ಭಭಣ್ಯಾಲಾಗಿಂ ಕಾಜಾರ್ ಜಾಲ್ಲ್ಯಾ ಚೆಡ್ಯಾಕ್ ಖೈದ್ ಕೆಲೊ**

ಕೊಲಾರ್ ಜಿಲ್ಲಾಂತ್ ಎಕಾಚ್ ಮಾಟ್ವಾಂತ್ ದೊಗಾಂ ಭಭಣ್ಯಾಂ ಲಾಗಿಂ ಕಾಜಾರ್ ಜಾಲ್ಲ್ಯಾ ಎಕಾ ಚೆಡ್ಯಾಕ್ ಪೊಲಿಸಾಂನಿ ಖೈದ್ ಕೆಲ್ಯಾ. ಸುಪ್ರಿಯಾ ಆನಿ ಲಲಿತಾ ಹಿಂ ದೊಗಾಂ ಭಯ್ಲಿಂ. ಉಮಪತಿ ತ್ಯಾ ಚೆಡ್ಯಾಚೆಂ ನಾಂವ್. ಭಯ್ಲಿಂ ಪೈಕಿಂ ಲಲಿತಾಕ್ ಕಾಜಾರಾಚಿ ಪ್ರಾಯ್ ಜಾಂವ್ಕ್ ನಾತ್ಲಾನ್ ಉಮಪತಿಕ್ ಜಯ್ಣಾಕ್ ವಚಾಚೆ ಪಡ್ಲೆಂ. ವ್ಹಡ್ ಭಯ್ಲಿಕ್ ಉಲಂವ್ಕ್ ಜಾಯ್ನಾ, ತ್ಯಾ ಖಾತಿರ್ ದಾಕ್ಟರ್ ಭಯ್ಲಿನ್ ಉಮಪತಿಕ್ ವ್ಹಡ್ ಭಯ್ಲಿ ಲಾಗಿಂ ಕಾಜಾರ್ ಜಾ ಮ್ಹಣ್ ವತ್ತಾಯ್ ಕೆಲ್ಲಿ. ಉಮಪತಿನ ಮೆಳ್ತೆಂ ಚಾನ್ ಸೊಡ್ಲೆನಾ ಆನಿ ತಾಚೆಂ ನಶೀಬ್ ಅಶೆಂ ಕೀ ಚೆಡ್ಲಾಂಚಾ ಆವಯಿ ಬಾಪಾಯ್ಚಿ ದೊಗಾಂಯ್ ಲಾಗಿಂ ಕಾಜಾರ್ ಜಾಂವ್ಕ್ ವತ್ತಯಿ ಕೆಲ್ಲಿ ಮ್ಹಣ್ ಕಳೊನ್ ಯೆತಾ.



# ಸೇಪ್ಪಿ ಪಿನ್ನಾಚಿ ಕಥಾ



ಅಳೇ ಪುತಾ ಏಕ್ ಪಿನ್ ಆಲ್ಯಾರ್ ದೀ ಪುತಾ ಮ್ಹಣ್ ಮಲ್ಪಾಡ್ಯಾಂನಿಂ ವಿಸಾಚೆಂ ಸದಾಚೆಂ, ಪಿನ್ ಮ್ಹುಳ್ಯಾರ್ ಸೇಪ್ಪಿ ಪಿನ್ (ಅಲ್ಪಿನ್) ನಾತ್ಲೆಂ ಘರ್ಚ್ ನಾ ಮ್ಹಣ್ ದಿಸ್ತಾ. ಪಾಯಕ್ ತೊಪ್ಲೊ ಕಾಂಟೊ ಕಾಡುಂಕ್, ವೊಸ್ತುರಾಕ್ ತೊಪುಂಕ್, ಬಸ್ತಾರ್, ಟ್ರೈನಿರ್ ಪಯ್ಲೆ ಕರ್ತಾನಾ ಪೊಲಿ ಜಣಾಂ ಧಾವ್ನ್ ಬಜಾವ್ ಜಾಂವ್ಕ್ ಚಲಿಯೊ, ಹೆಂ ಆಯುದ್ ವಾಪಾರ್ತಾತ್. ಹ್ಯಾ ಸೇಪ್ಪಿ ಪಿನ್ನಾಚಿ ವಳೊಕ್ ನಾತ್ಲೊ ಮನಿಸ್ ಕೊಣಾಂಚ್ ನಾ ಮ್ಹುಣ್ ದಿಸ್ತಾ. ಸೇಪ್ಪಿ ಪಿನ್ ತಾಚ್ಯಾ ನಾವಾಂತ್ ಆಸ್ಲಲ್ಯಾ ಬರೀ ಕೊಣಾಯ್ಕಿ ಬಾಧಕ್ ಕರಿನಾಸ್ತಾನಾ ಆಸ್ಲಿ ಸುರಕ್ಷಿತ್ ಸಾಧನ್, ಲಗ್ಗ್ ಸರ್ವ್ ಜಾಗ್ಯಾಂನಿ ಪಳೆಂವ್ಕ್ ಮೆಳ್ಳಿ ಸೇಪ್ಪಿ ಪಿನ್ ಸರಳ ಸುಂದರ್ ಸಾದನ್. ಸೇಪ್ಪಿ ಪಿನ್ ಸೊದುನ್ ಕಾಡ್ಲಾ ವಿಶಿ ಏಕ್ ರೋಚಕ್ ಕಾಣಿ ಆಸಾ.

ಸೇಪ್ಪಿ ಪಿನ್ ಸೊದುನ್ ಕಾಡ್ಲೆಲ್ಯಾಚೆಂ ನಾಂವ್ ವಾಲ್ಪರ್ ಹಂಟ್. ಹೊ 1796 ಜುಲಾಯಿ 29 ತಾರಿಕೆರ್ ಜನ್ಮಾಲ್ಲೊ. ತೊ ಏಕ್ ಪ್ರತಿಭಾವಂತ್ ಸಂಶೋದಕ್ ಆನಿ ಮೆಕಾನಿಕ್ ಜಾವ್ನಾಸ್ಲೊ. 1849 ಇಸ್ಟೆಂತ್ ಸೇಪ್ಪಿ ಪಿನ್ ಸೊದುನ್ ಕಾಡ್ನ್ ಅಮೇರಿಕಾಚಾ ಇತಿಹಾಸಾಂತ್ ಅಮರ್ ಜಾಲೊ. ಚತುರ್ ಸಂಶೋದಕ್ ಜಾವ್ನಾಸ್ಲಲ್ಯಾ ವಾಲ್ಪರ್ ಹಂಟಾನ್ ಪಕತ್ ಸೇಪ್ಪಿ ಪಿನ್ ಮಾತ್ ಸೊದುನ್ ಕಾಡುಂಕ್ ನಾ ಬಗಾರ್ ಸಬಾರ್ ಸದಾಂನೀತ್ ಪ್ರಯೋಜನ್ ಜಾಂವ್ಚೆ ತಸಲೆ ಉಪಕರಣಾಚೆಂ ಅವಾಸ್ಕಾರ್ ಕೆಲಾಂ. ಪಾಂಟೀನ್ ಪೆನ್, ನವ್ಯಾ ರೀತಿಚೆಂ ರೈಪಲ್, ಸುರಿಧಾರ್ ಕರ್ಚೆಂ ಸಾಧನ್, ಕ್ರತಕ್ ಪಾತೊರ್, ಸೂತ್ ಕಾಡ್ಲೆ ಸಾಧನ್ ಅಸಲಿಂ ಆನ್ಯೇಕ್ ಸಾಧನ್ ತಾಣೆ ಸೊದುನ್ ಕಾಡ್ಲಿಂ. 1834 ಇಸ್ಟೆಂತ್ ತಾಣೆ ಶಿಂವ್ಚೆ ಮೆಶೀನ್ ಅವಿಸ್ಕಾರ್ ಕೆಲೆಂ. ಪುಣ್ ಆಪ್ಲ್ಯಾ ಧುವೆನ್ ಹೆಂ ಮೆಶೀನ್ ಪುಡ್ಲ್ಯಾ ದಿಸಾಂನಿ ನಿರುದ್ಯೋಗಾಕ್ ಕಾರಣ್ ಜಾಯ್ತ್ ಮ್ಹಣ್ ಚತ್ರಾಯ್ ದಿಲ್ಯಾ ನಿಮ್ಮಿಂ ತಾಣೆ ಶಿಂವ್ಚೆ ಮೆಶಿನಾಚೆಂ ಅಭಿವೃದ್ಧಿ ಕರ್ಚೆಂ ರಾವೊಂಯ್ಲೆಂ.

ವಾಲ್ಪರ್ ಹಂಟಾನ್ ಸೇಪ್ಪಿ ಪಿನ್ ಸೊದುನ್ ಕಾಡ್ಲಿ ಕಾಣಿ ರೋಚಕ್ ಜಾವ್ನಾಸಾ. ಕೆದ್ನಾಯ್ಕಿ ಸಂಶೋದನಾಚ್ಯಾ ಕಾಮಾರ್ ಮಗ್ನ್ ಜಾವ್ನಾಸ್ಲಲ್ಯಾ ವಾಲ್ಪರ್ ಹಂಟಾಕ್ ಪಯ್ಜಾಂಚೆಂ ತೊಂದ್ರೆ ಜಾಲೆ. ತೇವಾದೇವಿ ಕರ್ಚಾ ಲಾಗಿಂ 15 ಡೋಲರ್ ರೀಣ್ ಗೆತ್ಲೆ ತಾಣೆ. ಪುಣ್ ರೀಣ್ ಪಾಟಿಂ ದಿಂವ್ಚ್ಯಾ ತಾಚಾ ವಗ್ತಾ ಏಕ್ ದೆಡ್ಡಿ ತಾಚಾ ಬೊಳ್ಗಾಂತ್ ನಾ ಜಾಲಿ. ಪುಣ್ ರೀಣ್ ದಿಲ್ಲೊ ಗ್ರಾಯ್ಕಿ ಬೊಲ್ಯಾ ಮನಾಚೊ ತಾಣೆ ವಾಲ್ಪರ್ ಹಂಟಾಕ್ 20 ಸೆಂ.ಮಿ. ಲಾಂಬ್ ಅಸಲ್ಲಿ ತಂತಿ ದೀವ್ನ್ ಹ್ಯಾ ತಂತ್ರೆ ಧಾವ್ನ್ ಕಿತೆಂ ಪುಣೇ ಸಂಶೋಧನ್ ಕರ್ ಮ್ಹಣ್ ವಾಲ್ಪರ್ ಹಂಟಾಕ್ ಸಾಂಗ್ಲೆ, ಹಟ್ಟಿ ವಾಲ್ಪರ್ ವೊಗೆ ಬಸಂವ್ಕ್ ನಾ. ತ್ಯಾ ತಂತಿಯೇಕ್ ಭಾಗೊವ್ನ್, ವೊಳಾವ್ನ್ ನೀಟ್ ಕರ್ನ್ ಸರ್ಕಸ್ ಕೆಲೆಂ. ಆಕ್ರೇಕ್ ಚಾರ್ ಘಂಟ್ಯಾ ಉಪ್ರಾಂತ್ ಆತಾಂ ಆಮಿ ಸರ್ವಾಂನಿ ವಾಪಾರ್ಚಿ ಸೇಪ್ಪಿ ಪಿನ್ನಾಚಿ ಅವಿಸ್ಕಾರ್ ಕೆಲಿ. ಆನಿ ಆಪ್ಲ್ಯಾ ರಿಣಾಂ ಧಾವ್ನ್ ಮುಕ್ತೆ ಜಾಲೊ. ಹಾಚ್ಚೆ ಪಯ್ಲೆ ಸಬಾರ್ ಸೇಪ್ಪಿ ಪಿನ್ ಆಯ್ಲೊ ತರೀ ವಾಲ್ಪರ್ ಹಂಟಾನಾಚ್ಯಾ ಪಿನ್ಯೆ ಬರಿ ಪರಿಪೂರ್ಣ್ ನಾತ್ಲೊ. 1849 ಚ್ಯಾ ಎಪ್ರಿಲ್ 10 ತಾರಿಕೆರ್ ತಾಣೆ ಸೇಪ್ಪಿ ಪಿನ್ಯೆಕ್ ಪೇಟೆಂಟ್ ಗೆತ್ಲೆಂ ಆನಿ ತೆಂ ಪಕಾತ್ 400 ಡಾಲಾರಾಕ್ ವಿಕೆಂ. ಆಪ್ಲಾನ್ ಧಾ ಬಾರಾ ವರ್ಸಾಂ ಧಾವ್ನ್ ಕಷ್ಟ್ ಕಾಡ್ನ್ ಸೊದುನ್ ಕಾಡ್ಲಲ್ಯಾ ಸಿಂವ್ಚ್ಯಾ ಮಿಶಿನಾ ವಯ್ ಪೇಟೆಂಟ್ ಕಾಣ್ಲೆವ್ನ್ ತಾಕಾ ಜಾಲೆ ನಾ, ತೆಂ ಪೇಟೆಂಟ್ ವಿಲಿಯಾಸ್ ಮ್ಹುಳ್ಯಾ ವ್ಯಕ್ತಿನ್ ಸೊಧುನ್ ಕಾಡ್ಲೊ ಮೆಶಿನಾಕ್ ಮೆಳ್ಳೆಂ. 1850 ಇಸ್ಟೆಂತ್ ಐಸಾಕ್ ಮೆರಿಟ್ ಸಿಂಗರ್ ಮ್ಹುಳ್ಯಾನ್ ಸಿಂವ್ಚೆ ಮೆಶಿನೆ ಉತ್ಪಾದನ್ ಮಾರ್ಕೆಟಿಂಗ್ ಕರ್ನ್ ಜಾಯ್ತೊ ಮುನಾಪೊ ಜೊಡ್ಲೊ.

ಸೇಪ್ಪಿ ಪಿನ್ನಾಚೊ ಜನಕ್ ವಾಲ್ಪರ್ ಹಂಟ್ ಜೂನ್ 1859 ಚ್ಯಾ ಇಸ್ಟೆಂತ್ ಆಪ್ಲ್ಯಾ 63ಚ್ಯಾ ಪ್ರಾಯೆರ್ ದೆವಾದಿನ್ ಜಾಲೊ.

ರೊನಾಲ್ಡ್ ಮೊನಿಸ್ ಹಾಸನ್

# ನಿರ್ಧಾರ್



ಸುರ್ಯೊ ಮಾತ್ಯಾ ವ್ಹಯ್ ತಾಪ್ತಾಲೊ, ಚೆಲ್ವಿ ವಾಟ್ ಸಾಗ್ಲಾನಾ ಜಾಲಿ, ಮುಕಾರ್ ಮೆಟಾಂ ಕಾಡುಂಕ್ ಪುರಾಸಣ್ ಭೊಗ್ಲಿ, ಬೊಲ್ಗಾಂ ಖಾಲಿ ಆಸ್ಲಿಂ, ಕೊಣಾಕಡೆನ್ ಕುಮೊಕ್ ಮಾಗ್ಲಿ ಮ್ಹಣ್ ಕಳೆಂ ನಾ, ಪಾಟಿಂ ಘರಾ ಯಾ ಮ್ಹುಳ್ಯಾರೀ ಆಪ್ಣಾಚಿಂ ಮ್ಹಳಿಂ ಕೊಣೀ ನಾತ್ಲಿಂ, ಕಾಂಯ್ ಕಾಮ್ ಮೆಳಾತ್ ತರ್ ಬರೆಂ ಆಸ್ಲೆಂ ಮ್ಹಣ್ತಾನಾ,

‘ತುವೆಂ ಕಾಮಾಕ್ ಯೆಂವ್ಚಿ ಗರ್ಜ್ ನಾ, ಆತಾಂ ವ್ಯಾರ್ ಯೀ ಚಡ್ ನಾ’ ದುಸ್ರ್ಯಾನ್ ಹೆಂ ಲಾಕ್ ಡಾನ್.

ಧನ್ಯಾನ್ ಸಾಂಗ್ಲಲ್ಯಾ ಉತ್ರಾಂಚೊ ಪಾಸ್ಕುಕ್ ಉಗ್ಡಾಸ್ ಆಯ್ಲೊ.

ಆನಿ ಹಾಂವೆಂ ವಾಂಚೊನ್ ಘಾಯ್ಲೊ ನಾ, ಜಿವ್ಪಾತ್ ಕರ್ಚೆಂಚ್ ಸೊಂಪೆಂ ಮ್ಹಣ್ ನಿರ್ಧಾರ್ ಕೆಲೊ. ಮುಕಾರ್ ಮೆಟಾಂ ಕಾಡಿತ್ ವೆತಾನಾ ಎಕ್ಲೆ ವ್ಹಡ್ಲಿಮಾಂಯ್, ತಿಚ್ಯಾ ಧಾಕ್ಪಾ ಗುಡ್ತುಲಾ ಭಾಯ್ರ್ ಹಿತ್ತಾಂತ್ ರ್ಪುಡಾಂಕ್ ಉದಾಕ್ ಘಾಲ್ತಾಲಿ ದಿಸ್ಲಿ.

‘ವ್ಹಡ್ಲಿಮಾಂಯ್, ಮ್ಹಾಕಾ ಪಿಯೆಂವ್ಕ್ ಇಲ್ಲೆಂ ಉದಾಕ್ ದಿತಾಯ್ಲೀ’ ಪಾಸ್ಕು ವಿಚಾರಿಲಾಗ್ಲೊ ಭಿತರ್ ವಚುನ್ ಗೊಬ್ಬ್ಯಾಂತ್ ಉದಾಕ್ ಹಾಡ್ನ್ ಪಾಸ್ಕುಕ್ ದೀವ್ನ್.

‘ವೊರಾಂ ಕಿತ್ತಿ ಜಾಲಿಂ ಪುತಾ’ ಮ್ಹಣ್ ತಿಣೆಂ ವಿಚಾರ್ಲೆಂ

‘7 ಜಾಲಿಂ ವ್ಹಡ್ಲಿಮಾಂಯ್’, ಮ್ಹಣಾಲೊ ಪಾಸ್ಕು

‘ಏ ಜೆಜು ವೊರಾಂ 7 ಜಾಲಿಂ ಗೀ? ಆಮೊರಿಚೊ ವೇಳ್ ಜಾಲೊ, ಇಲ್ಲೆಂ ಮಾಗ್ಣೆಂ ಕರ್ನ್ ದೊನ್ಬಾರಾಚಿ ಉರುಲ್ಲಿ ಪೇಜ್ ಜೇವ್ನ್ ನಿಧ್ಡೆಂ ಪುತಾ ಸಕಾಳಿಂ ಮ್ಹಜ್ಯಾ ಹಿತ್ತಾಂತ್ಲಿ ರಾಂದ್ಲಯ್ ವ್ಹರುಂಕ್ ಸೆಜಾಚೆಂ ಯೆತಾತ್, ಮ್ಹಜ್ಯಾ ದಿಸ್ತೊಡ್ಲಾ ಗ್ರಾಸಾಕ್ ಪಾವ್ತಾ’ ಮ್ಹಣಾಲಿ ವ್ಹಡ್ಲಿಮಾಂಯ್.

ಹೆಂ ಆಯ್ಲೊ ಪಾಸ್ಕು ಘರ್ಚಿ ವಾಟ್ ಧರ್ನ್ ಪಾಟಿಂ ಆಯ್ಲೊ. ಕಿಂತೆಯೀ ಜಾಂವ್ಚಿ, ಜಿಯೆಜಾಯ್ತ್ ಚ್ ವ್ಹಳ್ಯೊ ನಿರ್ಧಾರ್ ಕೆಲೊ.

— ಮೀನಾ ಫಜೀಲ್

## ದಿವೊ ಪತ್ರಾಚಿ ವರ್ಗಣಿ ದರ್

ದೆಶಾಂತ್ ಎಕಾ ವರ್ಸಾಕ್	ರು.	500
ದೋನ್ ವರ್ಸಾಂಕ್	ರು.	1000
ಪಾಂಚ್ ವರ್ಸಾಂಕ್	ರು.	2000
ವಿದೆಶಾಕ್ ಎಕಾ ವರ್ಸಾಕ್	ರು.	3500

## ‘ದಿವೊ’ ಇಸ್ತಿಹಾರ್ ದರ್ Ad. Tariff

	B/W	Colour
Full Page ಸಗ್ಳೆಂ ಪಾನ್	-- Rs. 12,000	Rs. 18,000
Centre Spread ಮದ್ದಿಂ 2 ಪಾನಾಂ	-- Rs. 18,000	Rs. 25,000
Half Page ಅರ್ಧಂ ಪಾನ್	-- Rs. 8,000	Rs. 12,000
Quarter Page ಕಾಲ್ಟೆಂ ಪಾನ್	-- Rs. 5,000	Rs. 8,000
1/8 Page 1/8 ಪಾನ್	-- Rs. 3,000	Rs. 5,000
Panels (Each) ಪೆನಲ್ (ಎಕಾಕ್)	-- --	Rs. 2,000
Col. Cms. ಕೊ. ಸೆ. ಮೀಟರ್	-- Rs. 100	Rs. 125

Front Page 100% extra ಮುಖ್ ಪಾನಾಕ್ 100% ಚಡಿತ್  
Back Page 50% extra ಪಾಟ್ಲಾ ಪಾನಾಕ್ 50% ಚಡಿತ್

## Thanksgiving ಆರ್ಗಾಂ

Without Block ಬ್ಲೊಕಾವಿಣೆಂ	Rs.	400
One Block ಎಕಾ ಬ್ಲೊಕಾ ಸಂಗಿಂ	Rs.	500
Each additional Block ಹರ್ಚೆಕಾ ಚಡಿತ್ ಬ್ಲೊಕಾಕ್	Rs.	300
Novena/Holy Spirit Prayer ಮಾಗ್ಣೆಂ	Rs.	700
St. Juze Vaz Novena Prayer	Rs.	3000

ಹಿ ದರ್ 1-1-2020 ಥಾವ್ನ್ ಲಾಗು ಜಾತಾ

## ‘ದಿವೊ’ ಬ್ಯಾಂಕ್ ಎಕೌಂವ್ಚ್

ನವೀಕೃತ್ ಕರುಂಕ್ ವ ಸವಿ ಭರುಂಕ್, ವರ್ಗಣೆಚಿ ದರ್ ಶೀದಾ ಖಂಚಾಯಿ ಸಕಯ್ ದಿಲ್ಲ್ಯಾ ‘ದಿವೊ’ ಬ್ಯಾಂಕ್ ಎಕೌಂವ್ಚ್ಯಾಕ್ ಧಾಡ್ತೆತ್.

**Bank : Model Co-op Bank Ltd.,**  
Branch : Fort, Mumbai  
Current Account Name: DIVO  
Current Account No. 013120100000013  
ISFC code: MDBK0000013

OR

**Bank: Citizen Credit Co-op Bank Ltd.,**  
Branch : Colaba, Mumbai  
Current Account Name: DIVO  
Current Account No. 2090031000000524  
ISFC code: CCBL0209003

OR

**Bank: The Mangalore Catholic Co-operative Bank Ltd.,**  
Branch : Hampankatta, Mangalore  
Current Account Name: DIVO  
Current Account No. 002011100000478  
ISFC code: IBKL0078MCC

ಐವಚ್ ಧಾಡ್ಲ್ಯಾ ಉಪ್ರಾಂತ್ ಪೊನಾಂದ್ಕಾರಿ 9820485389 ವ ಇಮೆಯ್ಲಾ ದ್ವಾರಿಂ secular@sezariworld.com ಕಳಯಾ.

## ಸಾಂ. ಜೂದಾಕ್ ನೊವೆನಾಚೆಂ ಮಾಗ್ಣೆಂ



ಏ ಭಾಗೆವಂತ್ ಸಾಂ. ಜೂದಾ, ಅಪೊಸ್ತಲ್ ಆನಿ ಮಾದ್ರಿರಾ, ಪವಿತ್ರತಂತ್ ಶ್ರೇಷ್ಠ್ ಆನಿ ಅಜ್ಯಾಪಾಂನಿ ಗ್ರೇಸ್ತ್ ಜಾವ್ನಾಸ್ಲಾಚಿ, ಜೆಜು ಕ್ರಿಸ್ತಾಚ್ಯಾ ಲಾಗ್ಲಿಲ್ಯಾ ಸಂಬಂಧಿಕಾ, ಗರ್ಜೆವಂತಾಂನಿ ಮಾಗ್ಲೆಲ್ಯಾ ವೆಳಾರ್ ತುಜಿ ವಿಶೇಸ್ ಸಸಾಯ್ ಬೋವೆಚ್ ಪಾತಿಯೆಣೆನ್ ದಿತೆಲ್ಯಾ, ಮ್ಹಜ್ಯಾ ಕಾಳ್ಜಾಚ್ಯಾ ಗುಂಡಾಯೆ ಥಾವ್ನ್

ಹಾಂವ್ ತುಜೊ ಅಸ್ಲೊ ಸೊಧ್ತಾಂ ಆನಿ ಮ್ಹಜ್ಯಾ ಗರ್ಜಾಂಕ್ ಪಾಂವ್ಚೆ ಖಾತಿರ್ ದೆವಾನ್ ಶ್ರೇಷ್ಠ್ ಸಕತ್ ದಿಲ್ಲ್ಯಾ ತುಜೆಲಾಗಿಂ ಹಾಂವ್ ಮಾಗ್ತಾಂ, ಮ್ಹಜ್ಯಾ ಗರ್ಜೆಚ್ಯಾ ಮಾಗ್ಣಾಂತ್ ಮ್ಹಜಿ ಕುಮಕ್ ಕರ್. ತುಜ್ಯಾ ನಾಂವಾಕ್ ಸರ್ವಾಂನಿ ವಳ್ಕಾಸೆಂ ಆನಿ ತುಜಿ ಸಸಾಯ್ ತಾಣೆ ಮಾಗಾಸೆಂ ಕರೆಲಿಂ ಮ್ಹಣ್ ಭಾಸ್ ದಿತಾಂ. ತೀನ್ ಆಮ್ಚ್ಯಾ ಬಾಪಾ, ತೀನ್ ನಮಾನ್ ಮರಿಯ ಆನಿ ತೀನ್ ಆನಂದ್ ಬಾಪಾ ಮ್ಹಣ್. ಸಾಂ. ಜೂದಾ, ಆಮ್ಚೆ ಪಾಸ್ವತ್ ಆನಿ ತುಜಿ ಸಸಾಯ್ ಮಾಗ್ತೆಲ್ಯಾಂ ಪಾಸ್ವತ್ ವಿನಂತಿ ಕರ್. ಆಮೆನ್

(ಉಪ್ಕಾರ್ ಮೆಳ್ತೆಚ್ ಫಾಯ್ಸ್ ಕರುಂಕ್ ಜಾಯ್)

— ಜೋಷನ್ ಪಿರೇಲಾ ಕುಟಮ್, ಅಂಧೇಲಿ



# ಮಹರಾಷ್ಟ್ರಾಂತ್ ಮರಾಠ ಆರಕ್ಷಣ್.. ?

- ಪ್ರಸನ್ನ, ನಿಡ್ಲೊಡಿ.

ಮಹರಾಷ್ಟ್ರಾಂತ್ ಕೊವಿಡ್ ಪಿಡೆಚೊ ಪ್ರಕೋಪ್ ವಾಡಾತ್ ವೆತಾ ಜಾಲ್ಲ್ಯಾನ್ 'ಮಹಾ ವಿಕಾಸ್ ಅಫಾಡಿ' ಸರ್ಕಾರಾಕ್ ಹ್ಯಾ ಸಮಶ್ಯಾಂತ್ಲೆಂ ಸುಟೊಂಕ್ ಕಷ್ಟಾಚೆಂ ಜಾತೆ ಆಸಾ. ಆನಿ ಹ್ಯಾ ಮಧೆಂ ತಾಚೆರ್ ಆನ್ಯೇಕ್ ಅನ್ವಾರ್ ಉಭೆಂ ಜಾಲಾಂ, ಹೆಂ ಜಾವ್ನಾಸಾ- 'ಮರಾಠ ಆರಕ್ಷಣ್'. ಹೊ ಸಮಸ್ಯೊ ಸರ್ಕಾರಾಕ್ ಹ್ಯಾ ಸಂಕಷ್ಟಾಚ್ಯಾ ಕಾಳಾರ್ ಕಠೀಣ್ ತಕ್ಲಿ ಪೊಡಾ-ಪೊಡ್ ದೀವ್ನ್ ಆಸಾ.



ಅಡ್ಲೊಕ್ ಲೆಟ್ ಜೊಡ್ಯಾನ್ ಗುನ್ ರತನ್ ಸದವರ್ತೆ ಆನಿ ಜಯಶ್ರೀ ಪಾಟೀಲ್ ಹಾಣಿಂ ಹಯ್ಕೋರ್ಚಾ ತೀರ್ಪಾಕ್ ಪಂತಾಪ್ಪನ್ ಫಾಲುನ್ ಕೆಲ್ಲ್ಯಾ ಅಪೀಲಾಕ್ ಸುಪ್ರಿಮ್ ಕೋರ್ಟಾನ್ ಆರಕ್ಷಣ್ ರದ್ದ್ ಕರಾಯ್ಲೆಂ.

ಮಹರಾಷ್ಟ್ರಾಂತ್ ಮರಾಠಾಂಕ್ ಆರಕ್ಷಣ್ ದಿಂವ್ಚ್ಯಾ ಪಯ್ಲೆಂ 52% ಆರಕ್ಷಣ್ ಆಸ್ಲೆಂ. ಮರಾಠಾಂಕ್ ಆರಕ್ಷಣ್ ಆಮಾನತ್ ಕೆಲ್ಲ್ಯಾ ಉಪ್ರಾಂತ್ ರಾಜ್ಯಾಂತ್ 64% ಜಾಲ್ಲೆಂ..!

### ಕೋಣ್ ಹೊ ಮರಾಠ ಸಮುದಾಯ್..?

ಮಹರಾಷ್ಟ್ರ ರಾಜ್ಯಾಂತ್ ಆಜ್ ಸುಮಾರ್ 32% ಇತ್ಲೊ ಪ್ರಜಾ ಸಂಖ್ಯೊ ಮರಾಠ ಜಾವ್ನಾಸಾ. ಎಕಾ ಥೆಂಪಾರ್ ಮಹರಾಷ್ಟ್ರ ಆನಿ ಆಸ್-ಪಾಸ್ಚ್ಯಾ ರಾಜ್ಯಾಂನಿಂ ರಾಜ್ ಚಲಯ್ಲೆಲೆಂ ಮರಾಠರಾಯ್ ಕುಳ್ಳೆಚೆ; ಆನಿ ಆತಾಂ ಆರಕ್ಷಣ್ ವಿಚಾರುನ್ ಆಸಾತ್ ಮ್ಹಣ್ತಾನಾ ನವಾಲ್ ದಿಸ್ತಾ! ಮರಾಠ ಸಮುದಾಯೆಚಿ ಪ್ರಮುಖ್ ಭಾಸ್ ಮರಾಠಿ ಆನಿ ಕೊಂಕಣಿ. ಹ್ಯಾ ಸಮುದಾಯಾಂತ್ ಸಭಾರ್ ಜಾತಿ ಆಸಾತ್ ತರೀ 'ಕುಣಿ' ಜಾತ್ ಪ್ರಮುಖ್, ಸಾಧರಣ್ 7% ಆಸಾ. ಹ್ಯಾ ಪಯ್ಲಿ ಥೊಡ್ಯಾಂಕ್, (ಒ ಬಿ ಸಿ) ಎದೊಳ್ಚ್ ಆರಕ್ಷಣ್ ಸವ್ಲತಾಯ್ ಆಮಾನತ್ ಆಸಾ.

ಹೊ ಸಮುದಾಯ್ ರಾಜಕೀಯ್ ಆನಿ ಸಮಾಜಿಕ್ ಮಟ್ಟಾರ್ ಬೋವ್ಚ್ ಪ್ರಭಾವಿ. ಮಹರಾಷ್ಟ್ರಾಂತ್ ಎದೊಳ್ ಜಾಲ್ಲ್ಯಾ 18 ಮುಖ್ಯ-ಮಂತ್ರಿ ಪಯ್ಲಿಂ 13 ಹ್ಯಾಚ್ ಮರಾಠ ಸಮುದಾಯಾಚೆ, ಮ್ಹಣ್ತಾನಾ ತಾಂಚೊ ಪ್ರಭಾವ್ 'ವೋಟ್ ಬ್ಯಾಂಕ್' ರಾಜಕೀಯಾಂತ್ ಕಿತ್ಲೊ ಮಹತ್ವಾಚೊ ಹೆಂ ಸಮ್ಜಾವ್ಣೆತ್. ರಾಜ್ಯಾಂತ್ಲಿಂ 75% ಕೃಷಿ ಭೂಮಿಂ ತಾಂಚಿ ಜಾವ್ನಾಸಾ. ಹಾಂಚಿ ವ್ಹತ್ತಿ ಬೆಸಾಯ್ ಆನಿ ಮಹರಾಷ್ಟ್ರಾಂತ್ ಸರ್ವಾಧಿಕ್ ಸಾಕರ್ ಕಾರ್ಖಾನ್ಯಾಚೆಂ ತಶೆಂ ಕೊ-ಒಪರೇಟಿವ್ ಸೊಸಾಯ್ತಿ ಆನಿ ಗ್ರಾಮೀಣ್ ಬೆಂಕಾಂಚೆಂ ವಸ್ತಾಲಕ್ ತಸೆಂಚ್ ಸಭಾರ್ ಶಿಕ್ಷಣ್ ಸಂಸ್ಥೆ ಹ್ಯಾ ಸಮುದಾಯೆಚಿ ಜಾಲ್ಲ್ಯಾನ್ ತಾಂಚಿ ನಿಯಂತ್ರಣ್ ಹ್ಯಾ ಕ್ಷೇತ್ರಾಂನಿ ಉಟೊನ್ ದಿಸ್ತಾ. ಕೃಷಿಕ್ ಕ್ಷೇತ್ರ ಎದೊಳ್ಚ್ ಸಂಕಟಾಚಿ ಪರಿಸ್ಥಿತೆಂತ್ ಆಸ್ತಾನಾ ಲ್ಹಾನ್ ಲ್ಹಾನ್ ಜಾಮಿನ್ ಆಸ್ಲೆ ಹೆ ಬೆಸಾಯ್ಗ್, ತಾಂಕಾ ಲಾಭ್ಲಿ ಓ

ಸವ್ಲತ್ ಪರತ್ ಬಂಧ್ ಜಾತಾನಾ ಜಕ್ತಿ ವಾಗಾಬರಿಂ ಉಟೊನ್ ರಾವ್ಲೆಂ ಸಹಜ್. ಮರಾಠ ಸಮುದಾಯ್ ಸಾಂಪ್ರದಾಯಾನ್ ಕಾಂಗ್ರೆಸ್ ಆನಿ ಎನ್‌ಸಿಪಿ-ಚೆ ಸಾಮರ್ಥ್ಯ್ ಜಾವ್ನಾಸಾತ್. ಪುಣ್ 2019-ಚ್ಯಾ ಎಲಿಸಾಂವಾ ಪಯ್ಲಿಂ ಹ್ಯಾ ಸಮುದಾಯಾಕ್ ಆಕರ್ಶಿತ್ ಕರುಂಕ್, ತೆದ್ನಾಂಚ್ಯಾ ಬಿಜೆಪಿ ಸರ್ಕಾರಾನ್ 16% ಆರಕ್ಷಣ್ ವಾಗ್ಲೆಂ ತರೀ 12%-13% ಆರಕ್ಷಣ್ ಹಯ್ಕೋರ್ಚಾಂತ್ ವಂಜೂರ್ ಕರಯಿಲ್ಲೆಂ ಹಾಂಗಾಸರ್ ಉಡಾಸಾಕ್ ಹಾಡ್ಲೆತ್. 'ಮಹರಾಷ್ಟ್ರಕ್ರಾಂತಿ ಮೊರ್ಚಾ' ಮ್ಹಳ್ಳೊ ತಾಂಚೊ ಸಂಘ್, ಸರ್ವ್ ಮರಾಠ ಸಮುದಾಯಾಕ್, ಜಾತ್ ಲೆಖಿಸಾಸ್ತಾಂ, ಆರಕ್ಷಣ್ ಆಮಾನತ್ ಕರುಂಕ್ ರಾಜ್ಯಾಂತ್ ಕ್ರಾಂತಿಚ್ ಉಟವ್ನ್ ವರ್ಸಾಂ ಥಾವ್ನ್ ವಿವಿಧ್ ಥರಾಂನಿಂ ಸರ್ಕಾರಾಚೆರ್ ದಬಾವ್ ಫಾಲುನ್ ಆಯ್ಲಾ ಆನಿ ಮರಾಠ ಆರಕ್ಷಣ್ ಯಶಸ್ವಿ ಥರಾನ್ ಜೊಡುಂಕ್ ಪಾವ್ಲೊ. ಪುಣ್ ಆತಾಂ ಆಯಿಲ್ಲಾ ಸುಪ್ರಿಮ್ ಕೋರ್ಟಾಚ್ಯಾ ತೀರ್ಪಾನ್ ತಾಂಚೊ ರಾಗ್ ಪರತ್ ಉದ್ದವ್ ರಾಕ್ಲೆ ಸರ್ಕಾರಾಚೆರ್ ಖಿಂಚ್ಲಾ.

### ಮರಾಠ ಆರಕ್ಷಣ್ - ಕಾಲಾನುಕ್ರಮ್

1980-ಚ್ಯಾ ಸುರ್ವರ್ ಆರಕ್ಷಣ್ ಸವ್ಲತೆಕ್ ಆಂದೊಲನಾಚಿ ಸುರ್ವಾತ್ ಜಾಲ್ಲಿ. ಪುಣ್ ಮರಾಠ ಸಮುದಾಯ್ ಪಾಟಿಂ ಉರ್ಲೆ ಜಾತಿಚೆ ಮ್ಹಣ್ ಒಳ್ಳೊಂಕ್ ತಯಾರ್ ನಾತ್ಲೆ. ದೀಸ್ ವತಾಂ ಲೊಕಾ ಥಾವ್ನ್ ನವ್ವರಿ ಆನಿ ಶಿಕ್ಷಾ ಕ್ಷೇತ್ರಾಂತ್ ದಬಾವ್ ಪಡ್ಲಲ್ಯಾನ್ 2004 ಇಸ್ವೆಂತ್ ತೆದ್ನಾಂಚೊ ಮುಖ್ಯ-ಮಂತ್ರಿ ವಿಲಾಸ್‌ರಾವ್ ದೇಶ್‌ಮುಖ್ ಹಾಣೆಂ 'ಜಸ್ವಿಸ್ ಬಾಪಟ್ ಕಮಿಶನ್' ಘಡುನ್, ತಾಂಚ್ಯಾ ಆರಕ್ಷಣ್ ಸವ್ಲತೆಕ್ ನವಿ ದಿಶಾ ದಿಲಿ.

2008-ಂತ್ ಕಾಂಗ್ರೆಸ್ ಆನಿ ಎನ್‌ಸಿಪಿ ಹ್ಯಾದೊನೀ ಪಾಡ್ಲಿನಿಂ ತಾಂಕಾ ಸಹಕಾರ್ ದಿಲೊ.

2014 - ಮಾರ್ಚಾಂತ್ 'ನಾರಯಣ್ ರಾಣಿ' ಕಮಿಟಿನ್ ಹೊ ಸಮುದಾಯ್ ಆರ್ಥಿಕ್ ಆನಿ ಸಮಾಜಿಕ್ ಕ್ಷೇತ್ರಾಂನಿಂ ಪಾಟಿಂ ಉರ್ಲೆ ಜಾತಿಚೊ ಮ್ಹಣ್ ಅಧ್ಯಯನ್ ಕರುನ್ ಖಾತ್ರಿ ಕೆಲೆಂ.

ಜೂನ್ 2014 - ತೆದ್ನಾಂಚೊ

ಕಾಂಗ್ರೆಸ್-ಎನ್‌ಸಿಪಿ ಮುಖ್ಯ ಮಂತ್ರಿ ಪ್ರಧ್ನಿರಾಜ್ ಚವನ್ ಹಾಣೆಂ 16% ಶಿಕಾಪ್ ಆನಿ ಸರ್ಕಾರಿ ನವ್ವರಿ ಖಾತಿರ್ ಮರಾಠಾ ಆರಕ್ಷಣ್ ಹಾಡ್ಲೆಂ ಪುಣ್ ಬೊಂಬೆ ಹಯ್ ಕೋರ್ಟಾನ್ ತೆಂ ರಾವಯ್ಲೆಂ.

ನವೆಂಬರ್ 2014 - ಹಯ್ ಕೋರ್ಟಾನ್ 'ರಾಣಿ ಕಮಿಟಿ ರಿಪೋರ್ಟಾಂತ್ ಉಣೆಪಣ್ ಆಸಾ ಜಾಲ್ಲ್ಯಾನ್ ತಿರಸ್ಕಾರ್ ಕೆಲೊ ತರೀ, ಮರಾಠ ಸಮುದಾಯ್ ಸುಪ್ರಿಮ್ ಕೋರ್ಟಾಕ್ ಅಪೀಲ್ ಕರ್ತಾ ಪುಣ್ ಪರತ್ ಸುಪ್ರಿಮ್‌ಕೋರ್ಟ್, ಹಯ್‌ಕೋರ್ಟಾಕ್ ಪಾಟಿಯಾ ಆನಿ ಹಯ್‌ಕೋರ್ಟ್ ಪರ್ತುನ್ ರಿಪೋರ್ಟ್ ದೀಂವ್ಕ್ ತಾಕಿಡ್ ದಿತಾ. ಜುಲಾಯ್ 13, 2016-ಅಹಮದ್ ನಗರಾಚ್ಯಾ ಕೊಪರ್ಡಿಂತ್ ಮರಾಠ ಸಮುದಾಯಾಚ್ಯಾ ಪಂದ್ರಾ ವರ್ಸಾಂ ಪ್ರಾಯೆಚ್ಯಾ ಚಲಿಯೆಚೆರ್ ಅತ್ಯಾಚಾರ್ ಜಾತಾ ಆನಿ ವ್ಹಡ್ ಪ್ರತಿಭಟನಾಕ್ ಕಾರಣ್ ಜಾತಾ.

ಅಗೋಸ್ಟ್ 9, 2016 - ಆಪ್ರಾಧಿಕ್ ಶಿಕ್ಷಾ ಲಾಭಂವ್ಕ್ ಮಾತ್ ನ್ಹಯ್, ಸರ್ಕಾರಿ ಶಿಕ್ಷಾಂತ್ ಆನಿ ನವ್ವರಿ ಕ್ಷೇತ್ರಾಂನಿ ಆರಕ್ಷಣ್ ಆನಿ ಅರೆಬಿಯನ್ ಸಮುದ್ರಾಂತ್ ಶಿವಾಜಿ ಮೂರ್ತಿ ಬಾಂದುಂಕ್ ಔರಂಗಬಾದಾಂತ್ ಪಯ್ಲೊ ಮೌನ್ ಮೊರ್ಚಾ ಸುರು ಜಾತಾ ಆನಿ ರಾಜ್ಯಾದಂತ್ 57 ಮೊರ್ಚಾ ವಿವಿಧ್ ಜಾಗ್ಯಾಂನಿಂ ಕಾಡ್ತಾತ್.

ದಿಸೆಂಬರ್ 2016- ಹಿ ಕೇಸ್ ಸಿದ್ಧ್ ಕರುಂಕ್ ಸರ್ಕಾರಾ ಥಾವ್ನ್ 2800 ಪಾನಾಂಚೊ ಇತಿಹಾಸಿಕ್ ದಸ್ತಾವೇಜ್ ತಯಾರ್ ಜಾತಾ

2018-Maharashtra State Backward Class Commission (MSBC) ಪರತ್ ಉಘಡ್ತಾತ್ ಆನಿ ಸಮುದಾಯೆಚ್ಯಾ ಆರ್ಥಿಕ್ ಆನಿ ಸಮಾಜಿಕ್ ಸ್ಥಿತೆಚೆರ್ ಲೇಖ್ ತಸೆಂಚ್ ಜಸ್ವಿಸ್ ಗಾಯಕ್ವಾಡ್ ಕಮಿಶನ್ ಮುಖಾಂತ್ ಪಬ್ಲಿಕ್ ಗವಯ್ ತಯಾರ್ ಕರ್ತಾತ್.

ನವೆಂಬರ್ 2018-ಗಾಯಕ್ವಾಡ್ ಕಮಿಶನ್ ರಿಪೋರ್ಟ್ ಹಾಚ್ಯಾ ಆದಾರಾರ್ Socially and Educationally Backward Classes (SEBC) Act 2018 ಜ್ಯಾರಿ ಜಾತಾ.

ಜೂನ್, 2019 - ಬೊಂಬೆ ಹಯ್‌ಕೋರ್ಟ್ ಆಕ್ಟ್ ಹಾಡ್ತಾ ಪುಣ್ ಆರಕ್ಷಣ್ 16% ಥಾವ್ನ್ 12% - 13% ಶಿಕಾಪ್ ಆನಿ ನವ್ವರಿ ಕ್ಷೇತ್ರಾಂತ್ ಜ್ಯಾರಿ ಕರ್ತಾ ಸಪ್ಟೆಂಬರ್, 2020- ಸುಪ್ರಿಮ್ ಕೋರ್ಟಾಂತ್ ತೀನ್ ಜಡ್ಡ್ ಆರಕ್ಷಣಾಕ್ ಸ್ವೇ ದಿತಾತ್. ಮಾರ್ಚ್, 2021- ಸುಪ್ರಿಮ್ ಕೋರ್ಟ್ ಆದೇಶ್ ಅಮಾನತ್ ದವರ್ತಾ.

ಮೇ 8, 2021 - ಸರ್ಕಾರ್ ಸುಪ್ರಿಮ್ ಕೋರ್ಟಾಚೊ ಆದೇಶ್ ವರವ್ನ್ ಪಳೆಂವ್ಕ್ ಆನಿ ಪಂದ್ರಾ ದಿಸಾಂನಿಂ ಸಲಹಾ ಜೊಡುಂಕ್ legal expert ವಿಂಚ್ತಾತ್. ಸುಪ್ರಿಮ್ ಕೋರ್ಟಾಚ್ಯಾ ತೀರ್ಪಾ ವಯ್ಲೆ ಜಾಂವ್ಚೊ ಪರಿಣಾಮ್ ಸಮ್ಜೊಂಕ್ Chief Secretary ಸಿತಾರಾಮ್ ಕುಂಟೆಕ್ ನಮಿಯಾರ್ತಾತ್.

### ಮುಕಾರಿಂ ಕಿತೆಂ...?

ಪಯ್ಲೆಂ - ಆತಾಂಚ್ಯಾ ವಿಕಾಸ್ ಅಫಾಡಿ ಸರ್ಕಾರಾಕ್ ಹಿ ಎಕ್ ವ್ಹಡ್ ತಕ್ಲಿ ಫಡಾಪಡ್ ಸುರು ಜಾಲ್ಯಾ; ಆನಿ ಎದೊಳ್ಚ್ ಸರ್ಕಾರಾನ್ ಮರಾಠ ಸಮುದಾಯೆಚ್ಯಾ ಪ್ರಮುಖ್ ವ್ಯಕ್ತಿಂಕ್ ಆಪವ್ನ್ ತಾಂಚಿ ಪ್ರತಿಕ್ರಿಯಾ ಘೆತ್ಲಾ ಮಾತ್ ನ್ಹಯ್ ಉದ್ದವ್ ರಾಕ್ಲೆನ್ ಸ್ಪಲ್ಡ್ ಕೆಲಾಂ ಕೀ ಸುಪ್ರಿಮ್ ಕೋರ್ಟಾನ್ ದಾಕವ್ನ್ ದಿಲ್ಲ್ಯಾ ವಾಟೆನ್ ಚಲ್ಯೊ ಭರ್ವಾಸೊ ದಿಲಾ ಆನಿ ಪ್ರಧಾನ್ ಮಂತ್ರಿ ಯಾ ರಾಷ್ಟ್ರಪತಿ ದ್ವಾರಿಂ ಕಾನೂನ್ ಬದಲ್ ಕರುನ್ ಕಾಯ್ದೊ ಹಾಡ್ಲ್ಯಾರ್ ಆರಕ್ಷಣ್ ಸಾಧ್ಯ್ ಆಸಾ ಮ್ಹಣ್. ಹ್ಯಾಚ್ ದಿಶೆನ್ ಪ್ರಧಾನ್ ಮಂತ್ರಿಕ್ ಆನಿ ರಾಷ್ಟ್ರಪತಿಕ್ ಪತ್ರಾಡ್ಲಾರಿಂ ಸಂಪರ್ಕ್ ಕರ್ತೊಲೊ ಮ್ಹಣ್ ಸಾಂಗ್ಲಾಂ.

ದುಸ್ರೆಂ - "ಜರ್ ಹೊ ಸರ್ಕಾರ್ ಆರಕ್ಷಣ್ ಸವ್ಲತ್ಯೊ ಹಾಡುಂಕ್ ವಿಫಲ್ ಜಾತಾ ತರ್, ಮರಾಠ ಸಮುದಾಯಾಕ್ ಒಬಿಸಿ ಪಂಗಡಾಕ್ ಮೆಳೊಂವ್ಕ್ ಜಾಯ್, ಅಜೂನ್ ಹ್ಯಾ ವಿಶ್ಯಾಂತ್ National Commission on Backward Classes (NCBC) ಲಾಗಿಂ ಉಲವ್ಣೆಂ ಜಾಂವ್ಕ್ ನಾ" ಮ್ಹಣ್ತಾ ಮರಾಠ ಕ್ರಾಂತಿ ಮೊರ್ಚಾಚೊ ಎಕ್ ಕಾರ್ಯಕಾರಿ.

2014-ಂತ್ ತವಳ್ಳೊ ಕಾಂಗ್ರೆಸ್ ಎನ್‌ಸಿಪಿ ಮುಖ್ಯ-ಮಂತ್ರಿ ಪ್ರಧ್ನಿ-ರಾಜ್ ಚವನ್ ಹಾಣೆಂ ಮರಾಠ ಸಮುದಾಯ್ ಆನಿ ಮುಸ್ಲಿಮ್ ಸಮುದಾಯಾಂಕ್ ಆರಕ್ಷಣ್ ಸವ್ಲತ್ ದೀಂವ್ಕ್ ಪ್ರಯತ್ನಕರುನ್ ಆಸ್ತಾನಾ, ಥೊಡ್ಯಾ ವಿಚಾರ್‌ವಂತ್ ಜಾಣಾರ್ಯಾಂನಿ "ಹಾಚೊ ಪರಿಣಾಮ್ ಮುಖಾರಿಂ ಎಕ್ ಸಮಸ್ಯೊ ಜಾತೊಲೊ" ಮ್ಹಣ್ ತಾಕಿಡ್ ದಿಲ್ಲಿ. ತರೀ ಪುಣ್ ಹರ್ಯೇಕ್ ಸರ್ಕಾರ್ ವೋಟ್ ಜೊಡ್ಚ್ಯಾ ಇರಾದ್ಯಾನ್ ಹೆಂ ಆರಕ್ಷಣ್ ಝುಜ್ ಮುಂದರ್ಸುನ್ ಆಸಾ. ಆನಿ ತ್ಯಾಚ್ ದಿಷ್ಟಿನ್ ಆತಾಂಚೊ ಸರ್ಕಾರ್ ಮುಖ್ಲಿ ವಾಟ್ ಸೊದುನ್‌ಂಚ್ ಆಸಾ ಆನಿ ಮರಾಠ ಸಮುದಾಯಾಕ್ ಆಶ್ಲಾಸನ್ ದೀವ್ನ್ ಆಸಾ. ಹ್ಯಾ ದಿಶೆನ್ ಹೊ ಸರ್ಕಾರ್ ಕಿತ್ಲೊ ಸುಫಳ್ ಜಾತಾ ತೆಂ ಯೆಂವ್ಚ್ಯಾ ದಿಸಾಂನಿಂ ಸ್ಪಷ್ಟ್ ಜಾತೆಲೆಂ.



# ಮಸ್ತಾಕೊ ಸಂಸಾರ್

ಬಾಯ್ಲೆ ಆನಿ ಸುಯಾರ್ ಮಧೆಂ  
ಕಿತೆಂ ಸಮಾನ್ ಆಸಾ?  
ಕಿತ್ತೆಂ ಪ್ರಯತನ್ ಕೆಲ್ಯಾರಿ ಹ್ಯಾ  
ದೊಗಾಯ್ ಕಡೆ ರಾಗಾನ್  
ಸೀದಾ ಪಳಂವ್ಕ್ ಸಕಾನಾಂವ್?

----\* \* \* \* \*----

ಚಿಂಟು ಧಾವಿ ಕ್ಲಾಸಿಚ್ಯಾ ಪರಿ-  
ಕ್ಷಕ್ ಬಸ್ತಾ ಮ್ಹಣ್ ಸೆಜಾರ್ಚಾ  
ಮ್ಹಾತಾರ್ಯಾಕ್ ಕಶೆಂ ಕಳೆಂ?

ಮ್ಹಾತಾರೊ : ಅರೆ ಚಿಂಟು ಪರಿಕ್ಷೆಚಿ  
ತಯಾರಿ ಜಾಲಿಗಿ?

ಚಿಂಟು : ವಯ್ ಆಬಾ, ದೋನ್  
ಪೆನ್ನಾಂ, ಪೆನ್ನಿಲ್ ಆನಿ ರಬರ್  
ಇತ್ಯಾದಿ ಪುರಾ ತಯಾರ್ ಆಸಾ  
ಪಕತ್ ಶಿಕೊಂಕ್ ಬಾಕಿ ಆಸಾ!

----\* \* \* \* \*----

ಎಕಾ ಮಯ್ಯಾನಾರ್ ಎಕ್ ಕಟಾರಾ  
ಕಾರಾಕ್ ಎಲಮ್ ಆಪಯ್ತಾಲೆ.

10 ಲಾಖ್, 12 ಲಾಖ್, 15  
ಲಾಖ್ ಪಿಂಟು ಆಯ್ಕೊನ್ ಆಜಾಪ್ತಾ  
ಅನಿ ವಚೊನ್ ವಿಚಾರ್ತಾ :

“ಹ್ಯಾ ಕಟಾರಾ ಕಾರಾಚೆಂ



ಮೋಲ್ ಕಿತ್ಯಾಕ್ ಇತ್ತೆಂ?

ವಿಕ್ಟಾಗಾರ್ : ಅರೆ ಹ್ಯಾ ಕಾರಾಚೆಂ  
ಎದೊಳ್ 10 ಎಲವಾಂ  
ಜಾಲ್ಯಾಂತ್ - ಪ್ರತ್ಯೇಕ್ ಪಾಪ್ಲಿಂ  
ಕಾರ್ ವೆಲ್ಯಾಂಚ್ಯೊ ಬಾಯ್ಲೆಚ್  
ಮರ್ತಾತ್...

ಪಿಂಟು : ತರ್ 20 ಲಾಖ್!

----\* \* \* \* \*----

ಆದಿಂ ಲೋಕ್ ಪಿಡೇಂತ್ ಭವ್  
ಥೊಡೆ ಪಡ್ತಾಲೆ ಕಾರಣ್ ಆದಿಂ  
ಲೋಕ್ ಘರಾ ರಾಂದುನ್  
ಚೆವ್ತಾಲೊ ಆನಿ ಕಾಕ್ಸಾಕ್ ಭಾಯ್

ಧಾಂವ್ತಾಲೊ...

ಆತಾಂ ಜೆಂವ್ಕ್ ಭಾಯ್  
ದಾಂವ್ತಾ ಆನಿ ಘರಾ ಭಿಶರಾ  
ಕಾಕ್ಸಾಕ್ ವ್ಹೆತಾ!

----\* \* \* \* \*----

ದಾಕ್ಟರ್ : ಕಿತೆಂ ಹಾಂಗಾ ಯೆಂವ್ಚೆಂ  
ಪಡ್ಲೆಂ?

ಪಿಂಟು : ಭಲಾಯ್ಕಿ ಬರಿ ನಾಕ್ತಿ...  
ಹದ್ಯಾಂತ್ ದುಕ್ತಾ ದಾಕ್ಟರಾಬಾ....

ದಾಕ್ಟರ್ : ಸೊರೊ ಪಿಯೆತಾಯ್ಕಿ?  
ಪಿಂಟು : ವಯ್.... ಪುಣ್ ಎಕ್ಂಚ್  
ಪೆಗ್ ಪುರೊ!

----\* \* \* \* \*----

45 ವರ್ಸಾಂಚೊ ಎಕ್ಲೊ ಚೆಡ್ವಾಕ್  
ಪಳಂವ್ಕ್ ವ್ಹೆತಾ ಕಾಜಾರಾ ಖಾತಿರ್.

ತಾಕಾ ಪಳವ್ನ್ ಚೆಡ್ವಾಚಿ  
ಆವಯ್ ಮತ್ ಚುಕೊನ್ ಪಡ್ತಾ.

ಮತಿರ್ ಆಯ್ಲ್ಯಾ ಉಪ್ರಾಂತ್  
ಮತ್ ಕಶಿ ಚುಕ್ತಿ ಮ್ಹಣ್ ವಿಚಾರ್ತಾನಾ  
ತಿ ಮ್ಹಣಾಲಿ -

.... ವೀಸ್ ವರ್ಸಾಂ ಆದಿಂ  
ಹೊಚ್ ವರ್ವಾಕಾ ಪಳಂವ್ಕ್  
ಆಯಿಲ್ಲೊ!

----\* \* \* \* \*----

ತರ್ನಾಟ್ಯಾಂ ವಿಶಿಂ ಏಕ್ ಪ್ರೇಮಾಳ್  
ಸತ್...

ಆಪ್ಲೆಂ ಗರ್ಲ್‌ಫ್ರೆಂಡ್ ಕಿತ್ತೆಂಯಿ  
ಸೊಭಿತ್ ಆಸ್ಲಾರೀ. ತಾಂಚೊ  
ದೊಳೊ ಸದಾಂ ತಿಚಾ ಮಿತ್ರಿಣ್ಯಾಂ  
ವಯ್ ಆಸ್ತಾ!!!

----\* \* \* \* \*----

ಬರ್ಯಾ ಭಲಾಯ್ಕಿಕ್ ಹಿಶಾರೆ :

## ದುಮ್ಮೇ ಸೇವನ್ ಕರಿನಾಕಾತ್



ದುಮ್ಮಿ ಮನ್ಯಾ ಜಿವಾಕ್  
ಮಾರೆಕಾರ್ ಜಾವ್ನಾಸಾ. ದುಮ್ಮಿಂ  
ಸೇವನ್ (ಸಿಗ್ಲೆಟ್, ಚುರುಟ್,  
ಬೀಡಿ ಆನಿ ಪಾನ್) ಕೆಲ್ಲೆ ವರ್ವಿಂ  
ತಾಂಚೊ ದುಂವೊರ್ ಆಮಿ  
ಭಾಯ್ ಸೊಡ್ತಾಂವ್ ವಯ್  
ತರಿ ಕಿತ್ಲೊ ಭಾಯ್ ಸೊಡ್ತಾಂವ್  
ತಿತ್ಲೊ ತೊ ಭಿಶರ್ ವಚೊನ್  
ಪೊಪ್ಪಾಂತ್ ರಾವ್ತಾ. ದುಮ್ಮೇ  
ಸೇವನ್ ವರ್ವಿಂ ಪೊಪ್ಪಾಚೆರ್  
ತಾಳ್ಯಾಚೆಂ, ತೊಂಡಾಚೆಂ  
ಜಿಬೇಚೆಂ ಕ್ಯಾನ್ವರ್ ಜಾತಾ.  
ತ್ಯಾಚ್ ಪರಿಂ ರಗ್ತಾವತ್ತ್ಡ್ ಕಾಳ್ಜಾ  
ಪೀಡಾ ಆನಿ ಆರ್ ಮಾರ್ಚಿ ಪೀಡಾ  
ಯೇಂವ್ಕ್ ಸಕ್ತಾ. ತ್ಯಾ ದೆಕುನ್  
ದುಮ್ಮಿಂ ಥಾವ್ನ್ ಪಯ್ಸ್ ರಾವಾ.

\*\*\*

## ವಿಂಚ್ಚಾರ್ ಉತ್ರಾಂ

“ಜೀವನಾಂತ್ ಆಶೀ ವ್ಹಡ್ ವೈಭವ್ ಮ್ಹಳ್ಳಾರ್  
ಕೆದಾಳಾಯಿ ಪಡಾನಾ, ತರೀ ಆಮಿ ಪಡ್ತಾನಾ ಕಂಡಿತ್  
ಉಟಾಂವ್”.

- ನೆಲ್ಸನ್ ಮಂಡೇಲಾ

“ಆರಂಬ್ ಕರ್ಚೊ ರಸ್ತೊ ಮ್ಹಳ್ಳಾರ್ ಉಲಂವ್ಚೆಂ ಸೋಡ್ನ್  
ಕಾಮ್ ಸುರು ಕರ್ಚೆಂ”

- ವಾಲ್ಟ್ ಡಿಸ್ನಿ

“ತುಮಿ ಇತರ್ ಯೋಜನಾಂಕ್ ರೂಪ್ ದಿಂವ್ಚಾಂತ್ ಮಗ್ನ್  
ಆಸ್ತಾನಾ ಕಿತೆಂ ಜಾತಾ ಮ್ಹಳ್ಳೆಂಚ್ ಜೀವನ್”

- ಜಾನ್ ಲೆನ್ಸನ್

“ತುಮಿ ಗೆಲ್ಲೆ ಥಂಯ್ ಮೋಗ್ ಪ್ರಸಾರಾ.  
ಸಂತೊಸಾ ಥಾವ್ನ್ ಸೊಡ್ತಾಸ್ತಾನಾ ಕೊಣೆಂಯಿ ತುಮ್ಚೆ ಸರ್ವಿನ್  
ಯೇಂವ್ಕ್ ನಚೊ?”

- ಮದರ್ ತೆರೆಜಾ

ಸಂಸಾರಾಂತ್ಲೊ ಉತ್ತೀಮ್ ಆನಿ ಸೊಭಿತ್ ವಸ್ತು ಪಳಂವ್ಕ್ ಯಾ  
ಆಪ್ಲೆಂಕ್ ಸಾದ್ಯಾ ನಾ - ತ್ಯೊ ಕಾಳ್ಜಾ ಥಾವ್ನ್ ಅನುಭಂಸುಂಕ್  
ಜಾಯ್...

- ಹೆಲೆನ್ ಕೆಲ್ಲರ್

## ಸಗ್ಳೆಂ ಸಾರ್ಕೆಂ ಜಾತಲೆಂ

ತುಮ್ಚಾ ಜೀವನಾಂತ್ ಜೆ ತ್ರಾಸ್ ಆಸಾತ್ ತೆ  
ಪಕತ್ ಥೊಡ್ಯಾಚ್ ವೆಳಾ ಖಾತಿರ್ ಆಸ್ತಾತ್,  
ಥೊಡೊ ವೆಳೆ ಲಾಗ್ತಾ ಪುಣ್ ತಾಚಿ ಜವಾಬ್  
ಮೆಳ್ತಲಿ ತುಮ್ಚಾಂ.

ಕೊಣೆಂ ತುಮ್ಚಾಂ ಫಸಯ್ಚೆಂ ತಾಂಕಾಂ  
ಕಂಡಿತ್ ಶಿಕ್ತಾ ಮೆಳ್ತಾ, ತುಮಿ ಕಾಂಯಿ ಕರ್ಚೆಂ ನಾಕಾ  
ಕಾರಣ್ ತುಮಿ ಆನಿ ತೆ ವೆಗ್ಳೆಂಚ್ ಆಸಾತ್  
ಟೆನ್ಯನ್ ಘೆಂವ್ಚೆಂ ಸೊಡಾರೇ... ಜಿವಿತ್ ಆಶೆಂ  
ಪಟ್ ಕರ್ನ್ ದೊಳ್ಯಾಂ ಮುಕ್ಲ್ಯಾನ್ ಧಾಂವ್ತಾ  
ತೆಂ ಕಳಾಂಚ್ ನಾ, ಜೆಂ ಆಸಾ ತಾಂತುಚ್  
ಸಂತೊಸ್ ಪಾವಾ.


ದುಡು ಖಮಾಯಾ ಖೊಬ್ ಖಮಾಯಾ ಪುಣ್  
ಜೆಂ ಕಿತೆಂ ಆಸಾ ತೆ ತುಮ್ಚಾ ಸ್ವತಾಚಾ  
ಜಿವಾಚೆರ್ ಖಮಾಯಾ ಕೊಣಾಕೀ ಫಸವ್ನ್  
ನಯ್, ತೆ ಠಿಕಾನಾಂತ್....

ಗೆಲ್ಲೆ ವರಸ್ ಸಂಪ್ಲೆಂ ಆಸಾ ತೆಂ  
ಪಾಟಿಂಚ್ ದವರ್ನ್ ಮುಕಾರ್ ಚಲಾ...

- ಮರಾಠಿ ತರ್ಜಣ್

\*\*\*

## ಭಾರತಾಚಿ ನಾವಾಂಡಿಕ್ ವ್ಯಕ್ತಿ : ಸರ್ ಜಮ್ಶೇಟ್ಟಿ ಟಾಟಾ



ಸರ್ ಜಮ್ಶೇಟ್ಟಿ  
ಟಾಟಾ ಭಾರತಾಚ್ಯಾ  
ಮಂತ್ರೊದ್ಯಮಾಚೊ ಮಹಾನ್  
ಬಾಪಯ್ ಜಾವ್ನಾಸಾ.

ಭಾರತಾಚಾ ಕೈಗಾರಿಕೆ ಪ್ರಗತೆಕ್  
ಘಟ್ ಬುನ್ಯಾದ್ ಘಾಲ್ಚೊ ವ್ಯಕ್ತಿ  
ತೊ. ಆತ್ಯಂತ್ ದಕ್ಷ್ ರೀತೀನ್  
ಕೈಗಾರಿಕೆ ವಾಡೊಂಕ್ ತೊ  
ಮುಖ್ಯ ಕಾರಣ್. ಖಿಂಚಿಯಿ ಏಕ್  
ಕೈಗಾರಿಕೆ ಸ್ಥಾಪನ್ ಕರುಂಕ್  
ತೊ ಮುಕಾರ್ ಆಸ್ತಾಲೊ.  
ತಾಚೊ ಜಲ್ಮ್ 1839 ವರ್ಸಾಂ  
ಮಾರ್ಚಾಚ್ಯಾ 3 ತಾರಿಕೆರ್  
ಗುಜರಾಥಾಂತ್ ಜಾಲ್ಲೊ. ತಾಚೆಂ  
ಮರಣ್ 1904 ವರ್ಸಾಂ  
ಮೇಯಾಚ್ಯಾ 19 ತಾರಿಕೆರ್  
ಬದ್‌ನೂಹೆಮ್ ಜರ್ಮನಿ  
ಹಾಂಗಾಸರ್ ಜಾಲ್ಲೆಂ. ತಾಚಿ  
ಪತಣ್ ಹಿರಾಬಾಯಿ ದಾಬೂ.  
ತಾಣೆ ಸ್ಥಾಪಿತ್ ಕೆಲ್ಲ್ಯೊ ಕೈಗಾರಿಕೊ

- ಟಾಟಾ ಪಂಗಡ್ ಆನಿ ಟಾಟಾ  
ಕೈಗಾರಿಕೆ ಸಂಸ್ಥೆ - ಟಾಟಾ  
ಸ್ವೀರ್.

ರತನ್ಜಿ ಟಾಟಾ ಆನಿ  
ಸರ್ ದೊರಾಬ್ಜಿ ಟಾಟಾ ತಾಚೆ  
ಪುತ್ ಜಾವ್ನಾಸಾತ್.

ಸಗ್ಳ್ಯಾ ಸಂಸಾರಾರ್  
ಭಾರತಾಚೆಂ ನಾಂವ್ ಪ್ರಸಿದ್ಧ್  
ಕರ್ಚ್ಯಾಂತ್ ಟಾಟಾ ಕುಟ್ಮಾಂಚೊ  
ಪ್ರಮುಖ್ ಪಾತ್ರ್ ಆಸಾ. ಟಾಟಾ  
ಕುಟ್ಮಾಂ ತಶೆಂ ತಾಚೆಂ ಪಂಗಡ್  
ದಾನ್-ಧರ್ಮಾಂತ್ಯಾಯಿ ಪಾಟಿಂ  
ನಾಂತ್.

## ಮಹಾನ್ ಚೋರ್

ತೆ ಚೊರಾತ್  
ಆಮ್ಚಾ ದೊಳ್ಯಾಂತ್ಲಿ ದು:ಖಾಂ  
ಆಮ್ಚಾ ತೊಂಡಾ ವಯ್ಲಿ ಇರಾರಾಯ್  
ಜಿವಿತಾಂತ್ಲಿ ದೂಕ್,  
ಆನಿ ಸಾದ್ಯ್ ತರ್, ಆಮ್ಚಾ  
ನಶಿಬಾಂತ್ಲೆಂ ಮರಣ್ ಸಯ್ತ್  
ಖರೆಂಚ್ ಮಿಶ್ರ್ ಜಾವ್ನಾಸಾತ್  
ಮಹಾನ್ ಚೋರ್!

\*\*\*

## ಮನ್ಯಾಸ್ವರೂಪ್

ಘಮಂಡ್ ದಾಖಿಯ್ತಾ ಕೀ ಕಿತ್ಲೊ ದುಡು ಆಸಾ  
ಸಂಸ್ಕಾರ್ ದಾಖಿಯ್ತಾ ಕುಟ್ಮಾಂ ಕಶೆಂ  
ಉಲವ್ಣೆಂ ದಾಖಿಯ್ತಾ ಮನಿಸ್ ಕಸೊ  
ವಾದ್ ದಾಖಿಯ್ತಾ ಜ್ಞಾನ್ ಕಿತ್ತೆಂ ಆಸಾ ತೆಂ  
ನದರ್ ದಾಖಿಯ್ತಾ ತೋಂಡ್ ಕಶೆಂ ಆಸಾ ತೆಂ  
ಸ್ವರ್ಕ್ ದಾಕಯ್ತಾ ನೀಯತ್ ಕಶಿ ಆಸಾ ತಿ.

\*\*\*

## ಲೋಕ್ ಹೆಂ ಉಲಯ್ತಾತ್ ಲೋಕ್ ತೆಂ ಉಲಯ್ತಾತ್

ಅರೆ ಲೋಕ್ ಉಲವ್ಣೆಂಚ್ ರಾವ್ತಾತ್ ಜಿವಿತ್ ಭರ್,  
ತುಮಿ ಬರೆಂ ಕರಾ ಯಾ ವಾಯಿಚ್ ಕರಾ,  
ಆನಿ ತುಮಿ ಆಯ್ಕೊನ್ ಕಾಯಿಂಚ್ ಕರಿನಾಂತ್  
ಕಿತ್ಯಾಕ್ ಜೀವನಾಂತ್,  
ಅರೆ ಸೊಡಾ ತ್ಯಾ ಲೋಕಾಂಚೆಂ ಆಯ್ಕೊಂಚೆಂ,  
ತೊ ಲೋಕ್ ತುಮ್ಚಾಂ ಪೊಸುಂಕ್  
ಯೆಂವ್ಚಿನಾಂತ್ ತೆಂ ತುಮಿ ತುಮ್ಚಾ  
ಗಮನಾಂತ್ ದವರಾ....!

- ಮರಾಠಿ ಥಾವ್ನ್ ತರ್ಜಣ್

\*\*\*

ತುಮ್ಮಿ 'ದಿವ್ಯೊ'ಚಿ ವರ್ಗಣಿ ಆಖೇರ್ ಜಲ್ಮಾ ಜಾಲ್ಯಾರ್ ತಿ ನವೀಕೃತ್  
ಕರಾ. ವರ್ಗಣೆಚೊ ಐವಚ್ (ಎಕ್ ವರ್ಸಾಕ್ ರು. 500 ಆನಿ ಪಾಂಚ್  
ವರ್ಸಾಂಕ್ ರು. 2000) ಸಕ್ಳೆಲ್ ದಿಲ್ಲ್ಯಾ ಆಮ್ಚ್ಯಾ ಬೆಂಕ್ ಖಾತ್ಯಾಕ್  
ಟ್ರಾನ್ಸ್ಫರ್ ಕರ್ಚೆತ್ :

Bank: Citizen Credit Co-op Bank Ltd.,  
Branch : Colaba, Mumbai  
Current Account Name: DIVO  
Current Account No. 209003100000524  
ISFC code: CCBL0209003



“ಏಕ್ ಗುಪ್ತ ವಾಟ್ ಆಸಾ...” ಪಾದ್ವೆವ್ನೇಂ ಮ್ಹಣಾಲೊ.

“ತುಂ ಸಕ್ಲಾ ಥಳಾ ಪಂದ್ವೆ ಮಾಳಿಯೆಕ್ ಯೆತಾಯ್ ಮ್ಹಣ್ ಇಂಟರ್‌ಕೊಮಾರ್ ಸಂದೇಶ್ ದೀ.”

ಭದ್ರನಾಥ್ ಫಾಬ್ರೆವ್ನ್ ವಯ್ರ್ ಸಕ್ಲಾ ಪಳೆಲಾಗ್ಲೊ.

“ಭಿಯೆನಾಕಾ, ಹಾಂವೆ ಸಾಂಗ್ಲೆಲೆ ಬರಿ ಕರ್. ತುಕಾ ಕಾಂಯ್ ಜಾಂವ್ಚೆಂ ನಾ.”

ಭದ್ರನಾಥಾನ್, ಪ್ರಶಾಂತಾಚೊ ಆದೇಶ್ ಪಾಳೊ, ತಾಚೊ ತಾಳೊ ಕಾಂಪ್ರಾಲೊ.

“ಆತಾಂ ತಿ ವಾಟ್ ಮ್ಹಾಕಾ ದಾಕಯ್...” ಪ್ರಶಾಂತಾನ್ ಫರ್ಮಾಯ್ಲೊ.

ಭದ್ರನಾಥ್ ಸವ್ಯಾಸ್ ಉಟೊ, ತಾಚಾ ಖಿಟಾ ಪಾಟಾನ್ ತೀನ್ ಫಿಟಿ ರುಂದಾಯೆಚಿ, ಸಾತ್ ಫಿಟಿ ಉಬಾರಾಯೆಚಿ ಕಾಫ್ಯೆ ರಂಗಾಚಿ ಏಕ್ ರುಕಾಡಾಚಿ ಆಲ್ಯಾರ್ ವೊಣಿಂತ್ ಫಿಚಾರ್ ಜಾವ್ನ್ ಆಸ್ಲಿ. ಭದ್ರನಾಥ್ ಸವ್ಯಸ್, ತ್ಯೆ ಆಲ್ಯಾರಿಲಾಗಿಂ ಗೆಲೊ ಆನಿ ಸ್ವೇರಿಂಗಾ ಬರಿ ಆಸ್ಲೊ ಹಾತಾಳೊ ನಂಬ್ರಾಚೆರ್ ಫುಂವ್ಡಾವ್ನ್ ತಾಚಿಂ ದಾರಾಂ ಉಫಡಿ. ಅಲ್ಯಾರಿಂತ್ ಕಂಪಾರ್ಟ್‌ಮೆಂಟ್ ಜಾಂವ್ ಲೊಕರ್ ಬೊಕ್ಸ್ ನಾಶೆಲ್ಲೆ. ವಯ್ರ್ ಥಾವ್ನ್ ಸಕಯ್ಲೆ ಪರ್ಯಾಂತ್ ಖಾಲಿಚ್. ಅಲ್ಯಾರಿಚಾ ಮುಖಾಂತ್ ದೇಡ್ ಫಿಟಿ ಚವ್ಕ್ ಅಂತರಾಚೆರ್ ದೋನ್ ಶೆಲ್ವಾಫಳಿಂ ಆಸ್ಲಿಂ. ತಿಂ ಖಾಲಿ ಆಸ್ಲಿಂ. ವಯ್ರ್ ಥಾವ್ನ್ ದೋನ್ ಪೆಂಟಾಂ ಆನಿ ದೋನ್ ಶರ್ತಾಂ ಉಮ್ಹಾಳಿಲಿಂ. ತಿಂ ತಾಣೆ ದೆಗ್ಗೆ ವೊಂಬಾಯ್ಲಿಂ. ಶೆಲ್ವಾಂಚಾ ಜಾಗ್ಯಾರ್ ರುಕಾಡಾಚಿ ಗೋಟ್ ಮಾರ್ನ್ ದವರಲೆ ನಿಮ್ತಿಂ ತಿಂ ಕಾಡುಂಕ್ ಜಾತಾಲಿಂ. ತಿಂ ತಾಣೆ ಕಾಡ್ನ್ ಆಲ್ಯಾರಿಚಾ ಥಳಾರ್ ದವರಿ. ಉಪ್ರಾಂತ್ ಆಲ್ಯಾರಿಚಾ ಪಾಟಾ ಫೊಳ್ಯಾರ್ ವಯ್ರ್ ಆನಿ ಮುಳಾಂತ್ ಆಸ್ಲೆ ದೋನ್ ಲ್ಹಾನ್‌ಶೆ ಬೋಲ್ವ್ ನಿಸ್ತವ್ನ್ ಫೊಳಿಂ ಮಧ್ಯಾಂತ್ ಲೊಟ್ಟಿಂ. ತವಳ್ ಫೊಳಿಂ ದೋನ್ ವಾಂಟಿ ಜಾವ್ನ್ ಭಾಯ್ರ್ ಉಸಾಳಿಂ ಆನಿ ಥಳಾಕ್ ವ್ಹಚೊಂಕ್ ವಿದ್ಯುತ್ ಲಿಫ್ಟಾಚಿಂ ಲ್ಹಾನ್‌ಶೆಂ ಕೂಡ್ ದಿಸ್ಲೆಂ. ತ್ಯಾ ಕುಡಾಂತ್ ದಿವೆ ಅಪಾಪಿಂಚ್ ಪೆಟೊನ್ ಉಜ್ವಾಡ್ ಫಾಂಕ್ಲೊ.

ಪ್ರಶಾಂತಾನ್, ಪಿಸ್ತುಲ್ ಚತುರಾಯೆನ್ ಹಾತಿಂ ಘೆತ್ಲಿ ಆನಿ ತಾಚಿ ದೀಷ್ಟ್ ಸರ್ಪಾ ಬರಿ ಚತುರ್ ಆಸ್ಲಿ.

“ಚಲ್” ಮ್ಹಣಾಲೊ. “ತುಂ ಮುಕಾರ್, ತುಜೆಂ ಸಂಗಿಂ ಹಾಂವ್‌ಯೀ ಆಸಾಂ.”

ಲಿಫ್ಟಾಚಿಂ ದಾರ್ ಬಂಧ್ ಜಾತಚ್ ಭದ್ರನಾಥಾನ್ ಥಳೆ ಜಾಗ್ಯಾಚೊ ವಿದ್ಯುತ್ ಬುತಾಂವ್ ಧಾಂಯ್ಲೊ.

ಭದ್ರನಾಥ್ ಪಾಂಡೇಶ್ವರ್ ಆತಾಂ ಪುರೊ ಕಾಂಪ್ರಾಲೊ. ಹಿಂವೆಚಾ ವೆಳಾರ್ ಸ್ಟೆಟರ್ ಫಾಲಿನಾಸ್ತಾಂ ಉಟಿಂತ್ ಬರ್ಫಾಂತ್ ಚಲ್‌ಲ್ಲೆ ಬರಿ. ಎಕಾ

ಕ್ಷಣಾ ಭಿತರ್ ಥಳೆ ಜಾಗ್ಯಾರ್ ಲಿಫ್ಟ್ ಧಾಂಯ್ಲಿ. ನಿಶಾನಿ ಜಾವ್ನ್ ಲಿಫ್ಟಾಚಾ ಕುಡಾಚಿಂ ದಾರ್ ಉಗ್ತೆಂ ಜಾಲೆಂ. ಮುಖಾರ್ ಮೇಟ್ ಕಾಡುಂಕ್ ತೊ ಪಾದ್ವೆಲೊ.

“ಭಿಯೆನಾಕಾ..” ಪ್ರಶಾಂತ್ ಮ್ಹಣಾಲೊ.

“ಸಕಯ್ಲೆ ಆಸ್ಲೆಲೆ ಎದೊಳ್‌ಚ್ಚ್ ಆನ್ಯೇಕ್ ವಾಟೆನ್ ವಯ್ರ್ ಪಾವ್ಲೆ. ತಾಂಕಾಂ ಹಾಂಗಾ ಥಾವ್ನ್ ಬಚಾವಿ ನಾ ಮ್ಹಣ್ ತೆ ಎದೊಳ್‌ಚ್ ಜಾಣಾ ಜಾತಲೆ. ತಶೆಂ ಜಾವ್ನ್ ಆಮ್ಚೆ ವಯ್ರ್ ಆಕ್ರಮಣ್ ಕರಿಶೆನಾಂತ್. ತಶೆಂ ಏಕ್ ಪಾವ್ಲಿಂ ಮೊರೊಂಕ್ ಸರ್ವಾಂಕ್ ಆಸಾಚ್ಚ್ ತುಂ ಆತಾಂ ಉತರ್ ಪ್ರಾಯೆಚೊ, ತುಜೆ ಖಾತಿರ್ ರಡ್ಡಲಿಂ ಕೊಣ್‌ಂಚ್ ನಾ ಮ್ಹಣ್ತಾಯ್... ತರೀ ಮ್ಹಜೊ ಜೀವ್ ವಾಂಚಂವ್ಚೆ ಖಾತಿರ್ ಹಾಂವ್ ತುಕಾ ‘ಶೀಲ್ಡ್’ ಜಾವ್ನ್ ವಾಪರ್ತಾಂ ಮ್ಹಣ್ ತುಂವೆ ಚಿಂತ್ಲೆಂ ನ್ಹಯ್. ವ್ಹಡ್ ಜವಾಬ್ದಾರಿ ಮ್ಹಾಕಾ ಆಸಾ. ಹೆಂ ಮಿಸಾಂವ್ ಮ್ಹಜೆರ್ ಹೊಂದೊನ್ ಆಸಾ. ತಶೆಂ ಜಾವ್ನ್ ಹಾಂವೆ ಅನಾವಶ್ಯ್ ಮ್ಹಜೊ ಜೀವ್ ರಿಸ್ಕರ್ ಫಾಲ್ಸ್ ಆಮ್ಚೆಂ ಅಮೂಲ್ಯ್ ಮಿಸಾಂವ್... ಅಪಾಯಾಂತ್ ಫಾಲುಂಕ್ ಜಾಯ್ನಾ.”

ಭದ್ರನಾಥ್ ಭದ್ರ್ ರಿತಿನ್ ಕಾಂಪ್ಯೆರಾ ಮೆಟಾಂನಿ ಸವ್ಯಾಸ್ ಮುಖಾರ್ ವ್ಹಚೊನ್ ಎಕೇಕಾಚ್ ರೂಮಾಚಿಂ ಮೆಟಾಂ ದೆಂವೊನ್ ಥಳಾ ಪಂದ್ವಾ ಮುಖ್ಯಾ ಸಾಲಾಚಾ ದಾರಾಂ ಲಾಗಿಂ ಪಾವ್ಲೊ. ಪ್ರಶಾಂತಾನ್ ತಾಚೊ ಪಾಟಾಂವ್ ಕೆಲೊ. ಪ್ರಶಾಂತಾಚೊ ಸಹಾಯಕ್ ಕಟ್ಟೊಣಾಚಾ ವಯ್ರ್ ಭದ್ರನಾಥಾಚಾ ದಪ್ಪರಾಚಾ ದಾರಾರ್‌ಚ್ಚ್ ಬಂದೂಕ್ ತಯಾರ್ ಧರ್ನ್ ಪಾರೊತ್ ಕರ್ನ್ ರಾವ್ಲೊ.

ಸಕಯ್ಲೆ ಥಳಾರ್ ಮುಖ್ಯೆ ದಾರಾಲಾಗಿಂ ಭದ್ರನಾಥ್ ಭಿಯಾನ್ ಕಾಂಪೊನ್ ಮೇಟ್ ಮುಖಾರ್ ದವರಾನಾ ಮುಖ್ಯಾ ದಾರಾಚೊ ವಿದ್ಯುತ್ ಬುತಾಂವ್ ಧಾಂಯ್ಲಾನಾ ಆಪಾಪಿಂಚ್ ತೆಂ ಉಗ್ತೆಂ ಜಾಲೆಂ. ತೆ ದೊಗೀ ಯೆದೊಳ್ ಸುಕ್ತಿತ್ ಥರಾನ್ ಥಳಾಚಾ ಕುಡಾಕ್ ವ್ಹಚೊನ್ ರಿಗ್ಲೆ. ಥಂಯ್ಚಿ ಅವಸ್ಥಾ ಪಳೆವ್ನ್ ಪ್ರಶಾಂತ್ ಕ್ಷಣಾನ್ ಶಿರಿಂ ಚುಕ್ಲೊ.

ಅವಸ್ಥರ್ 6

ಪ್ರಶಾಂತ್ ಚೆಂಬೂರ್ ಅಪಾರ್ಟ್‌ಮೆಂಟಾಂತ್ಲಾ ಆಪ್ಲ್ಯಾ ಫರಾ ಪಾವ್ತಾನಾ ಬ್ರೆಸ್ತಾರಾಚೊ ದೀಸ್ ಉದೆಂವ್ಕ್ ಅರ್ಥೊ ಫಾಂಟೊ ಬಾಕಿ ಆಸ್ಲೊ. ಮ್ಹಳ್ಯಾರ್ ಸಕಾಳಿಂಚಿಂ ಲಾಗಿಂ ಲಾಗಿಂ ಸ ವೊರಾಂ. ತೊ ಸಗ್ಳುಚ್ ಥಕೊನ್ ಗಳೆಲ್ಲೊ. ಲೊಯಾಚಾ ದಾರಾಚಿ ಬೆಲ್ಲ್ ಕೆಲಿ ತಾಣೆ.

ಲೊಯ್ ನವ್ಯಾ ದಿಸಾಕ್ ಎದೊಳ್‌ಚ್ ಜಾಗ್ಲೊ. ಸದಾಂಚ್ ಸ ವೊರಾರ್ ಉಟೊ ತಾಣೆ ಅಭ್ಯಾಸ್ ಕೆಲ್ಲೊ ಜಾಲ್ಲ್ಯಾನ್ ರಾತಿಂ ಕಿತ್ಲೊ ತಡವ್ ಕರ್ನ್ ನಿದ್ರ್ಯಾರೀ ಸಕಾಳಿಂ ಸ ವೊರಾರ್ ತಾಕಾ ಜಾಗ್ ಜಾತಾಲಿ.

“ಆಮ್ಚೊ ನವೊ ಸೆಜಾರಿ ದಿಸಾನಾ ಕಿಶೆಂ?” ಗುಲೊಬಿ

ಲಿಪ್ಲಯೊ ಸಾಳಿಯೊ ಪತ್ರ್‌ದಾರಿ ಕಾದಂಬರಿ ಆಪ್ಲಯೊ ನ್ಯಾಕಿಯೊ ಲೇಖಕ್: ಎಮ್. ಪೆಟ್ರಿಕ್ ಅವಸ್ಥರ್ 10

ದಾವೊಂತ್ ಆನಿ ಬಾಗ್ಲಾ ಮದ್ದಿ ಸಾಂಕಳ್ ಶಿರ್ಕಾಯಿಲ್ಲಿ ಆಸ್ತಾಂ ತಾಣೆ ದಾರ್ ಉಫಡ್ನ್ ಇಡ್ವಾಂತ್ಲಾನ್, “ಕೌನ್ ಹೈ?” ಮ್ಹಣ್ ಭಿತರ್ ಥಾವ್ನ್ ವಿಚಾರ್ಲೆಂ.

“ಪ್ರಶಾಂತ್” ಪ್ರಶಾಂತ್ ಮ್ಹಣಾಲೊ.

“ಪುಣ್ ದಾರ್ ಕಾಡ್ತಾಕಾ. ಹಾಂವ್ ಭಿತರ್ ಯೇನಾ. ರಾತಿಚಿಂ ಕಾಮ್ ಸಕ್ಸೆನ್ ಜಾಲಾ. ಪುಣ್ ಹಾಂವ್ ಮಸ್ತ್ ಪುರಾಸಣೆನ್ ಥಾಕ್ಲಾಂ ಜಾಲ್ಲ್ಯಾನ್ ರೆಸ್ತ್ ಕರುಂಕ್ ಆಶೆತಾಂ. ಧಾ ವೊರಾರ್‌ಶೆಂ ಹಾಂವ್‌ನಿ ವರ್ಮಾ ತುಜ್ಯಾ ಕುಡಾಕ್ ಯೆತಾಂವ್. ತುಂ ಖಂಯ್ಸುರೀ ವ್ಹಚಾನಾಕಾ. ಫಾಲ್ಯಾಂಚಾ ದಿಸಾಳ್ಯಾ ಪತ್ರಾಕ್ ತುಂವೆಂ ವರ್ದಿ ತಯಾರ್ ಕರುಂಕ್ ಆಸಾ..”

“ಹಾಂವ್ ಹಾಂಗಾಚ್ ಆಸ್ತಲೊಂ... ಅರ್ಜೆಂಟ್ ಏಕ್ ಕೊಪ್ ಕಾಫಿ ಕರ್ನ್ ದೀಂವ್?”

“ನಾಕಾ, ಥೆಂಕ್, ಸೀ ಯೂ ಲೇಟರ್...” ಇತ್ಲೆಂ ಸಾಂಗೊನ್ ತೊ ಚೆಲ್ಲೊ.

ಸಾಡೆ-ಸ ಜಾತಾನಾ ಸದಾಂಚಿ ಬರಿ ಗುಲೊಬಿ ತಾಚಾ ರುಮಾಲಾಗಿಂ ಆಯ್ಲೆಂ ಆನಿ ದಾರಾಚಿ ಬೆಲ್ಲ್ ಧಾಂಯ್ಲಿ. ಸವಯಿ ಪ್ರಕಾರ್ ಲೊಯ್ನ್ ಭಾಯ್ರ್ ತೀಳ್ನ್ ದಾರ್ ಕಾಡ್ಲೆಂ.

ಗುಲೊಬಿ ರಾತಿಂ ನ್ಹೆಸ್ಲೆಲ್ಯೆ ಪಾತಳ್ ನಾಯ್ಬಿಚೆರ್ ಬೆಲೂರ್ಟೆ ಶಿಲಾಬಾಲಿಕೆ ಬರಿಂ ನಾಜೂಕ್ ಸೆಕ್ಲಿ ದಿಸ್ಲೆಂ. ತಶೆಂ ಜಾಲ್ಲ್ಯಾನ್ ತಾಂಚಿ ಸದಾಂಚಿ ಮೊಗಾ ವೇಂಗ್, ಎಕಾಮೆಕಾಚಾ ಮೊವ್ ವೊಂಟಾಚಿ ಉಮೆ, ಉಬೆಭರಿತ್ ವೇಂಗ್, ಥೊಡ್ಯಾ ಫಡಿಯಾಂಕ್ ತಿಂ ಸಂಸಾರ್ ವಿಸರಲಿಂ. ಮೊಗಾಚೊ ಹುಲೊಪ್ ತಿಸ್‌ತಚ್, ಲೊಯಾನ್ ದೋನ್ ಕಪ್ಪಾಂ ನೆಸ್‌ಕೆಫೆ ತಯಾರ್ ಕೆಲಿ ಆನಿ ದೊಗಾಂಯ್ ಎಕಾಮೆಕಾ ಫುಡ್ ಕರುನ್ ತಿ ಕಾಫಿ ಚಾಕೊಂಕ್ ಬಸ್ಲಿಂ.

“ಆಮ್ಚೊ ನವೊ ಸೆಜಾರಿ ದಿಸಾನಾ ಕಿಶೆಂ?” ಗುಲೊಬಿ

ಉಲಂವ್ಕ್ ಸುರಾತ್ ಕೆಲಿ.

“ತ್ಯಾ ಬೆಪ್ಪಾ ಕಡೆ ಕಿಶೆಂ ಕಾಮ್ ಆಸಾ ತುಕಾ?”

“ಬೆಪ್ಪಾ ಜಾಲ್ಯಾರ್ ಕಿಶೆಂ ಜಾಲೆಂ? ತೊ ಆಮ್ಚೆ ಬರಿ ಮನಿಸ್ ನ್ಹಯ್?” ಸೆಜಾರ್ಯಾಂಚಿ ವಳಕ್ ಕರುಂಕ್ ನಜೊ ಕಿಶೆಂ?”

“ಕರ್ ಹಾಬಾ ಕರ್... ಜಾಯ್ ಜಾಲ್ಯಾರ್ ವಳಕ್ ಕರ್ನ್ ದಿತಾಂ. ಆಪ್ಲೊ ಕೆಲ್ಲ್ಯಾ ಬರಿ ಪೆಲ್ಯಾಚೊ ಮೋಗ್ ಕರ್ ಮ್ಹಣ್ ಸೊಮ್ಯಾನ್ ಸಾಂಗ್ಲಾಂ ನ್ಹಯ್‌ಗೆ?”

“ಆಜ್ ತುಜೆಂ ಪ್ರೊಗ್ರಾಮ್ ಕಿಶೆಂ ಆಸಾ?”

“ಫಾಲ್ಯಾಂಚಾ... ಟಾಯ್ನಾಕ್ ಏಕ್ ವರ್ದಿ ತಯಾರ್ ಕರುಂಕ್ ಆಸಾ... ತುಜೆಂ ಕಿಶೆಂ ಪ್ರೊಗ್ರಾಮ್?”

“ಹಾಂವ್ ... ಫ್ರೀ ಆಸಾಂ. ತುಕಾ ವರ್ದಿ ಬರಂವ್ಕ್ ಹೆಲ್ಪ್ ಕರುಂ?”

“ಮ್ಹಜೆ ಸರ್ಶಿಲೊ ಚಲ್ ಸಯ್ತಾನಾ...!” ಲೊಯ್ ಮ್ಹಣಾಲೊ. “ತುಂ ಹೆಲ್ಪ್ ಕರುಂಕ್ ಆಯ್ಲಾರ್ ಮ್ಹಜಿ ವರ್ದಿ ಸುರುಚ್ ಜಾಂವ್ಚಿ ನಾ. ತುಂ ಏಕ್ ಕಾಮ್ ಕರ್. ಮ್ಯಾಕ್‌ಮುಲ್ಲರ್ ಭವನಾಂತ್ ಜರ್ಮನ್ ಎಂಬೆಸಿಚೆಂ ಏಕ್ ಪ್ರೆಸ್ ಕೊನ್ಸರೆನ್ಸ್ ಆಸಾ. ಸಕಾಳಿಂ ಇಕ್ರಾ ವೊರಾರ್. ಮ್ಹಾಕಾ ವ್ಹೊಚೊಂಕ್ ಜಾಯ್ನಾ. ತುಂ ಪುಣೀ ವ್ಹಚೊನ್ ರಿಪೋರ್ಟ್ ತಯಾರ್ ಕರ್ನ್ ಹಾಡ್ಲಿಗೀ?”

“ಒ.ಕೆ. ಡಿಯರ್... ಹಾಂವ್ ತುಜೆಂ ಎಸಿಸ್ಟೆಂಟ್ ರಿಪೋರ್ಟರ್. ಪ್ರೆಸ್ ಕೊನ್ಸರೆನ್ಸ್ ಮುಗ್ಗಲ್ಯಾ ನಂತರ್ ಹಾಂವ್ ಸಿಟಿ ಕಿಚೆನಾಂತ್, ದುಕ್ರಾ ಸೊಪೊರ್ತಲ್ ಆನಿ ಜಿಂಜರ್ ಚಿಲ್ಲಿ ಸಂಗಿಂ ಜೆವಾಣ್ ಜೆವ್ಲಿಂ. ಪೂರಾ ಖರ್ಚ್ ತುಜೊ.

“ಡನ್..” ಲೊಯ್ ವೊಪ್ಲೊ. ಪ್ರಶಾಂತ್ ಆನಿ ವರ್ಮಾ ಆಪ್ಲ್ಯಾ ಕುಡಾಂತ್ ಆಸ್ತಾನಾ ಗುಲೊಬಿನ್ ಧೊಸುಂಕ್ ಯೆಂವ್ಚೆಂ ತಾಕಾ ನಾಕಾ ಆಸ್ಲೆಂ.

\*\*\*\*

ಸಾಡೆ ಧಾ ಜಾತಾನಾ ಲೊಯಾಚಾ ಫೆಟಾಚಾ ಬಾಗ್ಲಾರ್ ವಿದ್ಯುತ್ ಬೆಲ್ಲ್ ವಾಜ್ಲಿ. ಲೊಯಾನ್ ಭಾಯ್ರ್ ನಿಗಾ ದೀವ್ನ್ ದಾರ್ ಉಫಡ್ಲೆಂ.

“ಮಾಫ್ ಕರ್ ಲೊಯ್, ಹಾಂವ್ ನಿಡ್‌ಲ್ಯೊಂಚ್ ಸಂಸಾರಾಕ್ ವಿಸರೊಂ” ಪ್ರಶಾಂತ್ ತಾಚಾ ಕುಡಾಕ್ ಭಿತರ್ ಯೆತಾನಾ ಮ್ಹಣಾಲೊ.

“ಬರೊಚ್ ಥಕ್ಲಾಯ್” ಲೊಯ್, ಪ್ರಶಾಂತಾಕ್ ಆನಿ ವರ್ಮಾಕ್ ಆಪ್ಲ್ಯಾ ಕುಡಾಂತ್ ಸೊಪಾಚೆರ್ ಬಸವ್ನ್ ಮ್ಹಣಾಲೊ.

“ತುಜ್ಯೆ ಜರ್ಕೆಟ್ಲೆ ಕುಡಿಕ್ ಎಕಾಚ್ಯಾಣೆ ಚಡ್ ಬೆಸೊರ್ ಫಾಲಿನಾಯೆ. ತುಂವೆ ವಾಂಚೊನ್ ಉರ್ಲೆಂಚ್ ಏಕ್ ಅಜ್ಯಾಪ್. ಎಕಾ ಲೆಕಾರ್ ಪುನರ್ಜಿವಂತ್ಪಣ್‌ಂಚ್ ಮ್ಹಣ್ತೆತ್. ತುಜೊ ಜೀವ್ ಆದ್ಲೆ ಬರಿ ಬಹುಷ್ಯ ಕೆದಿಂಚ್ ಜಾಂವ್ಚೊನಾ. ದೆಕುನ್ ತುಂವೆ ಚತ್ರಾಯ್ ಸಾಂಬಾಳ್ಚಿ ಬರಿ..”

“ಲಿಪ್ಲಯೊ ಸಾಳಿಯಾಕ್ ನಾಸ್ ಕರ್ತಾ ವರೇಗ್ ಮ್ಹಾಕಾ ಕಾಂಯ್

ಜಾಂವ್ಚೆಂ ನಾ. ಉಪ್ರಾಂತ್ಲೆಂ ಮ್ಹಾಕಾ ಪಡೊನ್ ವ್ಹಚೊಂಕ್ಯಾ. ಬೊಂಬಾಕ್ರಮಣಾಂತ್ ಅಧುರಂ ಪಡ್‌ಲ್ಲೆಂ ಮ್ಹಜೆ ಮಿಸಾಂವ್ ಪೊಂತಾಕ್ ಪಾವಂವ್ಚೆ ಖಾತಿರ್‌ಚ್ಚ್ ಹಾಂವ್ ವಾಂಚೊನ್ ಉರ್ಲಾಂ ಮ್ಹಣ್ ಮ್ಹಾಕಾ ಭಗ್ತಾ.”

“ಕಾಲ್ ಕಿಶೆಂ ಜಾಲೆಂ ತೆಂ ಆಯ್ಕೊಂಕ್ ಹಾಂವ್ ಆತುರಿತ್ ಆಸಾಂ” ವರ್ಮಾ ಮ್ಹಣಾಲೊ.

“ಮೆಜಾರ್ ಸಾಕ್ರಿ ಸವೆಂ ಸಳಯಿಲ್ಲೆಂ ದೂದ್ ಫ್ಲಾಸ್ಕಾಂತ್ ಫಾಲ್ಲೆಂ ಆಸಾ” ಲೊಯ್ ಮ್ಹಣಾಲೊ. “ಟೀ ಬ್ಯಾಗ್ಸ್ ಆನಿ ನೆಸ್ಕೆಫೆ ಆಸಾ. ಕಾಫಿ ಯಾ ಟೀ ಎಕೇಕ್ ಕಪ್ ಕರುಂ?”

“ಮ್ಹಾಕಾ ಆತಾಂ ನಾಕಾ” ಪ್ರಶಾಂತ್ ಮ್ಹಣಾಲೊ.

“ಏ. ವರ್ಮಾ?”

“ಏಕ್ ಕಪ್ ಟೀ ದೀ...” ವರ್ಮಾ ಮ್ಹಣಾಲೊ.

“ಕಾಲ್ಚೊ ವ್ಹಡ್ಲೊ ಮಾರ್, ಆಮ್ಚಾ ಸಾಳಿಯಾಕ್...” ವರ್ಮಾಕ್ ಲೊಯಾನ್ ಚ್ಹಾ ದಿತಚ್ ಮ್ಹಣಾಲೊ. ಉಪ್ರಾಂತ್ ತಾಣೆ ಆದ್ಲೆ ಸಾಂಜೆಚ್ಯೊ ಸರ್ವ್ ಸಂಗಿಂ ತಾಂಚೆ ಮುಖಾರ್ ದವರೊಲ್ಚೊ ಜೀಜಾ ಮಾತಾ ಅಭಯಾಶ್ರಮಾಚಾ ಥಳಾಕ್ ಪಾವ್ತಾ ಪರ್ಯಾಂತ್ಲೊ.

“ಥಂಯ್ಚಿ ಅವಸ್ಥಾ ಪಳೆವ್ನ್ ಹಾಂವ್ ಅಸೊ ರೂಕ್ ಜಾಲೊಂ, ಸತ್‌ಚ್ ಜಾವ್ನ್ ಏಕ್ ಮಿನುಟ್‌ಭರ್ ಮ್ಹಾಕಾ ಹಾಲೊಂಕ್‌ಚ್ ಜಾಲೆನಾ. ಭದ್ರನಾಥ್‌ಯೀ ಥಟಾಕ್ಚ್ ಜಾಲ್ಚೊ. ಧರ್ನಿ ಪಂದ್ವಾ ಥಳಾರ್ ಪಾಂವ್ಚೆ ತಾಣೆ ಪಯ್ಲೆ ಪಾವ್ಲಿಂ.

“ವ್ಹಡ್ ಏಕ್ ಕಾಮಾ-ಸಾಲ್ ತೆಂ. ತ್ಯಾ ವಿಶಾಲ್ ಗುಂದಾಂವಾಂತ್ ಜಾಯ್ಚೊ ಪೆಟೋ, ಟ್ರಂಕಾಂ, ಥಂಯ್ಸರ್ ಆಸ್ಲಿಂ. ಥೊಡ್ಯಾ ಟ್ರಂಕಾಂನಿ ಡೊಲರ್ಸ್, ಥೊಡ್ಯಾಂನಿ ಪಾಯ್ಲಿಂ ರುಪ್ಯಾಂಚಿ ನೋಟ್, ಥೊಡ್ಯಾಂನಿ ಹೆರೋಯ್ನ್, ಭಾಂಗಾರಾಚ್ಯೊ ಬಿಸ್ಕಿಟೊ, ಕಂಪ್ಯೂಟರ್ ಭಾಗ್, ಕೆಮರಾ, ವಾಚಾಂ. ಪಿಸ್ತುಲ್ಯೊ, ರೈಫಲಾಂ, ಒಟೊಮ್ಯಾಟಿಕ್ ಗನ್ಯಾಂ, ಕಾಲ್ ಆಯಿಲ್ಯಾ ಪೆಟಾಂನಿ ಲೇಟಿಸ್ಟ್ ಮೊಡೆಲಾಚ್ಯೊ ಪಿಸ್ತುಲ್ಯೊ ಆನಿ ಒಟೊಮ್ಯಾಟಿಕ್ ಗನ್ಯಾಂ ಆಸ್ಲಿಂ.

ವಿಶೇಸ್ ಮ್ಹಳ್ಯಾರ್ ವಿದೇಶಿ ಗನ್ನ್ ಆಯಿಲ್ಲಿ ತಿ ಮೆಕಳ್ನ್ ತ್ಯೆಚ್ ಮಾದರೆಚಿ ಗನ್ನ್ ಸಾಹೆತ್ ತಶೆಂ ಅತ್ಯಾಧುನಿಕ್ ಮಿಶಿನಾಂ... ತಿ ಗನ್ನ್ ಸಾಹೆತ್ ಭಾರತಾಂತ್ಲಾ ತಶೆಂ ಶ್ರೀಲಂಕಾಂತ್ಲಾ ಆನಿ ಪಾಕಿಸ್ತಾನಾಂತ್ಲಾ ಆತಂಕ್ ವಾದಿಂಕ್ ಚೊರ್ಯಾ ಸಾಗ್ತಾಲಿ.”

“ಭದ್ರನಾಥಾಕ್ ತೆಂ ಕಳಿತ್ ನಾಶೆಲ್ಲೆಂ..?” ವರ್ಮಾನ್ ವಿಚಾರ್ಲೆಂ.

“ನಾ, ತಾಕಾ ಕಳಿತ್ ನಾಶ್ಲೆಂ. ತೊ ಹೆಂ ಸರ್ವ್ ಪಳೆವ್ನ್ ಆಸೊ ಬೊಲ್ಲೆಲೊ ಕೀ ತಾಕಾ ಥಂಯ್ಚ್ ಹಾರ್ಟೆಟ್ಯಾಕ್ ಜಾಲೆಂಗೀ ಮ್ಹಣೊನ್ ಹಾಂವ್ ಭಿಯೆಲೊಂ.”

(ಯೆಂವ್ಚೊ ಅಂಕಾಂತ್ ವಾಚ್)





**'ವಿಶ್ವ ಸುಂದರಿ' ಸ್ಪರ್ಧಾಂತ್ ಉಡ್ಡಿಚ್ಚಿ ಚಲಿಯಕ್ 4ತೆಂ ಸ್ಥಾನ**

ಆ ವರ್ಸಿ ಕಾಂತ್ಲಾ ಪ್ಲೋರಿದಾಂತ್ ಚಲ್ಲ್ಯಾ ವಿಶ್ವ ಸುಂದರಿ ಸ್ಪರ್ಧಾಂತ್ ಉಡುಪಿ ಮುಳಾಚೆಂ ಆಡ್ಡಿನ್ ಕಾಸ್ತಿಲೇನೊ ಚವ್ತ್ಯಾ ಸ್ಥಾನಾರ್ ಆಯ್ಲಾಂ!

ಆಡ್ಡಿನ್ 2020 ವರ್ಸಾಚಾ ಲೀವಾ ಮಿಸ್ ಡೀವಾ ಯುನಿವರ್ಸ್ ಸ್ಪರ್ಧಾಂತ್ ಜಿಕೊನ್ ವಿಶ್ವ ಸುಂದರಿ ಸ್ಪರ್ಧಾಂತ್ ಭಾರತಾ ತರ್ಪೆನ್ ಪ್ರತಿನಿಧಿ ಜಾಂವ್ಚೊ ಆವ್ಯಾಸ್ ಮೆಳ್ತೊ.

ವಿಶ್ವ ಸುಂದರಿ ಸ್ಪರ್ಧಾಂತ್ ಆಡ್ಡಿನ್ ಧೈರಾನ್ ಪುಡೆಂ ಸರೊನ್ ಆಪ್ಲಿ ಪ್ರತಿಭಾ ದಾಕಯ್ಲಿ. ತೆಂ ಕರ್ನಾಟಕಾಚಾ ಪ್ರಜೆಕ್ ಅಭಿಮಾನಾಚಿ ಗಜಾಲ್ ಜಾಲ್ಲಿ. 2020 ವಿಶ್ವ ಸುಂದರಿಚೊ ಮುಕುಟ್ ಮೆಕ್ಸಿಕೊಚಾ ಆಂಡ್ರಿಯಾ ಮರು ಹಿಕಾ ಪ್ರಾಪ್ತ ಜಾಲೊ.

ಆಡ್ಡಿನ್ ಉಡುಪಿ ಉದ್ಯಾವಾರಾಂತ್ಲಾ ಕರ್ನಾಟಕ ಸಮುದಯಾಂತ್ಲೆ ಜಾವ್ನಾಸೊನ್ ಕೊಂಕ್ಣಿ ಸುಪುತ್ರಿ ಜಾವ್ನಾಸಾ, ಸಾಂಗಾತಾಚ್ ಕನ್ನಡಾಯಿ ತೆಂ ಜಾಣಾಂ. ತಾಚೆಂ ಶಿಕಾಪ್ ಕುವೇಟ್ ಆನಿ ಮುಂಬಯ್ ಜಾಲಾಂ.

ವಿಶ್ವ ಸುಂದರಿ ಸ್ಪರ್ಧಾಂತ್ 4 ತೆಂ ಸ್ಥಾನ ಆಪ್ಣಾಯಿಲ್ಲಾ ಆಡ್ಡಿನ್ ಕಾಸ್ತಿಲೇನೊ ಪರ್ಬಿಂ ಪಾಟಯ್ತಾ.

**ಕೊರೊನಾ ವೈರಸಾಕ್ ನಾಶ್ ಕರ್ಚಾಕ್ ನವಿ ಚಿಕಿತ್ಸಾ?**

ಕೊರೊನಾ ಸಾಂಕ್ರಮಿಕ್ ಪಿಡೇ ಮಧೆಂ ಏಕ್ ಬರಿ ಖಬಾರ್ ಆಯ್ಲಾ ವೈಜ್ಞಾನಿಕಾಂನಿ 99.9% ಕೊವೀಡ್ ವೈರಸಾಕ್ ನಾಶ್ ಕರ್ಚಿ ನವಿ ಚಿಕಿತ್ಸಾ ಸೊಧುನ್ ಕಾಡ್ಲಾ. ಹೆಂ ಸಂಶೋಧನ್ ಕೊರೊನಾ ರುಜಾಂತ್ ವ್ಹಡ್ ಪರಿಣಾಮ್ ಕಾರಿ ಮ್ಹಣ್ ಹ್ಯಾ ವೈಜ್ಞಾನಿಕಾಂನಿ ಸಾಂಗ್ಲಾಂ.

ಆ ಸ್ಪ್ರೇ ಲಿ ಹಾ ಚಿಕ್ಟೀನ್ ಲ್ಯಾಂಡಾಂತ್ಲಾ ಮೆನ್ಜೀಸ್ ಹೆಲ್ತ್ ಇನ್ಸಿಟ್ಯೂಟಾಚಾ ಅಂತರ್ ರಾಷ್ಟ್ರೀಯ ವೈಜ್ಞಾನಿಕ್ ಪಂಗಡಾನ್ ಹಿ ಚಿಕಿತ್ಸಾ ಅಭಿವೃದ್ಧಿ ಕೆಲ್ಯಾ. ಹೆಂ ಚಿಕಿತ್ಸಾ ತಂತ್ರ ಕ್ವಿಪಣಿ ಪರಿಂ ಕಾಮ್ ಕರ್ತಾ. ಹೆಂ ಪಯ್ಲೆಂ ಕೊರೊನಾ ವೈರಸ್ ಖಿಯ್ ಆಸಾ ಮ್ಹಳೆಂ ಸೊಧುನ್ ಕಾಡ್ತಾ ಉಪ್ರಾಂತ್ ತಾಕಾ ನಾಶ್ ಕರ್ತಾ.

ಹೆಂ ಹೀಟ್ ಸೀಕಿಂಗ್

ಮಿಸಾಯಿಲ್ ರಿತಿರ್ ಕಾಮ್ ಕರ್ತಾ. ಕೊರೊನಾ ವೈರಸಾ ಥಾವ್ನ್ ಜಾಂವ್ಚಿಂ ಮರಣ್ ಉಣಿ ಜಾತೆಲಿಂ ಮ್ಹಣ್ ವೈಜ್ಞಾನಿಕಾಂನಿ ಸಾಂಗ್ಲಾಂ. ಹ್ಯಾ ಚಿಕಿತ್ಸಾ ಮದತೇನ್ ವ್ಯಕ್ತಿಚ್ಯಾ ಶ್ವಾಸ್‌ಕೋಶಾಂತ್ ಆಸ್ತಾ ವೈರಾಸಾಚೊ ಪತ್ಯೊ ಧರ್ನ್ ತಾಂಕಾ ನಾಶ್ ಕರ್ತಾ. ಹ್ಯಾ ಚಿಕಿತ್ಸೆಕ್ ಜೀನ್-ಸೈಲೆನ್ಸಿಂಗ್ ಮ್ಹಳೆಂ ವೈದ್ಯಕೀಯ ತಂತ್ರ ಆಧಾರಿತ್ ಜಾವ್ನಾಸಾ. ಹೆಂ ಆರ್‌ಎನ್‌ಎಚ್ಯಾ ಲ್ಲಾನ್ ಲ್ಲಾನ್ ಕುಡ್ಯಾಂ ಸಂಗಿ ಕಾಮ್ ಕರ್ಚಿಂ ತಂತ್ರ ಜಾವ್ನಾಸಾ.

**ಚೀನಾಂತ್ 2022**

**ವರ್ಸಾಂತ್ ಜಾಂವ್ಚಿ ಹಿಂವಾಳ್ಯಾ ಒಲಿಂಪಿಕ್ ಖೆಳಾಕ್ ಬಹಿಸ್ಕಾರ್?**

ಆಮೆರಿಕಾಚಾ ಸೆನೆಟ್ ಸಬೆಂತ್ ಚಲ್ಲ್ಯಾ ಜಮಾತೆ ವೆಳಾರ್ ಸ್ಪೀಕರ್ ನೆನ್ನಿ ಪೆಲೊಸಿನ್ ಅಸೊ ಏಕ್ ಉಲೊ ದಿಲಾಕೀ 2022 ವರ್ಸಾಂತ್ ಚೀನಾಂತ್ ಜಾಂವ್ಚಿ ಆಸಾ ಹಿಂವಾಳ್ಯಾ ಒಲಿಂಪಿಕ್ ಖೆಳಾಕ್ ಆಮೆರಿಕಾನ್ ಭಾಗ್ ಘೆನಾಯೆ ಮಾತ್ರ ನಯ್, ಸರ್ವ್ ರಾಷ್ಟ್ರಾಂನಿಯಿ ಹ್ಯಾ ಖೆಳಾಂತ್ ಘೆನಾತ್ಲಾಂ ಬರೆಂ ಮ್ಹಣ್ ತಿಣೆ ಸಾಂಗ್ಲಾಂ. ಕಾರಣ್ ಚೀನಾ ಮನ್ಯಾಂ ಹಕ್ಯಾಂಚಿಂ ನಾಶ್ ಕರ್ತಾ - ಮ್ಹಣ್ ತಿಣೆ ಸಾಂಗ್ಲಾಂ.

ಜಾಯ್ತಾ ಹೆರ್ ಸೆನೆಟ್ ಸದಸ್ಯಾಂನಿ ತಿಚಾ ಸಾಂಗ್ಲಾಕ್ ಸಹಕಾರ್ ದಿಲಾ. ಸಾಂಗಾತಾಚ್ ಆಮೆರಿಕಾಂತ್ಲಾ ವ್ಹಡ್ ವ್ಹಡ್ ಕಾರ್ಪೊರೇಟ್ ಕಂಪೆನ್ಯಾಂಕ್, ಕಾರ್ಪೊರೇಶನಾಂಕ್ ಝಡ್ಡಿಲಾಂ. ಸಾಂಗೊನ್ ಕೀ ಹ್ಯೊ ಕಂಪೆನ್ಯೊ ಆಪ್ಲೊ ವಿರೋಧ್ ಕಿತ್ಯಾಕ್ ದಾಕಯ್ಲಾಂತ್ ಮ್ಹಣ್ ಉಚಾರ್ಲಾಂ. ಮಾನ್ಯಾಪಣಾಚಾ ಹಕ್ಯಾ ಖಾತಿರ್ ಲೋಕ್ ಝಗಡ್ಡಾನಾ ಚೀನಾ ಆಪ್ಲ್ಯಾ ಪರ್ಜೆಕ್ ಪೂರ್ಣ್ ಸ್ವತಂತ್ರ ದೀನಾ. ತ್ಯಾ ಖಾತಿರ್ ಆಮೆರಿಕಾ ಸವೆಂ ಸರ್ವ್ ರಾಷ್ಟ್ರಾಂನಿಯಿ ಹ್ಯಾ ಖೆಳಾಂತ್ ಭಾಗ್ ಘೆನಾಯೆ ಮ್ಹಣ್ ಉಲೊ ದಿಲಾ.

**ಇಸ್ರಾಯೆಲ್ ಗಾರುಚಿರ್ ಆಕ್ರಮಣ್ ಕರ್ತಾ**

ಪಾಟ್ಲಾ ಸಬಾರ್ ದಿಸಾಂ ಥಾವ್ನ್ ಇಸ್ರಾಯೆಲ್ ಗಾರುಚಿರ್ ಬಾಂಬ್ ಗಾಲ್ಸ್ ಹಮಾಸ್ ಪಂಗಡಾಕ್ ನಾಶ್ ಕರ್ಚಾರ್ ಪಡ್ಲಾಂ. ತ್ಯಾ ತಾಂಚಾ ರುಜಾಂತ್ ಎದೊಳ್

ಪರ್ಯಾಂತ್ ಸಬಾರ್ ಜಣಾಂಚೊ ಜೀವ್ ಗೆಲಾ. ತಾಂತು ಭಾರತೀಯ್ ಸ್ತ್ರೀ ಮುಳಾನ್ ಕೆರಳಾಚಿ - ಇಸ್ರಾಯೆಲಾಂತ್ ಕೇಯರ್‌ಟೆಕರ್ ಜಾವ್ನ್ ಏಕಾ ಮ್ಹಾತಾರ್ಚೆಚಾ ಘರಾ ವಾವುರ್ತಾಲಿ. ಆಜಾನ್ ಆಡ್ಲ್ಯಾ ಹಫ್ತಾಂತ್ ಫಾಲ್ಗ್ಯಾ ಬಾಂಬಾಂ ವರ್ವಿಂ ತಿ ಸ್ತ್ರೀ ಆನಿ ತಿಚಿ ಧನಿನ್ ಮ್ಹಾತಾರಿ ಅಶೆಂ ದೊಗಾಯಿ ಮರಣ್ ಪಾಪ್ಲಿಂ.

ಇ ಸ್ರಾಂ ೨೨ ಲ್ ಚೆರುಸಾಲೆಮಾಚೊ ಪತ್ರ್ಯಾಕ್ ಪೀಯರ್ ಬಾತ್ಲಿಸ್ತಾ ಪಿರೂಬಾಲ್ಯಾನ್ ಸರ್ವ್ ಕರ್ನಾಟಕ ಸಮುದಯಾಚಿರ್ ದೆವಾಚೊ ಆಶೀರ್ವಾದ್ ದೀವ್ನ್ ಇಸ್ರಾಯೆಲ್ ಗಾರುಚಿಂ ರುಜಾ ವೆಗಿಂಚ್ ಕಾಬಾರ್ ಜಾಂವ್ಚಿ ಖಾತಿರ್ ಮಾಗಾಜಯ್ ಮ್ಹಣ್ ಸಾಂಗ್ಲಾಂ.

**ಮಾಗ್ಣೆ ಮ್ಹಣೊಂಕ್ ಸಲೀಸ್ ನಾ ಮ್ಹಣ್ತಾ ಪಾಪಾ ಫ್ರಾನ್ಸಿಸ್**

“ಆಮಿ ದೆವಾಲಾಗಿಂ ಮಾಗೊಂಕ್ ಜಾಯ್. ಪುಣ್ ಮಾಗ್ಣೆಂ ಮ್ಹಣ್ಣೆಂ ತಿತ್ಲೆಂ ಸಲೀಸ್ ನಯ್. ಮಾಗ್ಣೆ ಮ್ಹಣ್ತಾನಾ ಸಬಾರ್ ಆಡ್ಲೆಲ್ಯೊ ಯೆತಾತ್. ತ್ಯಾ ಸರ್ವ್ ಆಡ್ಲೆಲ್ಯಾಂಚಿರ್ ಜಯ್ ವರುನ್ ಮಾಗ್ಣೆಂ ದ್ಯಾನಾ ಮನಾನ್ ಕರಿಜಯ್ ಆಮ್ಚೊ ಆಡ್ಲೆಲ್ಯೊ ಕಿತೆಂ ಮ್ಹಳೆಂ ಜಾಣಾಂ ಜಾಯ್.” ಮ್ಹಣಾಲೊ ಪಾಪಾ ಫ್ರಾನ್ಸಿಸ್ ಸಾಂ ದಾಮಾಸೊ ಆಂಗ್ಲಾಂತ್ ಭುದ್ಲಾರಾ ದಿಸಾ. ಸುಮಾರ್ 500 ಲೋಕ್ ಚಡ್ ಜಾವ್ನ್ ಯುವಜಣ್ ವಿವಿಧ್ ಗಾಂವಾಂ ಥಾವ್ನ್ ತಾಚಾ ದರ್ಶನಾಕ್ ಆಯಿಲ್ಲೆ. ಆನಿ ತಾಂತು ಯುವಜಣ್ ಸಬಾರ್ ಆಸ್ಲೆಂ ಮೆಕ್ಸಿಕೊ ಥಾವ್ನ್ ಆಯಿಲ್ಲಾ ಯುವ ಪಂಗಡಾನ್ ಪಾಪಾ ಪ್ರವೇಶ್ ಜಾತಾನಾ ಸ್ವಾಗತ್ ಗೀತ್ ಗಾಯ್ಲೆಂ.

ತಾಂಚೆಲಾಗಿಂ ಉಲವ್ನ್ ಆಸ್ತಾನಾ ಮಾಗ್ಣೆ ವಿಶಿಂ ಪ್ರಸ್ತಾವ್ ಆಯ್ಲೊ. ತ್ಯಾ ವೆಳಾರ್ ಪಾಪಾ ಮ್ಹಣಾಲೊ “ಮಾಗ್ಣೆಂ ಕರುಂಕ್ ಸುಲಬ್ ನಯ್. ಮಾಗ್ಣೆಂ ಕರ್ತಾನಾ ಆಮ್ಚಾ ಮತಿಂತ್ ನಾನಾಂತಿ ಚಿಂತಾ ದೊಸ್ತಾತ್ ಆಸ್ತಾಂ ಆಮಿ ದ್ಯಾನ್ ಮ್ಹಣ್ ದೀವ್ನ್ ಮಾಗ್ಣೆಂ ಕರುಂಕ್ ಕಷ್ಟ್, ಸಾಂ ಲುಕಾಚಾ ವಾಂಜೆಲಾಂತ್ ಏಕ್ ಲ್ಹಾನ್ಸೊ ದಾಕ್ಟೊ ಜಾವ್ನ್ ದಿಲೊ - “ಜೆಬು ಆಪ್ಲ್ಯಾ ಶಿಸಾಂಕ್ ಸಾಂಗ್ತಾ - ಜಾಗ್ರತ್ ರಾವಾ ಮಾಗ್ಣೆ ಕರಾ.” ಮ್ಹಣ್ ಸಾಂಗ್ಲೆಂ ಆಸಾ - ಮಾಗ್ಣೆ ವೆಳಾರ್ ಆಮ್ಚಾ ಮತಿಂತ್ ನಾನಾಂತಿ ಘಡಿತಾಂ, ಚಿತ್ರಾಂ ಆಶಾರ್ ಪಾಶಾರ್ ಜಾತಾತ್. ಶಿವಾಯಿ - ಕಾಳ್ಜಾಚಾ ಕೊನ್ಯಾ ಥಾವ್ನ್ ಬರೆಂ ಏಕ್ ಮಾಗ್ಣೆಂ ಯೇನಾ!”

ಮಾಗ್ಣೆ ವೆಳಾರ್ ಏಕ್ಗುತಾಚಿ ಗರ್ಜ್ ಮಾಗ್ಣೆಂ ಬಾಯ್ಲಾಚ್ ಜಾಯ್ತಾಯೆ - “ಮಾಗ್ಣೆಂ ಮ್ಹಳ್ಯಾರ್ ದೆವಾಲಾಗಿ ಸೀದಾ ಉಲಂವ್ಚೆಂ. ಜೆಂ ಆಮ್ಚಾ ಕಾಳ್ಜಾ ಮನಾಂತ್ ಉಬ್ಲಾತಾ ತೆಂಚ್ ಮಾಗ್ಣೆ ದೆವಾಕ್ ಮಾನ್ವತಾ ಸಾರ್ಕೆಂ ಖಾಲ್ತೆಪಣಿ ಆಪ್ಲ್ಯಾಚ್ ಉತ್ರಾಂನಿ ಮಾಗ್ಣೆಂ ಮ್ಹಳ್ಯಾರ್ ದೆವಾಕ್ ಮಾನ್ವತಾ.” ಅಶೆಂ ಪಾಪಾ ಫ್ರಾನ್ಸಿಸಾನ್ ಮ್ಹಳಾಂ.

**ವಿಲ್ಚಿ ರೆಬಿಂಬಸಾಚ್ಯಾ 'ಫಾತಿಮಾಚೆಂ ಕಾಜಾರ್' ಕಥೆಚೆರ್ ಅಧ್ಯಯನ್**

22 ಮಾಯ್ 2021: ಆಶಾವಾದಿ ಪ್ರಕಾಶನ್, ಅಖಿಲ್ ಭಾರತೀಯ್ ಕೊಂಕಣಿ ಪರಿಶದ್ ಆನಿ ಉಜ್ವಾಡ್ ಪಂದ್ರಾಳೆ ಹಾಂಚ್ಯಾ ಜೋಡ್ ಪಾಲವಾಂತ್ ಚಲ್ಲ್ಯಾ ಕಥಾಪಾಲ್ ದುಸ್ರ್ಯಾ ಶಿಂಕಳೆಂತ್, ವಿಲ್ಚಿ ರೆಬಿಂಬಸಾನ್ 1970-ವ್ಯಾ ದಾಕ್ಟಾಂತ್ ಬರಯಿಲ್ಲಾ 'ಫಾತಿಮಾಚೆಂ ಕಾಜಾರ್' ಕಥೆಚೆರ್ ಅಧ್ಯಯನ್, ಪಯ್ಲಾರಿ ಸಂಪಾದಕ್ ವಲ್ಲಿ ಕ್ವಾಡ್ರಸಾನ್ ಚಲವ್ನ್ ವೆಲೆಂ. ಮಂಗ್ಳೂರ್, ಗೊಂಯ್ ಕೊಲೆಜೆನಿ ಶಿಕ್ಷಿಂ ವಿಧ್ಯಾರ್ಥಿಂ, ಪ್ರಾಧ್ಯಾಪಕ್, ತಶೆಂಚ್ ಹೆರ್ ಪ್ರಾಂತ್ಯಾಥಾವ್ನ್ ಸಾಹಿತ್ಯಿಕ್ ಅಭಿರುಚ್ ಆಸ್ಚ್ಯಾಂನಿ ಹಾಜರ್ ಆಸ್ಲಾ ಹ್ಯಾ ವೆಬಿನಾರಾಚಿ ಸುರಾತ್ ಬಾಯ್ ಸ್ಥಿತಾ ಶೆಣಯ್ ಹಿಣೆಂ ಜೆರಾಲ್ ಯೆವ್ಕಾರ್ ಮಾಗುನ್, ಹ್ಯಾ ಕಥಾಪಾಲಾಚ್ಯಾ ಮಿಸಾಂವಾವಿಶಿಂ ಮೆಕ್ಸೊ ವಿವರ್ ದಿಲೊ. ಅಖಿಲ್ ಭಾರತೀಯ್ ಕೊಂಕಣಿ ಪರಿಶದ್‌ಚ್ಯಾ ಗ್ರಿಪೀಶ್ ವರ್ಣೀಕರಾನ್ ಯೆವ್ಕಾರ್ ಕೆಲೊ.

ವಲ್ಲಿ ಕ್ವಾಡ್ರಸಾನ್ 1970ವ್ಯಾ ಕಾಳಾರ್ ಕಥೆಚಿ ಪಾಲ್‌ಭುಂಯ್‌ಚೆರ್ ವಿವರ್ ದಿವುನ್ ಮಂಗ್ಳೂರಿ, ಫಾಟಾಚಿ ಆರ್ಥಿಕ್, ಸಾಮಾಜಿಕ್ ಪರಿಗತ್ ಕಸಲಿ ಆಸ್ಲಿ ಮ್ಹಳ್ಯಾಚೆರ್ ಮೆಕ್ಸೊ ವಿವರ್ ದಿತಚ್, ಕಥೆಚ್ಯಾ ಪಾಂಚ್ ಅಂಶಾಂಚೊ ಉಲ್ಲೇಕ್ ಕರುನ್, 'ಫಾತಿಮಾಚೆಂ ಕಾಜಾರ್' ಕಥೆಚೆರ್ ಖೊಲಾಯೆನ್ ವಿಶ್ಲೇಷಣ್ ಕೆಲೆಂ.

ಬಾಬ್ ವಿಲ್ಚಿ ಗೋಯೆಸಾನ್ ಅಪ್ಲ್ಯಾ ಸಮೀಕ್ಯೆಂತ್ 'ಫಾತಿಮಾಚೆಂ ಕಾಜಾರ್' ಕಥಾ ತಶೆಂಚ್ ತ್ಯಾ ಕಥೆಚ್ಯಾ ಪಾಲ್‌ಭುಂಯ್‌ಚ್ಯಾ ಸವಿಸ್ತಾರ್ ವಿವರಣಾಚಿ ಥೊಕ್ಟಾಯ್ ಕೆಲಿ. ದುಸ್ರೊ ಸಮೀಕ್ಯೆಕ್ ಎಚ್ಚೆಮ್ ಪರ್ನಾಲಾನ್ ವಿಲ್ಚಿ ರೆಬಿಂಬಸಾ ಆಚ್ ಸಯ್ತ್ ಅಪ್ಲ್ಯಾ ಸಾಹಿತ್ಯಾಮುಖಾಂತ್ ಪ್ರಸ್ತುತ್ ಮ್ಹಣಾಲೊ.

ಉಜ್ವಾಡ್ ಪಂದ್ರಾಳ್ಯಾಚ್ಯಾ ಸಂಪಾದಕಾನ್ ಧಿಸ್ವಾಸ್ ಆಟಯ್ಲೆ. ಬಾಯ್ ಸ್ಥಿತಾ ಶೆಣಯ್ನ್ ಹೆಂ ವೆಬಿಬಾರ್ ಚಲವ್ನ್ ವ್ಹೆಲೆಂ.

**ಸೊನು ಸೂದಾನ್ ದಾ-ಕ್ತೆರಾಂಕ್ ವಿಚಾರ್ಲೆಲ್ಯಾ ಸವಾಲಾಕ್ ಬೇಶ್**

ಮ್ಹಣಾಚೆ... ಕೊರೊನಾ ಸಾಂಕ್ರಾಮಿಕ್ ಪಿಡೇ ಮದೆಂ ನಟ್ ಸೊನು ಸೂದ್ ಹಾಂಣೆ ಕೆಲ್ಲ್ಯಾ ಬರ್ಯಾ ಕಾಮಾ ಖಾತಿರ್ ದೇಶ್‌ಭರ್ ನಾಂವಾಡ್ಲಾ. ಜಾತ್ ಕಾತ್ ಮ್ಹಣ್ ಲೆಕಿನಾಸ್ತಾನಾ ತೊ ಹರ್ಯೆಕ್ಯಾಕ್ ಪಾವ್ಲಾ ಆನಿ ಪಾವೊನ್ ಆಸಾಯಿ. ಮದತ್ ಮಾಗೊನ್ ಗೆಲ್ಲಾ ಕೋಣಾಯ್ಕಿ ತಾಣೆ ಪಾಟಿಂ ದಾಡುಂಕ್ ನಾ. ತ್ಯಾಚ್ ಪರಿಂ ದೀಸ್ ರಾತ್ ಹ್ಯಾ ಪಿಡೇಸ್ತಾಂ ಮಧೆಂ ಕಾಮ್ ಕೆಲ್ಲ್ಯಾ ದಾಕ್ತೆರಾಂಕ್ ತಾಣಿ ಥೊಡಿಂ ಸವಾಲಾಂ ವಿಚಾರ್ಲಾಂತ್.

ಸೊನು ಸೂದಾಚಾ ಆಯ್ಲ್ಯಾ ವಾರ್ಪಾ ಟ್ವೀಟಾನ್ ಸಾಮಾಜಿಕ್ ಜಾಳಿ, ಜಾಗ್ಯಾರ್ ಜಾಗ್ರತಿ ಹಾಡಯ್ಲಾ. ಏಕ್ ಸರಳ್ ಸವಾಲ್ ಅಶೆಂ ಆಸಾ. ಹೆಂ ವಿಶೇಸ್ ಇಂಚೆಕ್ಸನ್ ಖಿಯ್‌ಯೆ ಮೆಳಾನಾ ಮ್ಹಳೆಂ ಸರ್ವಾಂಕ್ ಕಳಿತ್ ಆಸಾ. ತೆಂಚ್ ಫಾಲ್ಗೆ ಖಾತಿರ್ ಕಿತ್ಯಾಕ್ ಸಲಹಾ ದಿತಾತ್? ಏಕಾ ಆಸ್ಪತ್ರೆಕ್ ಹೆಂ ವಕಾತ್ ಹಾಡುಂಕ್ ಸಾದ್ಯ್ ಜಾಯ್ತಾತ್ಲಾ ವೆಳಾರ್, ಏಕ್ ಸಾಮಾನ್ಯ ಮನಿಸ್ ಖಿಯ್ ಥಾವ್ನ್ ಹಾಡ್ಲೊ? ಲೊಕಾಂಕ್ ವಾಂಚಂವ್ಕ್ ದುಸ್ತಿಂ ವಕ್ತಾಂ ದೀವ್ಕ್ ಜಾಯ್ತಾಂತ್ ಗಿ? ಮ್ಹಣ್ ಸೊನು ಸೂದಾನ್ ವಿಚಾರ್ಲಾಂ.

ಸೊನು ಸೂದಾಚಾ ಹ್ಯಾ ತೀನ್ ಸವಲಾಂಕ್ ಲೊಕಾನ್ ಖುಶಿ ದಾಖಯ್ಲಾ. ಹಿಂ ತೀನ್‌ಯಿ ಸವಲಾಂ ಸಾರ್ಕೆಂ ಆಸಾತ್ ಮ್ಹಣ್ ಲೋಕ್ ಮ್ಹಣ್ತಾ.

**ಕರ್ನಾಟಕ್ ಮುಖ್ಯ**

**ಮಂತ್ರಿ ವಿರೋಧ್ ಶಾಸಕ್ ಯತ್ನಾಳಾಚಿ ಗರ್ನಾಳ್...**

ಕರ್ನಾಟಕ್ ರಾಜ್ಯಚೊ ಮುಖೆಲ್ ಮಂತ್ರಿ ಯಾಡಿಯುರಾಪ್ಪಕ್ ತಾಚ್ಯಾಚ್ ಪಕ್ವೆಚಿ ಥೊಡೆ ತೆದಾಳಾ ತೆದಾಳಾ ಪಟಾಕ್ಯೊ ಫುಟಯ್ತಾತ್. ತಾಂತು ಏಕ್ಲೊ ಶಾಸಕ್ ಬಸನ್ ಗೌಡ ಪಾಟಿಲ್ ಯತ್ನಾಳ್ ಹಾಣೆ ಪರ್ತ್ಯಾನ್ ಏಕ್ ಗರ್ನಾಳ್ ಪೊಡ್ಲಾ!

“ಜಿಂದಾಲ್ ಕಂಪೆನಿಕ್ ಭುಂಯ್ ದೀಜಯ್ ಮ್ಹಣ್ ಮುಖ್ಯ ಮಂತ್ರಿಚ್ಯಾ ಕದಲಾರ್ ಬಸಾನಾಕಾತ್. ತುಮ್ಕಾಂ ಕಾಮ್ ಕರುಂಕ್ ಜಾಯ್ನಾ ಜಾಲ್ಯಾರ್ ದಯಾ ಕರ್ನ್ ಕದಲ್ ಸೊಡ್ ಸಕ್ಲಾ ಯೆಯಾ. ವಿಜಯ್ ಪುರ್ ಶಹರಾಕ್ ಸರ್ಕಾರ್ ಸಾರ್ಕಿ ವ್ಯಾಕ್ಟಿನಾಂ ದೀನಾ. ರಾಜ್ಯಂತ್ಲಾ ಸರ್ವ್ ವರ್ಗಾಚ್ಯಾಂಕ್ ಏಕ್ ಸಮನ್ ಪರಿಹಾರ್ ದೀನಾ.” ಮ್ಹಣೊನ್ ತೊ ಬೊಬಾಟ್ಲಾ.

ಆತಾಂ ವಿಶೇಸ್ ಆರ್ಥಿಕ್ ಪ್ರಾಕ್ಟಿಚಿ ವಯ್ ಉಲವ್ನ್ ತೊ ಮ್ಹಣಾಲೊ “ಲಾಕ್ಡಾವ್ನ್ ಪಯ್ಲೆಂಚ್ ಪರಿಹಾರ್ ಯೋಜನಾ ವಿಶಿಂ ಜಾಹಿರ್ ಕರಿಚೆ ಆಸ್ಲೆಂ. ಕೊರೊನಾ ಚಡ್ಲಾರ್ ಮುಖ್ಯ ಮಂತ್ರಿ ಕದಲಾರ್‌ಚ್ ಉರ್ತಲೊ ಮ್ಹಳೆಂ ಯಡಿಯುರಾಪ್ಪ ಚಿಂತಾ ಜಾಂವ್ಕ್ ಪುರೊ.

ತ್ಯಾಚ್ ವೆಳಾರ್ ವ್ಯಾಕ್ಟಿನಾಚಾ ಉಣೆಪಣಾ ವರ್ವಿಂ ಉಲವ್ನ್ ಮ್ಹಣಾಲೊ ಕೀ ವ್ಯಾಕ್ಟಿನ್ ಆಯಿಲ್ಲಾ ವೆಳಾರ್ ಕಾಂಗ್ರೆಸಾ ಆನಿ ಹೆರ್ ಪಕ್ಷಾಂನಿ ವಿರೋಧ್ ಅಪಪ್ರಚಾರ್ ಕೆಲ್ಲೊ ಆನಿ ಲಾಖಾಂ ಲೆಕಾನ್ ವ್ಯಾಕ್ಟಿನಾ ಪಾಡ್ ಜಾಲ್ಲಿಂ ಹಾಕಾ ಕಾರಣ್ ಕಾಂಗ್ರೆಸ್; ಮ್ಹಣೊನ್ ತಾಣೆ ಕಾಂಗ್ರೆಸಾ ಥೈಂ ಬೊಟ್ ದಾಖಯ್ಲೆಂ.





ಸಾಂಕಳ್ ಕಾಣಿ ಅವಸ್ಥಾ

II



ಎಚ್. ಜಿ. ಗೋಲಿಯಾಸ್

ಪಯ್ಲೆ ಕಾಭಾರ್ ಕರುನ್, ಎಡ್ವರ್ಡ್ಚ್ಯಾ ಅತ್ಯಾಚಿ ವಾಟ್ ಧರುನ್ ಗೆಲಿ! ಎಪ್ರಿಲ್ 24 ತಾರಿಕೆರ್, 1986-೦೮, ಆಪ್ಲ್ಯಾ 90 ವರ್ಸಾಂಚೆ ಪ್ರಾಯೆರ್ ತಿ ಪ್ರಾರಿಸಾಂತ್ಚೆ ಮರಣ್ ಪಾವ್ಲಿ!! ಇಂಗ್ಲಾಂಡಾಂತ್ಲಾ ರಾಯಾಳ್ ಕುಟ್ಮಾಚ್ಯಾಂನಿ, ವೆಲ್ಲೀಸಾಚ್ಯಾ ಕುಡಿಕ್ ಇಂಗ್ಲಾಂಡಾಕ್ ಹಾಡುನ್ ತಿಚೊ ಫೊರ್ವ್ ಜಾವ್ನಾಸ್ಲಾ ಎಡ್ವರ್ಡ್ಚ್ಯಾ ಫೊಂಡಾ ಕುಶಿನ್ ಪುರ್ಲೆಂ! ತಿಚ್ಯಾ ಫೊಂಡಾ ಫಾತ್ರಾರ್ ವಾಚುಂಕ್ ಮೆಳ್ಳೆಂ ಉತ್ರಾಂ, ಭೋವ್ ಚಿಲ್ಲರ್:- Wellis His Wife (ವೆಲ್ಲೀಸ್ ತಾಚಿ ಬಾಯ್ಲ)

ಸಂಸಾರಾಂತ್ ರಾಯ್ ಆಯ್ಲೆ ರಾಜ್ಚೆ ಚಲಯಿಲ್ಲೆ, ರಾಜ್ಚೆ ಖಾತಿರ್ ಝುಜ್ಲೆ, ಜಿಕ್ಲೆ, ಹಾರ್ಲೆ ಆನಿ ಆಖೀಕ್ ಮರೊನ್ ಗೆಲಿ! ವ್ಹೆತಾನಾ ತಾಂಚ್ಯಾ ಕಾರ್ಭಾರಾಂಚೊ ಇತಿಹಾಸ್ ಸೊಡುನ್ ಗೆಲೆ. ಪುಣ್ ಹ್ಯಾ ಸರ್ವ್ ರಾಯ್ ರಾಣಿಯೆಂಚ್ಯಾ ಇತಿಹಾಸಾಂತ್, ಮೊಗಾ ಖಾತಿರ್ ರಾಜ್ಚೆ ತ್ಯಾಗಿಲ್ಲೆ ಎಕ್ಲೊಚ್ ರಾಯ್ ಎಡ್ವರ್ಡ್ 8-ವೊ, ಜಾಚೊ ಉಲ್ಲೆಕ್ ಬಾಂಗಾರಾಚ್ಯಾ ಅಕ್ಷರಾಂಚ್ಯಾ ವೊಳಿಂನಿ ಲಿಖುನ್ ಆಸಾ!!!

\*\*\*\*\*

ಹ್ಯಾ ಸರ್ವ್ ರಾಯ್ ರಾಣ್ಯೆಂಚ್ಯಾ ರಾಜ್ಚೆ ಚಲಯಿಲ್ಲೆ ಇತಿಹಾಸಾಂತ್, ಲಾಂಬ್ ಕಾಳ್ ರಾಜ್ಚೆ ಚಲಯಿಲ್ಲೆ, ಎಕ್ಚ್ ರಾಯ್ ಜಾವ್ನಾಸಾ, ರಾಯ್ ಜೋರ್ಜ್ ತಿಸ್ರೊ! ಜಾಣೆ, 1760 ಥಾವ್ನ್ 1820 ಪರ್ಯಾಂತ್ 60 ವರ್ಸಾಂ ರಾಜ್ಚೆ ಚಲಯಿಲ್ಲೆ. ತಾಚೆ ಉಪ್ರಾಂತ್ ಲಾಂಬ್ ಕಾಳಾಚ್ಯಾ ಆವೆಕ್ ಸೆರ್ವಾಲ್ಲಿ ರಾಣಿ ವಿಕ್ಟೋರಿಯಾ, ಜೆಣೆ, 1837 ಥಾವ್ನ್ 1901 ಪರ್ಯಾಂತ್ ರಾಜ್ ಕರುನ್ 54 ವರ್ಸಾಂ ಸಂಪವ್ನ್ ದಾ-ಕೊ ಜೊಡ್ಲೆಲ್ಲೆ. ಪುಣ್ ರಾಣಿ ವಿಕ್ಟೋರಿಯಾಚೊ ದಾಕ್ಟೊ ಮಾತ್, ನಹಿಂ, ರಾಯ್ ಜೋರ್ಜ್ ತಿಸ್ರೊ ಹಾಚೊಯಿ ದಾಕ್ಟೊ ಮಡುನ್ ದಾಕಯ್ಲಾ, ರಾಣಿ ಎಲಿಜಾಬೆತಾನ್ ದುಸ್ರೆನ್, ಆಪ್ಲ್ಯಾ ಸಿಯಾಸಣಾಚಿಂ 69 ವರ್ಸಾಂ ಸಂಪವ್ನ್.

ಆಮ್ಚೆ ರಾಜ್ ಚಲಯಿಲ್ಲೆ ಬ್ರಿಟೀಷ್ ದೇಶಾಚ್ಯಾ ರಾಯ್-ರಾಣಿಯೆಂಚೊ ಇತಿಹಾತ್ ಸಭಾರ್ ಜಣಾ ನೆಣಾ ಆಸಾತ್. ದೆಕುನ್ ತ್ಯಾವಿಶಿಂ ಥೊಡಿ ಮಾಹೆತ್ ದಿಲ್ಯಾ. ತರ್ ಹ್ಯಾ ಲೇಖನಾಚೊ ಮುಖ್ಯ ವಿಷಯ್ ರಾಜ್ಚೆ ತ್ಯಾಗಿಲ್ಲೆ ರಾಯ್ ಎಡ್ವರ್ಡ್ 8-ವೊ! ಹಾಚಿಂ ಕಿತೆಂ ಜಾಲೆಂ ಮ್ಹಳ್ಳೆಂ ನಿಮಾಣೆ ಜಾಣಾ ಜಾಯಾಂ.

ವ್ಹಯ್, ಬಿರ್ಮೊತ್ ಎಡ್ವರ್ಡ್ ಸರ್ಯಾಂ ಥಾವ್ನ್ ವಿಂಗಡ್ ಜಾವ್ನ್ ಪಯ್ಲೆಲ್ಲಾ ಪೇರಿಸಾಂತ್ ಜಿಯೆಲೊ - ಆಪ್ಲ್ಯಾ ಮೊಗಾ-ವೆಲ್ಲೀಸಾಸಂಗಿಂ. ಸುಖಾ-ದುಖಾ ಆನಿ ಸಂತೊಸಾಂತ್ ತಿಂಚ್ ಎಕಾಮೆಕಾಚಿಂ. ತಾಣಿ ತಾಂಕಾಂ ಭುರ್ಗಿಂ ಜಾಂವ್ಕ್ ಸೊಡುಂಕ್ ನಾಂತ್. (ವೆಲ್ಲೀಸಾನ್ ಆಪ್ಲೊ ದುಸ್ರ್ಯಾ ಪಣಾಚೊ ಫೊರ್ವ್ ಜಾವ್ನಾಸ್ಲಾ ಅರ್ನಿಸ್ಟ್ ಆಲ್ಡಿಚ್ ಸಿಮ್ನನಾಚಾ, ಪಯ್ಲೆ ಬಾಯ್ಲೆಚ್ಯಾ ಚಿಡ್ವಾ ಭುರ್ಗಾಕ್ ಪೊಸ್ಕೆಂ ಕರುನ್ ಘೆತ್ಲೆಂ.)

ಎಡ್ವರ್ಡ್ ಸಿಯಾಸಣ್ ತ್ಯಾಗಿಲ್ಯಾ ಉಪ್ರಾಂತ್ ಭೋವ್ಚೆ ಥೊಡ್ಯೊ ಭೆಟೊ ಆಪ್ಲ್ಯಾ ಆವಯ್ಕ್ ಆನಿ ಭಾವಾಕ್ ದಿಲ್ಲೆ ವೆಲ್ಲೀಸ್ ಮಾತ್, ಕಾಜಾರಾ ಉಪ್ರಾಂತ್ ಪ್ರಾರಿಸಾಂತ್ಚೆ ಉರ್ಲಿ. ಹಿಂ ಫೊರ್ವ್-ಬಾಯ್ಲಾಂ ಭೋವ್ ಮೊಗಾನ್ ಆನಿ ಸದಾಂಚ್ ಎಕಾಮೆಕಾಚಿಂ ಜಾವ್ನ್ ಆಸ್ಲಿಂ ತರಿ, ವೆಳಾ-ಕಾಳಾಕ್ ಸರಿ ಜಾವ್ನ್ ಮರಣ್ ಮಾತ್, ಚುಕಾನಾ ಮ್ಹಳ್ಳೆಪರಿಂ, ಮರ್ಣಾಚಿಂ ನೀಬ್ ಜಾವ್ನ್ ಎಡ್ವರ್ಡ್ ಕ್ಯಾನ್ಸರಾಚಿ ಪಿಡಾ ಉಬ್ಜಾಲಿ!

ತಾಚ್ಯಾ ದೋನ್ ವರ್ಸಾಂಚ್ಯಾ ತ್ಯಾ ಮರಕಾರ್ ಪಿಡೆಂತ್ ವೆಲ್ಲೀಸಾನ್ ಆಪ್ಲ್ಯಾ ಜಿವಾಚ್ಯಾಕ್ಯಾ ಚಡ್ ಮೊಗಾಚ್ಯಾ ಫೊರ್ವಾ-ಎಡ್ವರ್ಡ್ಚಿ ಚಾಕ್ರಿ ಕೆಲಿ. ತಿಚಿ ದೊಳೆ ನಿರಾಂತರ್ ದುಖಾಂನಿ ವಾಳೊಂಕ್ ಲಾಗ್ಲೆ. ನಿದೆಂತೆಯಿ ತಿಚಿ ದೊಳೆ ವಾಳಾಲೆ.... ಆಪ್ಲ್ಯಾ

ಮೊಗಾಕ್ ಚಿಂತುನ್, ತಾಣೆ ಆಪ್ಲಾ ಖಾತಿರ್ ಕೆಲ್ಲ್ಯಾ ತ್ಯಾಗಾಕ್ ಚಿಂತುನ್.

ಮನ್ಯಾಕ್ ಜರ್ತರ್ ಪರತ್ ಜನಮ್ ಘೆಂವ್ಕ್ ಆಸಾ, ತರ್ ಮ್ಹಾಕಾ ಮ್ಹಜ್ಯಾ ಎಡ್ವರ್ಡ್ ಖಾತಿರ್ಚೆ ರಚ್ ದೆವಾ, ಹೆಂ ಮಾಗ್ಗೆ ವೆಲ್ಲೀಸಾಚೆಂ ಸದಾಂಚೆಂ ಜಾವ್ನಾಸ್ಲೆಂ. ತೊ ದೀಸ್ ಆಯ್ತಾರ್, ಮೇಯಾಚಿ 28 ತಾರಿಕೆ, 1972 ಇಸ್ವಿ ಎಡ್ವರ್ಡ್ ಖಿಟ್ಟಾರ್ ಖಿರೀನ್ ದುಕಿನ್ ವಳ್ಳೆಲೊನ್ ಆಸ್ಲೊ. ತಾಚ್ಯಾ ಖಿಟ್ಟಾಚಾ ಕುಶಿನ್ ವೆಲ್ಲೀಸ್ ಎಡ್ವರ್ಡ್ಚೊ ಹಾತ್ ಆಪ್ಲ್ಯಾ ಹರ್ಥ್ಯಾಕ್ ದಾಂಬುನ್ ಧರುನ್ ರಡ್ತಾಲಿ.....

“ಮ್ಹಜೊ ವೇಳ್ ಆಯ್ಲಾ ಮೊಗಾ...., ಹಾಂವೆಂ ತುಕಾ ಸಾಂಡುನ್ ವೆಚೊ ವೇಳ್ ಲಾಗಿಂ ಪಾವ್ಲಾ ಮೊಗಾ.... ಸಗ್ಳೆಂ ಸಾಂಡುನ್.... ಸರ್ವ್ ತ್ಯಾಗುನ್.... ಫಕತ್ ತುಜ್ಯಾ ಮೊಗಾ ಖಾತಿರ್.... ತುಕಾ ಎಕ್ಲಾಕ್ ಲಾಗಿಂ ಕರುನ್, ಸರ್ವ್ ಅನ್ವಾರಾಂ, ಖಿರಾಂದಾಯ್ ಆನಿ ಜಿಮ್ಧಾರಿಂಕ್ ಖಾಂಧ್ ಮಾರುನ್, ತಾಂಚೆರ್ ಜೈತ್ ವರುನ್ ಜಿಯೆಲೊಂ ಮೊಗಾ..... ಪುಣ್ ಹ್ಯಾ ಮರ್ಣಾಚೆರ್ ಜೈತ್ ವರುಂಕ್ ಸಕಾನಾ ಮೊಗಾ.... ಮ್ಹಾಕಾ ಮಾಘ್ ಕರ್....”

“ನಾಕಾ ತಶೆಂ.... ಸಾಂಗಾನಾಕಾ.... ತಶೆಂ ಸಾಂಗಾನಾಕಾ ಮೊಗಾ....” ವೆಲ್ಲೀಸಾನ್ ಕಳ್ಳೆಲೊನ್ ಎಡ್ವರ್ಡ್ಚಿ ತಕ್ಲಿ, ಆಪ್ಲ್ಯಾ ಹರ್ಥ್ಯಾಕ್ ದಾಂಬುನ್ ಧರ್ಲಿ. ತಿಚ್ಯಾ ದೊಳ್ಯಾಂತ್ಲಿಂ ಮೊಟಿಂ, ಮೊಟಿಂ ದುಖಾಂ ಎಡ್ವರ್ಡ್ಚ್ಯಾ ಪೊಲ್ಯಾಂಚೆರ್ ಪಡ್ತಾಲಿಂ. “ಮಜೆ ತಿತ್ತಿ ಭಾಗಿ ಸ್ತ್ರೀ ಹ್ಯಾ ಸಂಸಾರಾಂತ್ ಆನಿ ಕೋಣ್ ಆಸಾತ್ ಮೊಗಾ....? ತುವೆಂ ಮ್ಹಜೆ ಖಾತಿರ್ ಹ್ಯಾ ಸಂಸಾರಾಂತ್ ಇತ್ಲೆಂ ಸಕ್ವಡ್ ಕೆಲ್ಲೆಂ ಆಸ್ತಾನಾ...., ಹ್ಯಾ ವಗ್ತಾ.... ಹ್ಯಾ ನಿಮಾಣ್ಯೆ ಘಡ್ಯೆ.... ಹಾಂವ್ ತುಜೆ ಖಾತಿರ್ ಕಾಂಯ್ ಕರುಂಕ್ ಸಕಾನಾಸ್ತಾಂ ಕಿತ್ತಿಂ ಕಷ್ಟಾಂ, ಕಿತ್ತಿಂ ಅಸಾಹಾಯೆಕ್ ಆಸಾಂ ಮ್ಹಳ್ಳೆಂ ಕೋಣ್ ಸಮ್ಜೊಂಕ್ ಸಕಾತ್ ಮೊಗಾ....?”

“ತುಕಾ ದೆವಾನ್ ಧಾಡ್ಲೆಂ ಮರಣ್ ದೆವಾಲಾಗಿಂ ಮಾಗೊನ್, ಹಾವೆಂ ಆಪ್ಣಾಂವ್ಕಯಿ ಸಾಧ್ಯೆ ನಾ. ಕಿತ್ಯಾಕ್, ಮ್ಹಜ್ಯಾ ವಿಣೆ ತುಂ ಹ್ಯಾ ಸಂಸಾರಾಂತ್ ಎಕ್ಲೊ ಜಾತಲೊಯ್ ಆನಿ ಹಾವೆಂ ತುಕಾ ಭಾಸ್ ದಿಲ್ಯಾ, ತುಕಾ ಸೊಡುನ್

ಹಾಂವ್ ಖಿಯೆ ವೆಚಿನಾ, ತುಕಾ ಸೊಡುನ್ ವಚುಂಕ್, ಮರಣೆಯಿ ಮ್ಹಜೆರ್ ಜೈತ್ ವರುಂಕ್ ಸಕ್ಲೆಂನಾ ಮ್ಹಣ್. ತುಂ ವಚ್ ಮೊಗಾ.... ಮ್ಹಜಿ ಖಿಂತ್ ಕರಿನಾಕಾ.... ಹಾಂವ್ ತುಜ್ಯಾ ಉಗ್ಡಾಸಾನ್ ಮ್ಹಜೆ ಬಾಕಿ ಉರ್ಲೆ ದೀಸ್ ಜಿಯೆಂವ್ಚೆಂ ಪ್ರಯಾತ್ನ ಕರ್ತಲಿಂ.... ಮ್ಹಜೊ ವೇಳ್ ಯೆತಾನಾ ಹಾಂವ್ ಯೆತಲಿಂ....”

ಎಡ್ವರ್ಡ್ ಕಷ್ಟಾಂನಿ ತಕ್ಲಿ ಉಭಾರುನ್ ವೆಲ್ಲೀಸಾಕ್ ಪಳಯ್ ಲಾಗ್ಲೊ. ಭೋವ್ ಕರೋರ್, ಕರಾಳ್ ಆನಿ ಕಳ್ಳೆಚ್ಯಾಂಚಿ ಘಡಿ ತಿ ಜಾವ್ನಾಸ್ಲಿ! ಪಳೆತಾಂ, ಪಳೆತಾಂ ಎಡ್ವರ್ಡ್ ಆಪ್ಲ್ಯಾ ಮೊಗಾ-ವೆಲ್ಲೀಸಾಚ್ಯಾ ವೆಂಗೆಂತ್ ನಿಮಾಣೊ ಸ್ಪಾಸ್ ಸೊಡ್ಲೊ!!!

ವೆಲ್ಲೀಸಾಕ್ ಏಕ್ಪಾವ್ಲಿ ಸಂಸಾರ್ ಥಾಂಚೆಲ್ಲೊ ಅನುಭವ್ ಜಾಲೊ ಮ್ಹಳ್ಳ್ಯಾಪರಿಂ, ತಿ ಎಡ್ವರ್ಡ್ಚಿ ನಿರ್ಜೀವ್ ಕೂಡ್, ಸುಮಾರ್ ವೇಳ್ ಆಪ್ಲ್ಯಾ ಹರ್ಥ್ಯಾಕ್ ದಾಂಬುನ್ ಧರುನ್ ಆಸ್ಲಿ! ಆಸೆಂ ಏಕ್ ಲಾನ್ಯೆಂ ಭುರ್ಗೆಂ ಆಪ್ಲ್ಯಾ ಮೊಗಾಚ್ಯಾ ಖೆಳಾಚಿ ವಸ್ತ್ ಪಟ್ಲೊನ್ ಧರುನ್ ಕೊಣಾಯ್ಕಿ ಹಾತ್ ಲಾಂವ್ಕ್ ಸೊಡಿನಾ ತಸೆಂ. ತಿಚ್ಯಾ ಮನೊಪಟಾಲಾಚೆರ್, ತಿಚ್ಯಾ ಜಿಣ್ಯೆಂತ್ ಎಡ್ವರ್ಡ್ ಆಯ್ಲಾ ಉಪ್ರಾಂತ್ ಘಡ್ಲಿಂ, ಎಕೇಕ್ ಘಡಿತಾಂ ಎಕಾ ಉಪ್ರಾಂತ್ ಏಕ್ ಕರುನ್ ಪಾಶಾರುಂಕ್ ಲಾಗ್ಲಿಂ.

“May rest in peace your soul with Lord my love” (“ಸಸ್ಲಾಚಾ ವಿಶೆವಾಂತ್ ತುಜೊ ಅತ್ಮೊ ದೆವಾಸಂಗಿಂ ಆಸೊಂ ಮ್ಹಜ್ಯಾ ಮೊಗಾ....”) ವೆಲ್ಲೀಸಾನ್ ಆಪ್ಲಿ ನಿಮಾಣಿ ಉತ್ರಾಂ ತ್ಯಾಚ್ ಸ್ಥಿತೆರ್ ಮ್ಹಳ್ಳಿಂ.

ಎಡ್ವರ್ಡ್ ಮರ್ತಾನಾ ತಾಕಾ 78 ವರ್ಸಾಂಚಿ ಪ್ರಾಯ್. ವೆಲ್ಲೀಸ್ ಎಡ್ವರ್ಡ್ಸಂಗಿಂ 1937-೦೮ ಕಾಜಾರ್ ಜಾವ್ನ್ ಪೇರಿಸಾಂತ್ ಜಿಯೆಂವ್ಕ್ ಗೆಲ್ಲಿ. 1972-೦೮ ಎಡ್ವರ್ಡ್ಚ್ಯಾ ಕುಡಿಕ್ ನಿಕೆಪುಂಕ್ ತಿಣೆ ಪರ್ತುನ್ ಇಂಗ್ಲಾಂಡಾಂತ್ ಪಾಂಯ್ ತೆಂಕ್ಲೊ 35 ವರ್ಸಾಂ ಉಪ್ರಾಂತ್!

ಎಡ್ವರ್ಡ್ಚ್ಯಾ ಕುಡಿಕ್ ತಾಂಚಾ ರಾಯಾಳ್ ಸಿಮ್ಸಿಂತ್ ನಿಕೆಪಿಲೆಂ. ತಾಚ್ಯಾ ಮರ್ಣಾಕ್, ನಾ ತಾಚಿ ಆವಯ್ ಜಿವಂತ್ ಆಸ್ಲಿ, ವ ತಾಣೆ ರಾಜ್ಚೆ ಒಪ್ಪಿಲ್ಲೊ ತಾಚೊ ಧಾಕ್ಟೊ ಭಾವ್. ಪುಣ್ ತಾಚಿ ಪುತ್ಲಿ ಆತಾಂಚಿ ರಾಣಿ ಎಲಿಜಾಬೆತ್ ದುಸ್ರಿ, ವ್ಹೆನಿ,



ಇಂಗ್ಲಿಶ್ ಸ್ಥಾನಾಚ್ಯಾ ರಾಯ್ ಎಡ್ವರ್ಡ್ಸಾನ್, ಮೊಗಾ ಖಾತಿರ್ ಆಪ್ಲೆಂ ಸಿಯಾಸಣ್ಂಚ್ ತ್ಯಾಗಿಲ್ಲೆ ನೀಜ್ ಕಾಣಿ ತುಮಿಂ ‘ತುಜ್ಯಾ ಮೊಗಾ ಖಾತಿರ್’ ಮಿನಿ ಸಾಂಕಳ್ ಕಾಣ್ಯೆ ಮಾರಿಫಾತ್ ‘ದಿವೊ ಚೆರ್ ವಾಚ್ಚ್ಯಾ ಉಪ್ರಾಂತ್ ಶ್ರೀ ಎಚ್ ಜಿ. ಗೋಲಿಯಾಸ್-ಪರತ್ ತಾಚಿ ಆನ್ಯೇಕ್ ಸಾಂಕಳ್ ಕಾಣಿ ಆಮ್ಕಾಂ ಧಾಡುನ್ ದಿಲ್ಯಾ.....

‘ದಿವೊ’-ಚೆರ್ ಆಮ್ಚಿ ಪುಡಿ ಸಾಂಕಳ್ ಕಾಣಿ  
**“ವಾಂವ್ ಫಾಲಿಕ್ರಣ್ ಘೆತಲಿಂ”**

ದೊಗಾಂ ಗ್ರೇಸ್ತ್ ಕುಟ್ಮಾಂತ್ಲಾ ಭಯ್ಣಾಂಚೆರ್ ವಿಣ್ಲಿ ಹಿ ಕಥಾ. ತುಕಾ ಸುರು ಥಾವ್ನ್ ಆಖೀರ್ ಪರ್ಯಾಂತ್, ಕೌತುಕಾಯೆಚ್ಯಾ ತೆಮೆಟ್ಯಾಂನಿ ರಾಕೊಂಕ್ ಕರ್ತಲಿ! ಮನಿಸ್ ಆನಿ ಮನ್ಯಾಚಿ ಆಶಾ, ಗ್ರೇಸ್ತಕಾಯ್ ಆನಿ ಗ್ರೇಸ್ತಕಾಯೆ ಖಾತಿರ್, ಕುಡಿಚ್ಯಾ ಲೈಂಗಿಕತೆ ಖಾತಿರ್, ಮನಿಸ್ ಕಿತ್ಲೊ ಪಡೊಂಕ್ ಸಕ್ತಾ ಆನಿ ಆಪ್ಣಾಂಕ್ಚ್ ಕಸಲೆ ದೀಸ್ ಆನಿ ನಿರ್ಗಾತೆಚಿ ಜಿಣಿ ಫಾವೊ ಕರುಂಕ್ ಸಕ್ತಾ ಮ್ಹಳ್ಳಿಂ, ಜೀವಿತಾಚಿಂ ಆಡೊಕ್ ಸತಾಂ, ತುಕಾ ಹ್ಯೆ ಕಾಣ್ಯೆಂತ್ ವಾಚ್ತಾನಾ, ತುಜ್ಯಾ ದೊಳ್ಯಾಂ ಮುಕಾರ್ಚ್ ಘಡೊನ್ ಆಸಾ ಮ್ಹಳ್ಳಿಂ ಭಗ್ಣಾಂ ಜಾಗಿ ಜಾತಲಿಂ!! ತರ್ ವಾಚೊಂಕ್ ಆಯ್ಲೊ ಜಾ ಆನಿ ಹ್ಯೆ ಕಾಣ್ಯೆಚೊ ಏಕೆಯಿ ಅಂಕೊ ಚೂಕಾನಾಶೆಂ, ತುಜಿ ಪ್ರತಿ ವೆಗ್ಗಿಂಚ್ ಅಮಾನತ್ ಕರ್, ವ ‘ದಿವೊ’ ಪರ್ತಾಚೊ ವರ್ಗಣೆಧಾರ್ ಜಾ.



# ಸರ್ಕಾರಾಕ್ ಸವಾಲಾಂ ಕರುಂಕ್ ದೇಶಾಚಾ ಪ್ರಜೇಕ್ ಹಕ್ಕ್ ನಾ?

ಪಾಟ್ಲಾ ಹಫ್ತಾಂತ್ ಕೇಂದ್ರ ಸರ್ಕಾರಾಕ್ ದಿಲ್ಲಿ ಮಹಾ ಶಹರಾಚಾ ಸಾರ್ವಜನಿಕ್ ಜಾಗ್ಯಾಂನಿ ಪ್ರಧಾನಿಕ್ ಸವಾಲ್ ಕೆಲ್ಲಿಂ ಪೋಸ್ಪರಾಂ ದಿಷ್ಟಿಕ್ ಪಡ್ಲಿಂ!

ತ್ಯಾ ಪೋಸ್ಪರಾಚೆರ್ “ಕೋವಿಡ್ ವ್ಯಾಕ್ಸಿಕಾರಾಂಕ್ ದೇಶಾ ಭಾಯ್ರ್ ರಪ್ತ್ ಕಿತ್ಯಾಕ್ ಕೆಲ್ಲಿಂ?” ಮ್ಹಳ್ಳೆಂ ಸವಾಲ್ ಪ್ರಧಾನಿ ನರೇಂದ್ರ ಮೋದಿಕ್ ಕೆಲ್ಲಿಂ. ಹ್ಯಾ ವರ್ವಿಂ ಖುಬಾಳ್ಲೆಲ್ಲಾ ಕೇಂದ್ರ ಸರ್ಕಾರಾನ್ ಪೊಲಿಸಾಂ ಕರ್ನಾಂ ತಿಂ ಪೋಸ್ಪರಾಂ ಕಾಡವ್ನ್ ತಿಂ ಲಾಯಿಲ್ಲಾಂಕ್ ಖೈದ್ ಕರುಂಕ್ ಉಲೊ ದಿಲೊ.

ದಿಲ್ಲಿ ಪೊಲಿಸ್ ವಿಭಾಗ್ ಕೇಂದ್ರ ಸರ್ಕಾರಾಚಾ ಫರ್ ಖಾತ್ಯಾಚಾ ಖಾಲ್ ಆಸೊನ್ - ಪೊಲಿಸ್ ಸಗ್ಳೆಂ ಕಾರ್ಯರತ್ ಜಾಲೆ ಆನಿ ಸುಮಾರ್ 25 ಜಣಾಂಕ್ ತಾಂಣಿ ಖೈದ್ ಕೆಲಾಂ ಮ್ಹಳ್ಳೆಂ ಖಬಾರ್ ಆಯ್ಲಾಂಕ್ ಆನಿ ವಾಚುಂಕ್ ಮೆಳ್ಳಿ.

ಸ್ವತಂತ್ ಆನಿ ಪ್ರಜಾ ಪ್ರಭುತ್ವಾಚಾ ಭಾರತಾಂತ್ ವಯ್ಲ್ಯಾ ಘಡಿತಾ ಮುಕಾಂತ್ ಅಶೆಂ ಕಳೊನ್ ಯೆತಾ ಕಿತೆಂ ಮ್ಹಳ್ಳಾರ್ ಸರ್ಕಾರಾಕ್ ಠಿಕಾ ನಾಕಾ. ತ್ಯೆಂಯಿ ಪ್ರಧಾನ್ ಮಂತ್ರಿಕ್ ಠಿಕಾ ನಾಕಾ! ಹಾಚಿ ಉದಹರಣಾಂ ಜಾಯ್ತಿ ಆಸಾತ್.

ಕೇಂದ್ರ ಸರ್ಕಾರ್ ಆನಿ ರಾಜ್ಯ ಸರ್ಕಾರಾ ವಿರೋಧ್ ದೇಶಾಚಾ ಖಂಚಾಯಿ ನಾಗರಿಕಾನ್ ಠಿಕಾ ಕರುಂಕ್ ನಾ, ಸವಲಾಂ ಘಾಲುಂಕ್ ನಾಂತ್ - ಹಾಚೊ ಅರ್ಥ್ ಲೊಕಾಂಕ್ ಉಲಂವ್ಕ್, ಬರಂವ್ಕ್, ಠಿಕಾ ಕರುಂಕ್ ಕಾಯಿಂಚ್ ಹಕ್ಕ್ ನಾ ಮ್ಹಣ್ ಜಾಲೆಂ! ತರ್ ಹೊ ಸರ್ಕಾರ್ ಆಪ್ಲ್ಯಾ ಲೊಕಾಂಕ್ ಗುಲಾಮ್ ಕರುಂಕ್ ಮುಕಾರ್ ಸರ್ಲಾಗಿ? ತಾಚಾ ಸರ್ಕಾರಾನ್ ಕೆಲ್ಲಿ ಸಗ್ಳೆಂ ಸಮಾಚ್ ಮ್ಹಣ್ ಪೊಲಾಯ್ಲಿ? ಬರೆಪಣ್ ಜಾತಾನಾ ಕಂಡಿತಾಯಿ ಲೋಕ್ ತ್ಯಾಚ್ ಸರ್ಕಾರಾಕ್

ಹೊಗ್ಳೆನಾಂಗಿ? ತರ್ ವಾಯ್ಲ್ಯಾ ಘಡ್ತಾನಾ ಯಾ ಜಾತಾನಾ ಕಿತ್ಯಾಕ್ ಲೊಕಾನ್ ತಾಕಾ ಸಾಂಗೊಂಕ್ ನಜೊ? ಆಜ್ ಭಾರತಾಂತ್ ಲೋಕ್ ಉಗ್ತಾನ್ ಸರ್ಕಾರಾಚ್ಯೊ ಠಿಕಾ ಕರುಂಕ್ ಭಿಯೆತಾ.

ಕಾರಣ್ ಠಿಕಾ ಕೆಲ್ಲಾ ಜಾಯ್ತ್ಯಾ ಸಬ್ಯ ಮನ್ಯಾಂಚಾ ಘರಾಂನಿ ಐಟಿ ಆನಿ ಇಡಿ ರೇಡ್ ಫಾಲವ್ನ್ ಕಿತ್ಲೊ ಬೊಂಗೊಸ್ತಳ್ ಕೆಲಾ ಮ್ಹಳ್ಳೆಂ ಆಮಿ ದೈನಿಕ್ ಪತ್ರಾಂನಿ ತಶೆಂ ದೈರಾದಿಕ್ ಟಿವಿ ಚ್ಯಾನೆಲಾಂನಿ ವಾಳಲ್ಲಾಂಕ್ ಕಳಿತ್ ಆಸಾ. ಪ್ರತ್ಯೇಕ್ ಜಾವ್ನ್ ಕಾಂಗ್ರೆಸ್ ಪಕ್ಷಿಕ್ ತೆಂಕೊ ದಿಂವ್ಪಾ ಮಹಾನ್ ವ್ಯಕ್ತಿಂ ವಿರೋಧ್ ಇಡಿ ಆನಿ ಐಟಿ ರೇಡ್ ಫಾಲವ್ನ್ ಜಾಯ್ತ್ಯಾ ಪುಡಾರ್ಯಾಂಕ್ ಜಯ್ಲಾಕ್ ಧಾಡ್ಲಿ ಕೀರ್ತಿಯಿ ಕೇಂದ್ರ ಸರ್ಕಾರಾಕ್ ವ್ಹೆತಾ.

ಸರ್ವ್ ಲೊಕಾಂನಿ ಆತಾಂಚೊ ಪ್ರಧಾನಿ ಏಕ್ ಬರೊ ಆನಿ ದಕ್ಖ್ ಪ್ರಧಾನಿ ಮ್ಹಣ್ ಚಿಂತುನ್ ತಾಕಾ ಪುಕಾರ್ಲೆಂ ಮಾತ್ ನಯ್ ಅಂತರ್ ರಾಷ್ಟ್ರೀಯ್ ಮಟ್ಟಾರ್ ತಾಚೆಂ ನಾಂವ್ ಗಾಜ್ಲೆಂ.

ಪುಣ್ ಹ್ಯಾ ವರ್ಸಾಚಾ ಪುನರ್ ವರ್ತಿತ್ ಕೊವಿಡ್ ವೈರಾಸಾಚಾ ನಿಯಂತ್ರಣಾರ್

ಕೇಂದ್ರ ಸರ್ಕಾರಾನ್ ಕೆಲ್ಲಿಂ ಕಾಂಯ್ ನಾ! ಅಂತರ್ ರಾಷ್ಟ್ರೀಯ್ ಸ್ವರಾರ್ ಸೈತ್ ಪ್ರಸಿದ್ಧಿಚಾ ರ್ಯಾಂಕಾಂತ್ 100 ಥಾವ್ನ್ 63 ಚೆರ್ ದೆಂವ್ಪಾ!

ಮೋದಿಜಿ ಆಮಾ ಭುರ್ಗ್ಯಾಂ ಖಾತಿರ್ ಆಸ್ಲಿಂ ವ್ಯಾಕ್ಸಿನಾ ವಿರೋಧಿಕ್ ಕಿತ್ಯಾಕ್ ಧಾಡ್ಲಾಂಯಿ ಮ್ಹಣ್ ಕೆಲ್ಲಾ ಸವಾಲಾಕ್ ತಾಂಚಾನ್ ಜಾಪ್ ದೀಂವ್ಕ್ ನಾ ಜಾಲ್ಲ್ಯಾನ್ ಪೊಲಿಸಾಂ ಕರ್ನಾ ಪೋಸ್ಪರಾಂ ಚಿಡ್ಕಾಯಿಲ್ಲಾಂಕ್ ಸುಮಾರ್ 25 ಜಣಾಂಕ್ ಖೈದ್ ಕೆಲಾಂ ಹಾಂತು ಆಟೊಚಾಲಕ್, ದೀಸ್ ಕುಲಿಕ್ ಘೊಳ್ಳಿ, ನಿರುದ್ಯೊಗಿ ತರ್ನಾಟ್ಯಾಂಕ್ ಖೈದ್ ಕೆಲಾಂ.

ಆನಿ ಹ್ಯಾ ಖೈದ್ ಕೆಲ್ಲಾಂ ಕಡೆ ಪೊಲಿಸಾಂನಿ ವಿಚಾರ್ಚಿ ಸವಾಲಾಂ - ಹಿಂ, ಕೊಣೆ ಪೋಸ್ಪರಾಂ ಲಾಂವ್ಕ್ ಸಾಂಗ್ಲೆಂ, ಪೋಸ್ಪರಾಂ ಖಂಚಾ ಪ್ರೆಸ್ನಾಂತ್ ಛಾಪ್ಲಿಂ? ಕೊಣಾಚಾ ಪ್ರೆರಣಾನ್ ಆಶೆಂ ಕೆಲ್ಲಿಂ?

ಹ್ಯಾ ಪೋಸ್ಪರಾಂ ಆಸ್ಲೆಂ ಪಕತ್ ಏಕ್ ಸವಾಲ್ ಶಿವಾಯಿ ಹೆರ್ ಕಿತೆಂಚ್ ನಾತ್ಲೆಂ. ಲೊಕಾಂಕ್ ಪ್ರಚೋದನ್ ಕರವ್ನ್ ಹಿಂಸಾ ಕರ್ಚಿ ತಸಲೆಂ ಬರಾಪ್ ನಾತ್ಲೆ. ಮ್ಹಣ್ಚೆ ಕೆಲ್ಲಿಂ ಸವಲ್ ಪಕತ್ ಮೋದಿಕ್ ಆನಿ ತಾಚಾ ಸರ್ಕಾರಾಕ್

ತೊಪ್ಲೆಂ? ತಾಂಚಿ ಚುಕ್ ದೊಳ್ಳಾ ಮುಕಾರ್ ಹಾಡ್ಲೆಲ್ಯಾಂಕ್ ಹಿ ಶಿಕ್ಪಾ? ತರ್ ಬರ್ಯಾ ವಾಯ್ಲ್ಯಾ ವಿಶಿಂ ಉಲಂವ್ಚೆಕ್ ಆಡ್ವರ್ಲಾಂ ಮ್ಹಣ್ ಜಾಲೆಂ ನಂಯ್? ಸರ್ಕಾರಾಚಾ ನೀತಿ ನಿರ್ಧಾರ್ ಆನಿ ತೀರ್ಮಾನಾ ವಿಶಿಂ ವಿಚಾರ್ಚೆಂ ಹಕ್ಕ್ ದೇಶಾಚಾ ಪ್ರಜೇಕ್ ಆಸ್ತಾನಾ ಪೊಲಿಸಾಂಕ್ ದಾಡುನ್ ಭೆಷ್ಪಾವ್ನ್ ಖೈದ್ ಕರ್ನ್ ಸರ್ವಾದಿಕಾರಿ ದೋರಣ್ ವಾಪರ್ಚ್ಯಾ ಹ್ಯಾ ಸರ್ಕಾರಾಕ್ ಕಿತೆಂ ಮ್ಹಣ್ಲೆಂ? ದೇಶಾಚೆಂ ಆಡಳಿಂ ಆಪ್ಲ್ಯಾ ಹಾತಾಂನಿ ಘೆತ್ಲೆಲ್ಯಾಂಕ್ ಲೊಕಾಂಚಾ ಸವಲಾಂಕ್ ಜಾಪ್ ದೀಂವ್ಕ್ ಕಷ್ಟ್ ಜಾಲ್ಲ್ಯಾನ್ - ಪೊಲಿಸಾಂ ದ್ವಾರಿಂ ಬೆಷ್ಪಾವ್ನ್ ಲೊಕಾಂನಿ ಕಿತೆಂಚ್ ವಿಚಾರಿನಾಶೆಂ ಕರ್ಚೆಂ ಪ್ರಯತ್ನ ತಾಂಕಾಂಚ್ ಮ್ಹಾರಗ್ ಪಡ್ಲೆಂ ತೆಂ ಕಂಡಿತ್. ಕೋವಿಡ್ ನಿಯಂತ್ರಣಾಂತ್ ಸಲ್ವಾಲ್ಯಾ ಸರ್ಕಾರಾನ್ ಠಿಕಾ-ಕಾರಾಂಚಾ ತೋಂಡಾಕ್ ಬಂದಿ ಫಾಲ್ಚಿ - ಪ್ರಜಪ್ರಭುತ್ವ್ ದೇಶಾಕ್ ಸೊಭಾನಾ!

—ನವೀನ್ ಕುಲೈಕರ್

ದಿವೊ ಪತ್ರಾಕ್ ಲೇಖನಾಂ, ಕಾಣಿಯೊ, ಕವನಾಂ, ವಿನೊದ್, ಇತ್ಯಾದಿ ಬರ್ಪಾಂ ಧಾಡುಂಕ್ ಇಮೇಯ್ಲ್ : secular@sezariworld.com ಪೊಸ್ಪಾರ್ : DIVO, Konkani Weekly, 99, Perin Nariman Street, 1st Floor, Fort, Mumbai 400001

Grooms MATRIMONIALS Grooms	Brides	MATRIMONIALS	Brides
<p><b>ಪಯ್ಲೆಕೊ - ಚಲಿ</b></p> <p>27710105 MUMBAI : Mangalorean Roman Catholic Bachelor, (Born in April 1988), Ht. 5' 5", Wt. 68 kgs, Wheatish Complexion, Edn. Masters in Logistics doing part time MBA. Working as an Asst. Manager.</p> <p>26710099 MUMBAI : Mangalorean Roman Catholic Bachelor, (Born in March 1987), Ht. 5' 7", Wt. 52 kgs, Fair Complexion, Edn. H.S.C., working as a Event Coordinator.</p> <p>26709997 USA : Mangalorean Roman Catholic Bachelor, (Born in March 1988), Ht. 5' 8", Wt. 82 kgs, Wheatish Complexion, Edn. M.Sc., working as a Computer Engineer in USA.</p> <p>26709795 MUMBAI : Mangalorean Roman Catholic Bachelor, (Born in October 1991), Ht. 5' 11", Wt. 97 kgs, Wheatish Complexion, Edn. B.Com., working as Sr. Account Recievable in private company.</p> <p>26708869 MYSORE : Mangalorean Roman Catholic Bachelor, (Born in March 1983), Ht. 5' 9", Wt. 70 kgs, Fair Complexion, Edn. MBA. Marketing. well employed.</p> <p>26708460 MUMBAI : Mangalorean Roman Catholic Bachelor, (Born in May 1956), Ht. 5' 7", Wt. 70 kgs, Wheatish Complexion, Edn.</p>	<p>For Registration and Details contact: <b>ROYAL CHRISTIAN FAMILY</b> 99, Perin Nariman Street, Fort, Mumbai 400001. Mob.: 9820485389 / 9820473103 Email: royalchristianfamily@gmail.com website : www.royalchristianfamily.com <b>Serving since 39 years</b></p> <p><b>ಪಯ್ಲೆಕೊ - ಚಲಿಯೊ</b></p> <p>29717017 MUMBAI : Mangalorean Roman Catholic Spinster, (Born in August 1996), Ht. 5' 7", Wt. 80 kgs, Fair Complexion, Edn. Graduate, working for Bank.</p> <p>29716619 MUMBAI : Mangalorean Christian Parents seek alliance for their daughter, (Born in May 1992), Ht. 5'4", having completed her BCAF, presently working with MNC in Mumbai.</p> <p>28716298 MUMBAI : Mangalorean Roman Catholic Spinster, (Born in September 1993), Ht. 5'5", Wt. 58 kgs, Wheatish Complexion, Edn. B.A., working as a Secretary.</p> <p>28716097 MUMBAI : Mangalorean Roman Catholic Spinster, (Born in September 1988), Ht. 5' 7", Fair Complexion, Edn. BMS,</p>	<p>working as a Senior Merchandiser in a Global Retail Company in Dubai.</p> <p>28715831 MUMBAI : Mangalorean Roman Catholic Spinster, (Born in August 1986), Ht. 5'1", Wt. 64 kgs, Wheatish Complexion, Edn. B.A., working as a Patient Care Manager.</p> <p>28715627 MUMBAI : Mangalorean Roman Catholic Spinster, (Born in November 1993), Ht. 5'1", Wt. 65 kgs, Fair Complexion, Edn. MBA., working in an IT Company as an Executive Assistant.</p> <p>"A happy marriage is the union of two good forgivers."</p> <p>27714076 MUMBAI : Mangalorean Roman Catholic Spinster, (Born in November 1991), Ht. 5' 3", Wt. 63 kgs, Wheatish Complexion, Edn. Graduation (BBI), working for a Private Bank as a Deputy Manager.</p> <p>27713872 MUMBAI : Mangalorean Roman Catholic Spinster, (Born in December 1984), Ht. 4' 11", Wt. 56 kgs, Wheatish Complexion, Edn. B.A., working as an Executive Assistant (Secretary).</p> <p>27712655 U.S.A. : Mangalorean Roman Catholic Spinster, (Born in January 1992) from Mumbai, Ht. 5' 7", Wt. 60 kgs, Fair Complexion, Edn. B.E. (Computers) from Mumbai, M.S.</p>	<p>(Information Systems) from US. Possesses H1B visa and is working as a Technical Analyst with an MNC in USA.</p> <p>27712552 CANADA : Mangalorean Roman Catholic Spinster, (Born in February 1983), Ht. 5' 8", Wheatish Complexion, Edn. M.A., working as a Consultant.</p> <p>27712450 CANADA : Mangalorean Roman Catholic Spinster, (Born in October 1993), Ht. 5' 3", Wt. 60 kgs, Wheatish Complexion, Edn. B.M.S., M.B.A. Operation, working as a Co-ordinator in Shipping Company.</p> <p>27712349 MUMBAI : Mangalorean Roman Catholic Spinster, (Born in December 1987), Ht. 5' 2", Wt. 58 kgs, Wheatish Complexion, Edn. B.Com., CS., M.Sc., working as a Sr. Manager Programmer.</p> <p>19712210 MUMBAI : Mangalorean Roman Catholic Spinster, (Born in December 1993), Ht. 5', Wt. 45 kgs, Wheatish Complexion, Edn. B.Sc. IT., working as a Tech Support Engineer.</p> <p>27712143 MUMBAI : Mangalorean Roman Catholic Spinster, (Born in August 1988), Ht. 5' 3", Wt. 55 kgs, Fair Complexion, Edn. Bachelor of Physiotherapist, working as a Physiotherapist.</p>



ಆಮ್ನಿ ಮಾಲ್ಟೆ ಸಾಹಿತಿ-7

ಕೇಂದ್ರ ಸಾಹಿತ್ಯ ಪುರಸ್ಕಾರ ಜೊಡುಲ್ಲೊ  
ಪಯ್ಲೊ ಮಂಗ್ಳೂರ್ಗಾರ್ ಆನಿ ಸಾಹಿತಿ

ಜಿ.ಬಿ. ಮೊರಾಯಸ್  
(1933-2014)

ಜೋನ್ ಬಾಪ್ಟಿಸ್ಟ್ ಮೊರಾಯಸ್, ಮಂಗ್ಳೂರ್ಗಾರಂ ಪಯ್ಲಿಂ ಕೆಂದ್ರ ಸಾಹಿತ್ಯ ಪುರಸ್ಕಾರ್ ಜೊಡುಲ್ಲೊ ಪಯ್ಲೊ ಸಾಹಿತಿ. 1985 ಇಸ್ಟೆಂತ್ ತಾಚ್ಯಾ “ಭಿತಾತ್ಲೆಂ ತುಫಾನ್” ಕವಿತಾ-ಜಮ್ಯಾಕ್ ಹೊ ಪುರಸ್ಕಾರ್ ಪಾವೊ ಜಾಲಾ. 1990 ಇಸ್ಟೆಂತ್ ಮಹಾರಾಷ್ಟ್ರ ಸರ್ಕಾರಾನ್ ಗೌರವ್ ಪುರಸ್ಕಾರ್ ದಿವ್ನ್ ಮಾನ್ ಕೆಲಾ. 2001 ಇಸ್ಟೆಂತ್ ತಾಚ್ಯಾ ಜೋರ್ಜ್ ಪೆನಾಂಡಿಸ್ - ಏಕ್ ಸಾಹಾಸಿ ಜೀಣ್ ಪುಸ್ತಕಾಕ್ ಟಿ.ಎಂ.ಎ.ಪೈ ಪುರಸ್ಕಾರ್ ಲಾಬ್ಲಾ. ಹಾಚ್ ವರಾ ತಾಚೊ ವಾವ್ರ್ ಲೆಕುನ್ ಸಂದೇಶ ಸಾಹಿತ್ಯ ಪುರಸ್ಕಾರ್ ದಿಲಾ. ದಿವೊ ಪತ್ರಾಚೊ ಪಯ್ಲೊ ಸಂಪಾದಾಕ್ ತೊ ಜಾವ್ನ್ ಆಸಾ. ಹ್ಯಾ ಪತ್ರಾಕ್ ಭದ್ರ ಭುನ್ಯಾದ್ ತಾಣೆ ಗಾಲ್ಯಾ. ತಾಕಾ ಕೊಂಕ್ಣಿ ವೀರ್ ಮ್ಹಣ್ತಾ ದೆವಾದಿನ್ ಮೊನ್ವಿಂಚೊರ್ ಅಲೆಗ್ವಾಂಡರ್ ಡಿ ಸೋಜಾ, ರಾಕ್ಟೊ-ಆದ್ಲೊ ಸಂಪಾದಾಕ್ ಆನಿ ಮಂಗ್ಳೂರ್ ದಿಯೆಸೆಜಿಚೊ ಆದ್ಲೊ ವಿಗಾರ್ ಜೆರಾಲ್. ಮೊವಾಳ್-ಮೊಗಾಳ್ ಮೊರಾಯಾಸ್ ಪಾಂಕಿವಂತ್, ತಾಂಕಿವಂತ್ ಬರೊವ್ಪಿ ಆನಿ ಕವಿ ಮ್ಹಣ್ ವಾಖಾಣ್ತಾ ಸಿಜ್ಯೆಸ್. ಮುಂಬಾಯ್ಲೆಂ ವಜ್ರಾಳ್ ಧಿಕ್ ಮಣ್ತಾ ದೆವಾಧೀನ್ ಎಮಿಯಾರ್.

ಬಾಳ್ವಣಾರ್ ಹಾಯ್ ಸ್ಕೂಲಾಂತ್ ಶಿಕ್ತಾನಾ ಕೊಂಕ್ಣಿ ಪ್ರಚಾರ್ ಮಂಡಳಿ ಘಡುನ್ ಹಾತ್ ಬರ್ರಾನ್ ಮಾಷಿಕ್ ಆನಿ ವಾರ್ಷಿಕ್ ಪತ್ರಾಂ ಹಾತ್ ಬರ್ರಾನ್ ಪರ್ಗಟ್ ಕೆಲ್ಲಿ ಕೀರ್ತ್ ತಾಚಿ. 1958 ಅಸ್ಟೆಂತ್ ಮುಂಬಾಯಿಂತ್ ಕೊಂಕಣ್ ದಾಯ್ ಪತ್ರ್ ಸುಕರುನ್ ದೇಡ್ ವರಸ್ ಚಲಾಯ್ಲೆಂ. ಸ್ಥಗಿತ್ ಜಾಲ್ಲ್ಯಾ ಮುಂಬಾಯ್ ಕೊಂಕಣಿ ಭಾಷಾ ಮಂಡಳಿ ಪುನರ್ ಜಿವಿತ್ ಕರುಂಕ್ ತೊ ಕಾರಣ್ ಜಾಲಾ ಆನಿ ಸಬಾರ್ ವರಾಂ ಕಾರ್ಯದರ್ಶಿ ಜಾವ್ನ್ ಸೆವಾ



ದಿಲ್ಯಾ. 1993 ಇಸ್ಟೆಂತ್ ಹಾಚೊ ಬಾಂಗಾರೋತ್ಸವ್ ಚಲ್ಯಾ. ಮುಂಬಾಯ್ ಕೊಂಕಣಿ ಭಾಷಾ ಮಂಡಳಿಚೊ 50 ವರಾಂಚೊ ಇತಿಹಾಸ್ ಉಸ್ತಾಕೀ ತಾಣೆ ಬರಾಯ್ಲಾಂ. 2000 ಇಸ್ಟೆಂತ್ ಹ್ಯಾ ಮಂಡಳಿಚೆ ಸಾಂದೆ ವಾಡಾಂವ್ಚ್ಯಾಕ್ ಮೊರಾಸಾಚ್ಯಾ ಸಂಪದಾಕ್ಪಣಾಕಾಲ್ ಕೊಂಕ್ಣಿ ಸ್ವಾದ್ ಮ್ಹಳ್ಳೆಂ ತ್ರೈ ಮಾಸಕ್-ನಾಗರಿ, ರೋಮಿ ಆನಿ ಕನ್ನಡ್ ಲಿಪಿಂತ್ ಪರ್ಗಡ್ಲಾಂ. 1993 ಇಸ್ಟೆಂತ್, ಗೋಂಯ್ಚ್ಯಾ ಮಾಡ್ಲಾಂವಾಂತ್ ಜನೆರ್ 17 ಆನಿ 18 ತಾರಿಕೆರ್ ಅಖಿಲ್ ಭಾರಾತೀಯ್ ಕೊಂಕ್ಣಿ ಪರಷದಿಚ್ಯಾ 19ವ್ಯಾ ಅಧಿವೇಶನಾಚೊ ಆದ್ಯಕ್ ತೊ ಜಾಲೊ. ಕೆಂದ್ರೀಯ್ ಸಾಹಿತ್ಯ ಅಕಾಡೆಮಿಚ್ಯಾ ಸಲಾಹಾ ಸಮಿತಿಚೊ ಸಾಂದೊ ಜಾವ್ನೀ ತಾಣೆ ವಾವ್ರ್ ದಿಲಾ. 1995 ಇಸ್ಟೆಂತ್ ಮಂಗ್ಳೂರಾಂತ್ ಜಮ್ಲೆಲ್ಯಾ ಪ್ರಥಮ್ ವಿಶ್ವ ಕೊಂಕಣಿ ಸಮ್ಮೇಳನಂತ್ ಮೊರಾಸ್

ಬಾಬಾನ್ ಕೊಂಕ್ಣಿ ಪತ್ರಿಗಾರಿಕೆಚೆ ಸಮತ್ಯೆ ಆನಿ ಪರಿಹಾರ್ ಪ್ರಭಂದ್ ಮಂಡನ್ ಕೆಲಾ ಆನಿ ತಾಕಾ ಸನ್ಮಾನ್ ಹಾ ಸಮ್ಮೇಳನಾಂತ್ ಕೆಲಾ.

ತಾಚೊ ಜಲ್ಮ್ ನಿಡ್ಲೋಡಿ ಪಿರ್ಗಜೆಂತ್, 1933 ಜೂನ್ 29 ತಾರಿಕೆರ್, ಬೆಂಜಮಿನ್ ಸಾಲ್ವದೊರ್ ಮೊರಾಸ್ ಆನಿ ಮೇರಿ ಸಿಕ್ಲೇರಾಚೊ ಪೂತ್ ಜಾವ್ನ್ ಜಲ್ಮಲೊ. ತ್ಯಾ ಕಾಳಾರ್ ಪುತಾಕ್ ಇಸ್ಕೂಲಾಕ್ ದಾಡುಲ್ಲ್ಯಾ ವ್ಹಡಿಲಂಕ್ ಆನಿ ಎಕಾ ಹಳ್ಳೆಂತ್ ಹಾಯ್ಸ್ಕೂಲ್ ಸುರು ಕೆಲ್ಲ್ಯಾ ದೆವಾಧೀನ್ ಮಾ.ಬಾ. ಜೋರ್ಜ್ ಮಿನೇಜಾಸಾಕ್ ಆಮಿ ಚೆಪೆಂ ಉಕ್ತಿಚೆ ನಾ ತರ್ ಜಿ.ಬಿ. ಮೊರಾಸ್ ತಸಲೊ ಸಾಹಿತಿ ಆಮ್ಕಾಂ ಲಾಬ್ಲೊ ನಾ. ಸುರ್ಜಿಲೆಂ ಪ್ರಾಥಮಿಕ್ ಶಿಕಾಪ್ ಇಗರ್ಜೆಚ್ಯಾ ಲಿಟ್ಲೆ ಪ್ಲವರ್ ಇಸ್ಕೂಲಾಂತ್, ಹಾಯ್ ಸ್ಕೂಲ್ ಕಿರೆಂ ಪೊಂಪ್ಯೆಂತ್ ಸಂಪೊಂವ್ನ್ 1951 ಇಸ್ಟೆಂತ್ ಮುಂಬಾಯ್ ಆಯಿಲ್ಲೊ.

ಪಾರ್ಕಡೇವಿಸ್ ನಾವಾಡ್ಲಿಕ್ ಕಂಪೆನಿಂತ್ ಕ್ಲಾರ್ಕ್ ಜಾವ್ನ್ ಸೆರ್ವೊನ್, ತ್ಯಾಚ್ ಕಂಪೆನಿಂತ್ ಸ್ವ ಪ್ರಯಾತ್ನಾನ್ ಊಂಚ್ಚ್ಯಾ ಹುದ್ದಾಕ್ ಪಾವೊನ್ ನಿವ್ರತ್ ಜಾಲೊ. ತಾಚೆಂ ಲಗ್ನ್ ಮೆಟಿಲ್ಯಾ ಪಿಂಟೊಲಾಗಿಂ ಜಾಲೆಂ ಆನಿ ತಾಂಕಾ ಚವ್ಗ್ ಪೂತ್-ಮರ್ವಿನ್, ಜೋಸೆಪ್, ಹೆಕ್ಟರ್ ಆನಿ ಪೀಟರ್. ದಶೆಂಬರ್ 30, 2014ವೆರ್, ಆಪ್ಲ್ಯಾ 82 ವರಾಂಚ್ಯಾ ಪ್ರಾಯೆರ್

ಮುಂಬಾಯ್ ಚೆಂಬೂರಂತ್ ಅಂತರ್ನೊ ಪೂಣ್ ತಾಚೆಂ ಸಾಹಿತ್ಯ ಅಜುನಿ ಜಿವಂತ್ ಆಸಾ.

**ಕೊಂಕ್ಣಿಚೊ ಆಲ್ ರಾಂಡಾರ್:**  
“ಕವಿತಾ ತಾಚೆಂ ಜೀವನ್ ತರ್ ಮೊಟೊ ಕಾಣಿಯೊ ತಾಚೆಂ ಗಿನ್ಯಾನ್, ನಾಟಕ್ ತಾಚೆಂ ಬಳ್ ತರ್ ಅನುವಾದಿತ್ ಕಾದಂಬರಿ ತಾಚೆಂ ನೆಸಣ್”, ಮಣ್ತಾ ಡೊಲ್ಪಿ, ಕಾಸ್ತಿಯಾ ತಾಚೆ ವಿಶಿಂ. ಸಾಹಿತ್ಯಾಚ್ಯಾ ಹರ್ಯೆಕಾ ಕ್ಷೇತ್ರಾಂತ್ ತಾಣೆ ವಾವ್ರ್ ದಿಲಾ. ತಾಚೊ ವಿವರ್ ಹ್ಯಾ ಪರಿಂ ಆಸಾ:

**ಕವಿ ಜಿ.ಬಿ ಮೊರಾಯಾಸ್:**

ಕಳ್ಳಳ್ಯಾಂ-ವಳ್ಳಳ್ಯಾಂಚೊ ಕವಿ ಮ್ಹಣ್ ಕವಿ ಮೆಲ್ವಿನ್ ರೊಡಿಗೇಸ್ ತಾಕಾ ಹೊಗ್ಳೆತಾ. ತೊ ಸೈಂಬಾನುಂಚ್ ಕವಿ. “ಭಿತಾತ್ಲೆಂ ತುಫಾನ್” ಕವಿತಾನಾವಾಡ್ಲಿಕ್ ಕವಿತಾ ಜಮೊ ಕಾನಡಿ ಆನಿ ನಾಗರಿ ಲಿಪಿಂತ್ ಪುನೊವ್ ಪ್ರಕಾಶನಾನ್ ಪರ್ಗಟ್ ಕೆಲೊ ಆನಿ ಹಾಕಾ 1985 ಇಸ್ಟೆಂತ್ ಕೇಂದ್ರೀಯ್ ಸಾಹಿತ್ಯ ಅಕಾಡೆಮಿ ಪುರಸ್ಕಾರ್ ಲಾಬ್ಲೊ. ದಿವ್ಯಾಮೃತ್ - (ಬಾಯ್ಲಲ್ ಆಧಾರಿತ್ ಮಹಾ ಕಾವ್ಯಂ ತಾಣೆ ರಚ್ಲಾಂ. ಹೆಂ 1989 ಇಸ್ಟೆಂತ್ ರಾಕ್ಟೊ ಪತ್ರಾರ್ ಉಪ್ರಾಂತ್ ಪುಸ್ತಕ್ ರೂಪಾರ್ ಪರ್ಗಟ್ ಜಾಲಾಂ.), ಹೊಕಾಲ್, ಏಕ್ ಪೂಲ್-ಏಕ್ ಧೆಂಟ್ ತಾಚ್ಯೊ ಇತರ್ ಕವಿತಾ ಸಂಗ್ರಾಹ್. ಆಕಾಶವಾಣಿಚೆರ್ ಸಬಾರ್ ಕವಿತಾ ವಾಚನ್ ಪ್ರಸಾರ್ ಜಾಲಾಂ. ತಾಚ್ಯೊ ಕವಿತಾ ಇಂಗ್ಲಿಷ್ ಆನಿ ಭಾರಾತಾಚ್ಯಾ ಇತರ್ ಭಾಸಾನಿಂ ತರ್ಜುಣ್ ಜಾಲ್ಯಾತ್.

**ನಾಟಕ್ ಕಾರ್:** ಹಿ ವಾಟ್ ಯೆಮ್ಕೊಂಡಾಚಿ, ವಿಧಿಚೊ ಖೆಳ್, ಸಪಣ್ ಪಾರ್ಕಿ ಜುಜೆ, ಪುತಿಫರಾಚಿ ಬಾಯ್ಲಿ (ಕಾವ್ಯ ನಾಟಾಕ್)

**ಜಿಣ್ಯೆ ಚರಿತ್ರಾ ಬರಯ್ಣಾರ್ :**

ಜೋರ್ಜ್ ಪೆನಾಂಡಿಸ್ - ಏಕ್ ಸಾಹಾಸಿ ಜೀಣ್, ಹ್ಯಾ ಪುಸ್ತಕಾಕ್ ಟಿ.ಎಂ.ಎ.ಪೈ ಪುರಸ್ಕಾರ್ ಲಾಬ್ಲಾ. ಕೇಂದ್ರ ಅಕಾಡೆಮಿ ತರ್ಪೆನ್ ಚಾ.ಪ್ರಾ. ದೆ.ಕೋಸ್ತಾಚಿ ಜಿಣ್ಯೆ ಕಥಾ ತಾಣೆ ಲಿಕ್ಲ್ಯಾ ಮಂಗ್ಳೂರಿಂ ಉಜ್ವಲ್ ರತ್ನಾಂ ಪುಸ್ತಕಾಂತ್ ಸಬಾರ್ ಮಂಗ್ಳೂರಿ ಕೊಂಕ್ಣಿ ಕ್ರಿಸ್ತಾಂವ್ ಕಾರ್ಬಾರ್ಯಾಂಚಿ ಪರಿಚಾಯ್ ದಿಲ್ಯಾ.

**ಕಾದಂಬರಿ ಕಾರ್:**  
ಪೊಟಾಚೊ ಉಲೈಂದರ್ ಕಾದಂಬರಿ ತಾಣೆ ಬರಾಯ್ಲ್ಯಾ.

**ಕಥಾ-ಪುಂಜೊ:**  
ಕೊಶೆಡ್ಲಾನ್ ಕೆಲ್ಲಿ ಖುನ್ ಏಕ್ ಕೊಂಕ್ಣಿಂತ್ ಉತ್ತೀಮ್ ಮೊಟ್ಟಿ ಕಥಾ ಪುಂಜೊ ಜಾವ್ನ್ ಆಸಾ. ಇತರ್ ಸಬಾರ್ ಕಾಣಿಯೊ ತಾಣೆ ಬರಾಯ್ಲ್ಯಾತ್. ತಾಚ್ಯಾ ಕಾಣಿಯಾನಿಂ ತಾಣೆ ಲ್ಹಾನ್-ವ್ಹಡ್ ಜಾಲ್ಲೆಂ ಪರಿಸರ್ ಆಮಿ ಪಳಾವ್ಲೆತ್.

**ಅನುವಾದಿತ್ ಆನಿ ರೂಪಂತರಿತ್ ಕಾದಂಬರಿ:**

ಮೊರಾಸ್ ಬಾಬ್ ಅನುವಾದಿತ್ ಸಾಹಿತ್ಯಾ ಖಾತಿರ್ ಪಮಕಿವಂತ್ ಜಾಲಾ. ನಿಸ್ಪಲ್ಯಾಕ್ ಲೊಟುನ್ ಗಾಲೊ, ಬೊಲ್ವಾಂ ಮದ್ದಿ ಶೆಳಿ, ಅಂತ್ಯ ನಾತುಲ್ಲೆಂ ಸಪಣ್ (ಡಾ. ಶಿವರಾಮ ಕಾರಾಂತಾಚಿ ಚೋಮನ ದುಡಿ), ರೋಮಿಯೋ-ಜೂಲಿಯೆಟ್ ಸಬಾರ್ ಪುಸ್ತಕಾಂ ತಾಣೆ ಕೊಂಕ್ಣಿಕ್ ಅನುವಾದ್ ಕೆಲ್ಯಾಂತ್.

2008 ಇಸ್ಟೆಂತ್ ಮೇಯಾಚ್ಯಾ 2 ತಾರಿಕೆರ್, ಮಾಯ್ ಪಿರ್ಗಜ್ ನಿಡ್ಲೋಡಿಂತ್, ಮಾ.ಬಾ. ಜೊಸ್ತಿ ಪೆನಾಂಡಿಸಾಚ್ಯಾ ಮುಕೆಲ್ವಣಾರ್, ನಿಡ್ಲೋಡಿ ಪಿರ್ಗಜೆನ್ ತಾಕಾ ಸನ್ಮಾನ್ ಕೆಲ್ಯೊ. ಹ್ಯಾ ವೆಳಾರ್ ವೇದಿಚೆರ್ ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ ಪುರಸ್ಕಾರ್ ಲಾಬುಲ್ಲ್ಯಾ ಮಾಕಾ (ಲೇಖಕಾಕ್) ಸನ್ಮಾನ್ ಕೆಲ್ಯೊ. ಮ್ಹಜ್ಯೆ ಸಾಂಗಾತಾ ಪ್ರಾನ್ಸಿಸ್ ಪೆನಾಂಡಿಸ್ ಕಾಸ್ತಿಯಾ, ಆನಿ ನಿಡ್ಲೋಡಿಗಾರ್ ಎಡ್ಲೋಕೇಟ್ ಪಿಯುಸ್ ಆನಿ ಚೆನವಿವ್ ವಾಸ್ ಹಾಂಕಾಯಿ ಸನ್ಮಾನ್ ಕೆಲ್ಯೊ. ಹೊ ಮಾಕಾ ಜಿವಿತಾಂತ್ ಉಡಾಸ್ ದವರೊ ದೀಸ್. ಲ್ಹಾನ್ ಹಳ್ಳೆಂತ್ ಆನಿ ದುಬ್ಯಾ ಕುಟ್ಮಾಂತ್ ವಾಡೂನ್, ಉಪ್ರಾಂತ್ ಕೊಂಕ್ಣಿ ಸಾಹಿತ್ಯಾಚ್ಯಾ ಶಿಖರಾಕ್ ಚಡುಲ್ಲ್ಯಾ ಜಿ.ಬಿ. ಮೊರಾಯಸ್ ಹಾಕಾ ಪ್ರಣಾಮ್.

(ಆಧಾರ್: ಪಯ್ಲೊರಿ-ಜಿ.ಬಿ. ಮೊರಾಯಸ್ - ವಿಶೇಸ್ ಅಂಕೊ - ಮೇ 27, 2001, ಜೋರ್ಜ್ ಪೆನಾಂಡಿಸ್ ಏಕ್ ಸಾಹಸಿ ಜೀಣ್, ಆನಿ ಜಿ.ಬಿ. ಮೊರಾಯಸಾಚೆಂ ಪರ್ಗಟ್ ಜಾಲ್ಲೆಂ ಪುಸ್ತಕಾಂ ಆನಿ ವೆಕ್ತೆಗತ್ ಸಂಪರ್ಕ್)



ಡಾ|| ಜಿ|| ಚರಿ, ನಿಡ್ಲೊಡಿ

**ಆಯ್ಚ್ಯಾ ಕರ್ಣಿ ಪರಿಸ್ಥಿತೆಂತ್ 'ದಿವೋ' ಪತ್ರ್ ಚಲವ್ನ್ ವರೊಂಕ್ ತುಜೊ ಸಹಕಾರ್ ಜಾಯ್. ವಿಶೇಸ್ ಜಾವ್ನ್ ವರ್ಗಣಿ ಆನಿ ಜಾಹಿರಾತ್ ರುಪಾರ್**

ತುಮ್ಮಿ 'ದಿವೋ'ಚಿ ವರ್ಗಣಿ ಆಖೇರ್ ಜಲ್ಯಾ ಜಾಲ್ಯಾರ್ ತಿ ನವೀಕೃತ್ ಕರಾ. ವರ್ಗಣೆಚೊ ಐವಜ್ (ಏಕ್ ವರ್ಸಾಕ್ ರು. 500 ಆನಿ ಪಾಂಚ್ ವರ್ಸಾಂಕ್ ರು. 2000) ಸಕ್ಳೆಲ್ ದಿಲ್ಲ್ಯಾ ಆಮ್ಚ್ಯಾ ಬೆಂಕ್ ಖಾತ್ಯಾಕ್ ಟ್ರಾನ್ಸರ್ ಕರ್ಚೆತ್ :

**Bank: Citizen Credit Co-op Bank Ltd.,  
Branch : Colaba, Mumbai  
Current Account Name: DIVO  
Current Account No. 209003100000524  
ISFC code: CCBL0209003**



# ಕೊರೊನಾ ಜಾಲ್ಯಾ ಉಪ್ರಾಂತ್ ಕಿತ್ಲೆ ಮಯ್ಚೆ ಆಂಟಿ ಬೊಡೀಸ್ ಕುಡಿಂತ್ ಆಸ್ತಾತ್?

[ಆಂಟಿ ಬೊಡೀಸ್ ಆಭ್ಯಾಸಾ ಥಾವ್ನ್ ಸಂಶೋಧಕಾಂನಿ ಕೊರೊನಾ ವೈರಸಾ ಥಾವ್ನ್ ರಿಕವರಿ ಮಧೆಂ ಆಂಟಿ ಬೊಡೀಸ್ ವಿಕಾಸಿತ್ ಜಾಂವ್ಚ್ಯಾ ಮಹತ್ವಾ ವಯ್ತ್ ಪರ್ಯಂತಿ ತಾಂಣಿ ಲಕ್ಷಾ ದಿಲಾ.]

ಕೊರೊನಾ ವೈರಸಾ ಥಾವ್ನ್ ಬಚಾವ್ ಕರ್ಚಿ ಖಾತಿರ್ ಲೊಕಾಂಕ್ ಅಖ್ಯಾ ದೇಶಾಂತ್ ವ್ಯಾಕ್ಸಿನ್ ದೀವ್ನ್ ಆಸಾತ್. ತ್ಯಾ ವರ್ವಿಂ ಭವಿಶ್ಯಾಂತ್ ವೈರಸಾಚೊ ಆಫಾಯ್ ಉಣೊ ಜಾಂವ್ಚ್ಯಾ ಸಾಧ್ಯ್ ಆಸಾ. ಪುಣ್ ಇಟಲಿಚ್ಯಾ ಸಂಶೋಧಕಾಂನಿ ಹ್ಯಾ ಕೊರೊನಾಚಾ ಪಿಡೇ ಉಪ್ರಾಂತ್ ಕುಡಿಂತ್ ಆಂಟಿ ಬೊಡೀಸ್ ವಿಶಿಂ ಮಹತ್ವಾಚಿ ಮಾಹೆತ್ ದಿಲ್ಯಾ. ತಾಂಣಿ ಸಾಂಗ್ಲಾಂ ಕೀ ಕೊವಿಡ್ 19 ಸಾಂಕ್ರಮಿಕ್ ಜಾಲ್ಯಾ ಉಪ್ರಾಂತ್ ಆಟ್ ಮಯ್ಚೆ ಪರ್ಯಂತ ಪಿಡೆಸ್ತಾಚ್ಯಾ ರಗ್ತಾಂತ್ ಕೊರೊನಾ ವಿರೋಧ್ ಆಂಟಿ ಬೊಡೀಸ್ ಆಸ್ತಾತ್.

ಮಿಲಾನಾಂತ್ಲ್ಯಾ ಸಾಂ ರಾಫೇಲ್ ಆಸ್ತೆ ಥಾವ್ನ್ ಆಯಿಲ್ಲ್ಯಾ ಖಬ್ ಪ್ರಕಾರ್ ಹ್ಯೊ ಆಂಟಿಬೊಡೀಸ್ ಪಿಡೇಚಿ ಗಂಭಿರತಾ, ಪಿಡೇಸ್ತಾಚಿ ಪ್ರಾಯ್ ಯಾ ದುಸ್ರಿ ಖಂಚೀಯಿ ಪೀಡಾ ಆಸ್ತಾಂತ್ ಆಂಟಿಬೊಡೀಸ್ ರಗ್ತಾಂತ್ ಆಸ್ತಾತ್. ತಜ್ಜ್ ಮ್ಹಣ್ತಾತ್ ಕೀ, ಜೊ ಪರ್ಯಂತ ಕೊರೊನಾ ವಿರೋಧ್ ಆಂಟಿಬೊಡೀಸ್ ಕುಡಿಂತ್ ರಾವ್ತಾತ್ ತೆದೊಳ್ ಪರ್ಯಂತ ವೈರಸಾಚೊ ಆಫಾಯ್ ಉಣೊ ಜಾತಾ.

ಇಟಲಿಚಾ ಆಯ್‌ಎಸ್‌ಎಸ್ ನ್ಯಾಶನಲ್ ಹೆಲ್ತ್ ಇನ್‌ಸ್ಟಿಟ್ಯೂಟಾಚ್ಯಾ ಸಹಕಾರಾನ್ ಸಂಶೋಧನ್ ಹ್ಯಾ ವಯ್ತ್ ಕಾಮ್ ಕರುನ್ ಆಸಾತ್. ಅಭ್ಯಾಸಾ ಖಾತಿರ್ ತಾಂಣಿ ಕೊರೊನಾ ವೈರಸಾಚಿ ಲಕ್ಷಣಾ

ಆಸ್‌ಲ್ಲ್ಯಾ 162 ಜಣಾಂಚೊ ಸಮವೇಶ್ ಕೆಲ್ಲೊ, ತಾಂತು ಗೆಲ್ಯಾ ವರ್ಸಾಂತ್ಲ್ಯಾ ಪಯ್ಲ್ಯಾ ಲಕ್ಷಣಾ ವರ್ವಿಂ ತಾಂಕಾಂ ವಿಂಗಡ್ ಎಕಾ ಜಾಗ್ಯಾರ್ ದವರ್ಲೆ. ಸುರ್ವಾಕೆಕ್ ತಾಂಚಾ ರಗ್ತಾಚೆ ನಮುನೆ ಮಾರ್ಚ್ ಆನಿ ಎಪಿಲಾಂತ್ ಕಾಡ್ಲೆಂ. ಆನಿ ತ್ಯಾ ಉಪ್ರಾಂತ್ ಜೆ ಜೀವಂತ್ ಆಸ್‌ಲ್ಲೆ, ತಾಂಚೆಂ ರಗ್ತಾಚೆ ನಿಮಾಣ್ ನವೆಂಬ್ರಾಂತ್ ಪರ್ತುನ್ ಕಾಡ್ಲೆ. ಹ್ಯಾ ಆವೆಂತ್ ಲಾಗಿಂ ಲಾಗಿಂ 29 ಜಣ್ ಮರಣ್ ಪಾವ್ಲೆ.

ಆಯ್‌ಎಸ್‌ಎಸ್ ಸಾಂಗಾತಾ ಶೇಯರ್ ಕೆಲ್ಲಾ ನಿವೇದನಾಂತ್ ಸಂಶೋಧಕಾಂನಿ ಸಾಂಗ್ಲೆಂ ಕೀ, ಕೊರೊನಾ ಪಾರ್ಶಿಟೀವ್ ಮ್ಹಣ್ ಕಳ್ಳ್ಯಾ ಉಪ್ರಾಂತ್ ತ್ಯಾ ಪಿಡೇಸ್ತಾಚಾ ಕುಡಿಂತ್ ಪಿಡೇ ವಿರೋಧ್ ರಘುಗಡ್ಡೊ ಆಂಟಿಬೊಡೀಸ್ ಆಸಾತ್ ಮ್ಹಳ್ಳೆಂಯಿ ಕಳ್ಳೆಂ. ತಾಂತ್ಲ್ಯಾ ತಾಂತುಂ ತೇಗ್ ಪಿಡೇಸ್ತ್ ಆಶೆ ಮೆಳ್ಳೆ ಕೀ ತಾಂಚಾ ಕುಡಿಂನಿ ಲಾಂಬ್ ಕಾಳ್ ಪರ್ಯಂತ ಆಂಟಿಬೊಡೀಸ್ ನಾಶ್ಲೊ.

ಹೊ ಆಭ್ಯಾಸ್ 'ನೇಚರ್ ಕಮ್ಯೂನಿಕೇಶನ್ಸ್ ಸಮಾಂಟಿಫಿಕ್ ಜರ್ನಲ್' ಹ್ಯಾ ಮಾಗ್ಣಿನಾಂತ್ ಪ್ರಕಟ ಜಾಲಾಂ. ಸಂಶೋಧಕಾಂನಿ ಕೊರೊನಾ ವೈರಸಾ ಥಾವ್ನ್ ಬಚಾವ್ ಜಾಲ್ಲ್ಯಾಂ ಥೆಂ ವಿಕಾಸಿತ್ ಜಾಂವ್ಚ್ಯಾ ಮಹತ್ವಾ ವಯ್ತ್ ಪರ್ಯಂತ ಲಕ್ಷ ದಿಲಾಂ. ಕೊರೊನಾ ವರ್ವಿಂ ಗಂಭೀರ್ ಥರಾನ್ ಪಿಡೇಂತ್ ಪಡ್ಲೆಲ್ಯಾ ವಯ್ತ್ ಸಂಶೋಧಕಾಂನಿ ವಿಶೇಸ್ ಮಾಹೆತ್ ದಿಲ್ಯಾ. ತಿ ಆಶಿ - ಜೊ ಪಿಡೇಸ್ತ್ 15 ದಿಸಾಂ ಭಿತರ್ ಆಂಟಿಬೊಡೀಸ್ ತಯಾರ್ ಕರ್ಚಾಂತ್ ಯಶಸ್ವಿ ಜಾಯ್ತಾಂತ್ ತಾಂಕಾಂ ಕೊವಿಡ್ 19 ಚೊ ಆಫಾಯ್ ಜಾಂವ್ಚೊ ಚಡ್ ಆಸ್ತಾ. ಹ್ಯಾ ಆಭ್ಯಾಸಾಂತ್ 75%

ದಾದ್ಲ್ಯಾಂಚೊ ಸಮಾವೇಶ್ ಆಸ್‌ಲ್ಲೊ. ತಾಂಚಿ ಸರಾಸರ್ ಪ್ರಾಯ್ 63 ಜಾವ್ನಾಸ್ಲಿ. ತಾಂಚಿ ಪಯ್ಲಿಂ 57% ಪಿಡೇಸ್ತ್ ಆಸೆ ಆಸ್‌ಲ್ಲೆಂ ಕೀ ಜೆ ಆದಿಂ ಥಾವ್ನ್ ದುಸ್ರ್ಯಾ ಪಿಡೇನ್ ಆಸ್‌ಲ್ಲೆ ಮುಖ್ಯ್ ಜಾವ್ನ್ ರಗ್ತಾ ವತ್ತಡ್ ಆನಿ ಸಾಕ್ರೆ ಪಿಡೆಚೆ ಪಿಡೇಸ್ತ್ ಜಾವ್ನಾಸ್ಲೆ.

ದಾಕ್ಟರ್ ಮ್ಹಣ್ತಾತ್ ಕೀ ಆಪ್ಲ್ಯಾ ಇಮ್ಯುನ್ ಸಿಸ್ಟಮ್ ಕಳಿತ್ ಆಸ್ತಾ ಕೀ, ಗರ್ಜ್ ಪಡ್ಲಾರ್ ಕುಡಿಂತ್ ವಯ್ಚೊ ಆಂಟಿಬೊಡೀಸ್ ಕೆದಾಲಾ ಆನಿ ಕಶೆ ತಯಾರ್ ಕರ್ತಾತ್. ಆಂಟಿಬೊಡೀಸ್ ಎಕ್ ಪ್ರೊಟಿನ್ ಜಾವ್ನಾಸಾ, ಜೆಂ ಬಿ. ಪೇಶಿ ವೈರಸಾಕ್ ನಷ್ಟ್ ಕರ್ಚಿ ಖಾತಿರ್ ತಯಾರ್ ಕರ್ತಾತ್.

ತಜ್ಜಾಂಚೊ ಅಸೊ ವಿಶ್ವಾಸ್ ಆಸಾ ಕೀ, ವೈರಸಾ ವರ್ವಿಂ ಪಯ್ಲ್ಯಾಂಚ್ ಪಾವ್ಪಿಂ ಪಿಡಾ ಜಾಲ್ತಾರ್ ಕುಡ್ ಸಹಜ್ ಥರಾನ್ ರಘುಜೊಂಕ್ ತಯಾರ್ ಆಸಾನಾ. ಲುಣ್ ದುಸ್ರ್ಯಾ ಪಾವ್ಪಿಂ ಸಾಂಕ್ರಮಣ್ ಜಾಲ್ಯಾ ಉಪ್ರಾಂತ್ ಕುಡಿಂತ್ಲಿ ಇಮ್ಯುನ್ ಸಿಸ್ಟಮ್ ತಾಂಚಿ ಲಾಗಿಂ ರಘುಜೊಂಕ್ ತಯಾರ್ ಆಸ್ತಾ ಆನಿ ಸಗ್ಳ್ಯಾಂಚಾಕೀ ಬರೆ ಆಂಟಿಬೊಡೀಸ್ ತಯಾರ್ ಕರ್ತಾ.

ಕೊರೊನಾಚ್ಯಾ ದುಸ್ರ್ಯಾ ಆವರಾ ವರ್ವಿಂ ಭಾರತಾಂತ್ಲಿಂ ಜಾಯಿತ್ತಿಂ ರಾಜ್ಯಾಂ ಬಳಾಹಿನ್ ಜಾಲ್ಯಾಂತ್. ಸಿಮಿತ್ರಾಂನಿ (ಸ್ಮಶನ್‌ಭುಮಿ) ಲ್ಯಾನ್ ಲಾಗ್ಲಾತ್. ಪವಿತ್ ಗಂಗಾ ನಂಯ್ ಸಂಕ್ರಮಿಕ್ ಪಿಡೆಚಿಂ ಮೊಡಿಂ ವ್ಹಾಳಯ್ತಾತ್. ಬಿಹಾರಾಂತ್ ಅಸಲಿಂ ಪ್ರಕರಣಾಂ ಚಡ್ ಆನಿ ಚಡ್ ಪಳಂವ್ಕ್ ಮೆಳ್ತಾತ್.

(ಆಧಾರಿತ್) - ನವೀನ್ ಕುಲೈಕರ್

# “ಕೊರೊನಾ ಲ್ಹಾರ್” ಖಂಚೆಂ ಪುಲ್ ಖಂಚ್ಯಾ ಶೆಂಡ್ಯಾಕ್!



ಆಮ್ಚಾ ಜಿವಿತಾಂತ್ ಆಯಿಲ್ಲೆಂ ವ್ಹಡ್ಲೆಂ ಲ್ಹಾರ್ ಮ್ಹಳ್ಳಾರ್ ಕೊರೊನಾ - 19. ಆಮಿ ಪಯ್ಲೆಂ ಲ್ಹಾರ್ ಉತ್ತೋನ್ ದುಸ್ರ್ಯಾ ಲ್ಹಾರಾಂತ್ ಶಿಕೊನ್ ವೊದ್ಲಾಡುನ್ ಆಸಾಂವ್. 2019 ವರ್ಸಾಚಾ ಸುರ್ವೆರ್ಚ್ ಸಂಸಾರಾಂತ್ ಕೊವಿಡ್-19 ಲ್ಹಾರ್ ಆಪ್ಲೆಂಕ್ ಸುರು ಜಾಲ್ಲೆಂ. ಪಯ್ಲೆ ಲ್ಹಾರ್ ತೆಂ ಆಜೂನ್ ಮಾರ್ಚಾ ಸವೆಂ ಚಡಾವತ್ 50 ವರ್ಸಾಂ ವಯ್ಲಾಂಕ್ ತಾಣೆ ಗ್ರಾಸಿಲ್ಲೆಂ. ಆತಾಂ ಮನ್ಶ್ಯಾಂಚಾ ಬೆಜವಾಬ್ದಾರಿ ವರ್ವಿಂ ಆನಿ ಸರ್ಕಾರಿ ಮುಕೆಲ್ಯಾಂಚಾ ನಿರ್ಲಕ್ಷ್ಯ ವರ್ವಿಂ ದುಸ್ರ್ಯಾ ಪಾಂವ್ಡಾಕ್ ಪಾವ್ಲಾಂ. ದುಸ್ರೆಂ ಲ್ಹಾರ್ ಪಯ್ಲೆಂ ಆಯಿಲ್ಲ್ಯಾ ಕಾನಾ ವರ್ವಿಂ ಉಪ್ರಾಂತ್ ಆಯಿಲ್ಲ್ಯಾ ಶಿಂಗಾ ಬರಿಂ ಭಲಿಷ್ಟ್ ಜಾವ್ನಾಸಾ. ಹೆಂ ದುಸ್ರೆಂ ಲ್ಹಾರ್ ಮನ್ಶ್ಯಾ ಕುಳಾಕ್ ಘರ್ ಬಂದೆಂತ್ ದವ್ರುಂಕ್ ಸಕ್ಲಾಂ. ಹೆಂ ಲ್ಹಾರ್ ತರ್ನಾಟ್ಕಾಂಕ್ ಚಡ್ ಬಲಿ ಘೆವ್ನ್ ಆಸಾ. ಮನ್ಶ್ಯಾಚಿ ತಾಳ್ತೆರ್ ತಾಚೆಂ ಆವ್ಕ್ ಬರೆಯ್ಲೆಂ ಆಸಾ ಮ್ಹಣ್ಲೆಂ ಘಟ್ ಜಾಂವ್ಕ್ ಪುರೊ ಮ್ಹಣ್ ಭಗ್ತಾ. ತಿ ಏಕ್ ಆಮ್ಚಿ ಕುಡಿ ಪಾತ್ಯೆಣಿ ಮ್ಹಣ್ತೆತ್. ಮನ್ಶ್ಯಾಕ್ ಮರಣ್ (ಆಪವ್ಣೆ) ಕೆದಳಾಯಿ ಯೆವ್ಣೆತ್! ಮ್ಹಣ್ಲಾಂಕ್ ಕೊವಿಡ್-19 ಪೀಡಾ ಏಕ್ ಸಾಕ್, ಹೆಂ ವೈರಸ್ ಕೊಣಾಕೀ ಸೊಡಿನಾ. ಸಾಮಾನ್ಯ ಮನ್ಶ್ಯಾಂಕ್, ಸಾದು-ಸಂತಾಂಕ್, ಪಾದಿ-ಮಾದಿಂಕ್, ಧಾರ್ಮಿಕಾಂಕ್ ಮುಲಾದ್ ನಾಸ್ತಾಂ ಧೊಸ್ತಾ ದುಭಾವ್ ಧೊಸ್ತಾ. ಇತ್ಲೆಂಚ್ ನ್ಹಯ್ ತೀನ್ ಮಹಿನ್ಯಾ ಉಪ್ರಾಂತ್ ತಿಸ್ರೆಂ ಲ್ಹಾರ್ ಯೆತಾ ಖಂಚ್ಯಾ! ತಿಸ್ರೆಂ ಲ್ಹಾರ್ ಭುರ್ಗ್ಯಾಂಕ್ ಮಾರ್ತಾ ಮ್ಹಳ್ಳೊ ಅಭಿಪ್ರಾಯ್ ವಿಜ್ಞಾನಿಂಚಿ. ತರ್ ತಿಸ್ರಾ ಲ್ಹಾರಾಕ್ ಕೊವಿಡ್-19 ಸಂಪೂರ್ಣ್ ನಾಸ್ ಜಾತಾಗೀ ವಾ ಸಂಸಾರಾಚೆಂ ಸಂಪೂರ್ಣ್ ನಾಸ್

ಜಾತಾಗೀ ತೆಂ ದೇವ್‌ಚ್ ಜಾಣಾ, ಆಮಿ ಎಕಾಮೆಕಾ ಭುಜವಣ್ ಮಾತ್ ದಿವ್ಣೆತ್. ದುಸ್ರೆಂ ಕಿತೆಂಯ್ ಕರ್ಚಾ ಬರಿಂ ನಾ. ಧಯ್ತ್ ಘೆವ್ನ್ ಮುಕಾರ್ ವೆಚೆಂ ಸೊಡ್ಲಾರ್ ದುಸ್ರಿ ವಾಟ್ ಬಂದ್ ಜಾಲ್ಯಾ ಸಂಸಾರಿ ರಾತಾವಳ್ ಬಂದ್ ಪಡ್ಲಾರ್, ಲ್ಹಾರಾಂ ಎಕಾ ಪಾಟ್ಲಾನ್ ಏಕ್ ಮುಕಾರ್ ಆಯ್ಲಾರ್ ಖಂಚ್ಯಾ ವೆಚೆಂ! ಎಕಾಮೆಕಾ ಮಾಗ್ಣೆಂ ಮಾತ್ ಬಾಕಿ ಉರ್ಲಾಂ. 'ಖಂಚೆಂ ಪುಲ್ ಖಂಚ್ಯಾ ಶೆಂಡ್ಯಾಕ್' ಮ್ಹಳ್ಳೆಂ ಬರೆಯ್ತಾಲ್ಯಾ ಮ್ಹಾಕಾಯ್ ಕಳಿತ್ ನಾ'. ಕೊಣಾಚಾ ವಾಂಟ್ಕಾಕ್ ಖಂಚೆಂ ಲ್ಹಾರ್ ಮಾರಿತ್ ಮ್ಹಳ್ಳೆಂ ವಾ ಖಂಚೆಂ ಲ್ಹಾರ್ ಆಮ್ಕಾಂ ಮಾರಿತ್ ತೆಂವೀ ಆಮ್ಕಾಂ ಕಳನಾ. ಎಕಾಮೆಕಾ ವೆಂಚೆಂ ನಾಕಾ, ತೊಂಡ್ ದಾಕಂವ್ಚೆಂ ಭಾಗಯಿ ಸದ್ಲಾಲ್ ನಾ. ತರೀ ಎಕಾಮೆಕಾ ಘರಾ ಭಿತರ್ ತೊಂಡ್ ಪಳೆಂವ್ಕ್, ಸಾಂಗಾತಾ ಜೀಂವ್ಕ್, ಸದ್ಲಾಕ್ ಫಾವೊ ಜಾಲಾಂ. ಹಿ ಪರಿಗತ್ ನಿಮಾಣೀ ವಾಡಾವಳ್ ಜಾಯ್! ವಾ ವೆಂಚೆಂ ಸಂಸಾರಾಚೆಂ ರೂಪ್ ಬದ್ಲಿ ಜಾಯ್! ಮ್ಹಳ್ಳೆಂ ರಾಕೊನ್ ಪಳಯ್ಚೆ. ವಟ್ಕಾರ್ ದಾಂವ್ಚಾ ಘೊಡ್ಯಾಕ್ ದೊರಾಂತ್ ಬಾಂದುನ್ ಗಾಲ್ಚಿ ಗತ್ ಜಾಲ್ಯಾ ಸಂಸಾರಾಚಿ. ಕಿತೆಂಯ್ ಜಾಂವ್ಚಿ. ಖಂಚೆಂಯ್ ಲ್ಹಾರ್ ಕೆದಳಾಯಿ ಮಾರುಂದಿ ಧಯ್ತ್ ಸಾಂತ್ಲೆಂ ನಾಕಾ, ದೆವಾಲಾಗಿಂ ವಿಶ್ವಾಸ್ ದವರ್ಯಾಂ. ಕಿತೆಂ ಜಾತಾ ತಾಚಿ ಖುಷಿ. ಥಡಿಕ್ ಆಯಿಲ್ಲೆಂ ಲ್ಹಾರ್ ತಶೆಂಚ್ ಪಾಟಿಂ ವಚೊಂದಿ. ಸಂಸಾರ್ ಪರತ್ ಚಲೊಂಕ್ ಆರಂಭ್ ಜಾಂವ್ಚಿ, ದೇವ್ ತೆಂಪ್ಲಾಂ ಉಗ್ತಿಂ ಜಾಂವ್ಚಾ ಸವೆಂ ಆನಿ ಘಾಂಟಿ ಥೊರಿ ಬೋಬ್ ಮಾರ್ಚಾ ಸವೆಂ. ಖಳನಾಸ್ತಾಂ ಮಾಗ್ಣೆ ಕರ್ಯಾಂ. ಎಕಾಮೆಕಾ ಭುಜಾವ್ಚಾಂ, ಚೆತ್ರಾಯ್ ಕರ್ಯಾಂ.

- ವಲ್ಲಿ ಬೋಳ ನಿತ್ಯಾದರ್ ನಗರ್

## ಬರಿ ಸೈರಿಕ್ ಸೊದುನ್ ಆಸಾಯ್?

ಗೆಲೆತ್ಯಾ 41 ವರ್ಸಾಂ ಥಾವ್ನ್ ಹಜಾರಾಂನಿ ಚಲೆ-ಚಲಿಯಾಂನಿ ಆಪ್ಲ್ಯಾ ಜೀವನ್ ಸಾಂಗಾತಿಚ್ಯಾ ವಿಂಚವ್ಣೆಂತ್ ದೋಯಲ್ ಕ್ರಿಶ್ಚನ್ ಫೆಮಿಲಿಚೊ ಆಧಾರ್ ಘೆತ್ಲಾ. ತಶೆಂಚ್ ತುವೆಂಯ್ ಹ್ಯಾ ಸೆವೆಚೊ ಘಾಯ್ಲೊ ಜೊಡ್ಯೆತ್.

ಸಂಪರ್ಕ್ ಕರ್:

**ROYAL CHRISTIAN FAMILY**  
 99, Perin Nariman (Bazargate) Street, 1st Floor, Nr. CST & GPO, Opp. Monginis Cake shop, Above Dr. Kothari Clinic, Fort, Mumbai 400001.  
 Tel.: +91 - 9820485389 / 9820473103  
 Email: royalchristianfamily@gmail.com  
 Website: https://www.royalchristianfamily.com

ಗೆಲೆತ್ಯಾ 41 ವರ್ಸಾಂ ಥಾವ್ನ್ ಸೆವಾ ದೀವ್ನ್ ಆಸಾಂವ್